

መጽሐፈ ፡ መቃብያን ፡ ቀዳማዊ ።

በሞግባውያንና ፡ በሚደናውያን ፡ መንግሥት ፡ መቃብያን ፡ የተናገሩት ፡ ነገር ፡ ይህ ፡ ነው ።

ምዕራፍ ፡ ፩ ።

፩፤ ስሙ ፡ ጸሩጸይዳን ፡ የሚባል ፡ ኃጢአትንም ፡ የሚወዳት ፡ አንድ ፡ ሰው ፡ ነበር ፡ በፈረሶቹ ፡ ብዛት ፡ ከሥልጣኑ ፡ በታች ፡ በጭፍራምቸም ፡ ጽናት ፡ ይመክ ፡ ነበር ።

፪፤ የሚያመልክቸውና ፡ የሚሰግድላቸው ፡ በሌሊት ፡ በመዓልትም ፡ መሥዋዕት ፡ የሚሠዋላቸው ፡ ጣዖታቱን ፡ የሚያገለግሉ ፡ ብዙ ፡ ክህናት ፡ ነበሩት ።

፫፤ እሱ ፡ ግን ፡ በልቡናው ፡ ድንቁርና ፡ እነሳቸው ፡ ጽናትና ፡ ኃይልን ፡ የሚሰጡት ፡ ይመስለው ፡ ነበር ።

፬፤ በልቡም ፡ በግዛቱ ፡ ሁሉ ፡ እነሳቸው ፡ ሥልጣንን ፡ የሚሰጡት ፡ ይመስለው ፡ ነበር ።

፭፤ ዳግመኛም ፡ በሰልፍ ፡ ጊዜ ፡ እነሳቸው ፡ የተመኘውንም ፡ ሁሉ ፡ ሥልጣን ፡ የሚሰጡት ፡ ይመስለው ፡ ነበር ።

፮፤ እርሱም ፡ ቀንና ፡ ሌሊት ፡ መሥዋዕት ፡ ይሠዋላቸው ፡ ነበር ።

፯፤ ጣዖታቱን ፡ የሚያገለግሉ ፡ ክህናትን ፡ ሾመ ።

፰፤ ከዚያች ፡ ከረከሰች ፡ መሥዋዕት ፡ እነሳቸው ፡ እየበሉ ፡ ሌሊትና ፡ ቀን ፡ ጣዖቶቹ ፡ የሚበሉ ፡ አስመስለው ፡ ይነግሩት ፡ ነበር ።

፱፤ ዳግመኛ ፡ መሥዋዕት ፡ ሠውተው ፡ ይበሉ ፡ ዘንድ ፡ ሌሎች ፡ ሰዎችን ፡ እንደነሳቸው ፡ ያተገ ፡ ነበር ። ዳግመኛም ፡ እነሳቸው ፡ መሥዋዕት ፡ ሠውተው ፡ እንደነሳቸው ፡ መሥዋዕት ፡ ይሠወጡ ፡ ዘንድ ፡ ሌሎች ፡ ሰዎችን ፡ ያተገ ፡ ነበር ።

፲፩፤ እሱ ፡ ግን ፡ በማይረባ ፡ በማይጠቅም ፡ ጣዖቱ ፡ ይታመን ፡ ነበር ።

፲፪፤ በውቀቱ ፡ ማነስና ፡ በልቡ ፡ ድንቁርና ፡ የፈጠሩት ፡ እነሳቸው ፡ የሚመግቡት ፡ እነሳቸውም ፡ የሚያነግሡት ፡ ይመስለው ፡ ነበር ፡ ካለመኖር ፡ ወደ ፡ መኖር ፡ አምጥቶ ፡ በነፍስ ፡ በሥጋ ፡ የፈጠረው ፡ ፈጣሪውን ፡ እንዳያውቅ ፡ አማልክት ፡ ሳይሆኑ ፡ አማልክት ፡ አላቸው ፡ ከሱ ፡ ጋራ ፡ ተፈርዶባቸው ፡ ለዘለዓለም ፡ ወደ ፡ ገሃነመ ፡ እሳት ፡ ይሄዱ ፡ ዘንድ ፡ ከለመኖር ፡ ወደ ፡ መኖር ፡ አምጥቶ ፡ የፈጠረውን ፡ ፈጣሪውን ፡ እሱ ፡ ከወገኖቹ ፡ ጋራ ፡ እንዳያውቅ ፡ ሰይጣን ፡ ልቡናውን ፡ አደንቁሮታልና ፡ የፈጠሩት ፡ ይመስለው ፡ ነበር ።

፲፫፤ መቼም ፡ መቼም ፡ ደገነኞች ፡ አይደሉምና ፡ መታን ፡ ይላቸው ፡ ዘንድ ፡ ይገባል ።

፲፬፤ የሚያስታቸው ፡ የሰይጣን ፡ ሥልጣን ፡ በዚያ ፡ በጣዖቱ ፡ ምስል ፡ ያድራልና ፡ የልቡናቸውንም ፡ ፈቃድ ፡ ይነግራቸዋልና ፡ እንደ ፡ ወደዱም ፡ ይገ

ልጥላቸዋልና ፡ በመኑባቸው ፡ ልቡናቸውም ፡ እንደ ፡ አመድ ፡ የሆነ ፡ የአዳም ፡ ልጆች ፡ በሚታመኑባቸው ፡ በጣዖቶቹ ፡ ይፈረድባቸዋል ።

፲፭፤ ያሰቡትንም ፡ እንደ ፡ ፈጸመላቸው ፡ በዩ ፡ ጊዜ ፡ ያደንቃሉ ፡ እነርሳቸውም ፡ ከበሕርያቸው ፡ የተወለዱ ፡ ሴቶች ፡ ልጆቻቸውንና ፡ ወንዶች ፡ ልጆቻቸውን ፡ እስኪሠወጡ ፡ ንጹሕ ፡ የሆነ ፡ የሴቶች ፡ ልጆቻቸውንና ፡ የወንዶች ፡ ልጆቻቸውን ፡ ደም ፡ እስኪያፈሱ ፡ ድረስ ፡ ደርሰው ፡ ፈቃዱን ፡ ያደርጉለታል ።

፲፮፤ እስከ ፡ ዘለዓለም ፡ ድረስ ፡ መውጫ ፡ ወደ ፡ ሌላባት ፡ እሱ ፡ መከራ ፡ ወደሚቀበልባት ፡ እንደሱ ፡ ወደ ፡ ገሃነም ፡ ያወርዳቸው ፡ ዘንድ ፡ ሰይጣን ፡ ክፉ ፡ ፈቃዳቸውን ፡ ለመፈጸም ፡ መሥዋዕቱን ፡ አጣጥሞላቸዋልና ፡ አላሳዘኗቸውም ።

፲፯፤ ያ ፡ ጸሩጸይዳን ፡ ግን ፡ ትዕቢተኛ ፡ ነበር ፡ በወንዶች ፡ አምሳል ፡ የተሠሩ ፡ አምሳ ፡ በሴቶች ፡ አምሳል ፡ የተሠሩ ፡ ሳይሆኑ ፡ ጣዖቶች ፡ ነበሩት ።

፲፰፤ ጥቅም ፡ በሌላቸው ፡ በነዚያ ፡ በጣዖታቱም ፡ ይመክ ፡ ነበር ፡ ጧትና ፡ ጣታ ፡ መሥዋዕት ፡ እየሠዋ ፡ ፈጽሞ ፡ ያከብራቸው ፡ ነበር ።

፲፱፤ ሰዎችንም ፡ ለጣዖቱ ፡ መሥዋዕት ፡ ይሠወጡ ፡ ዘንድ ፡ ያዛቸው ፡ ነበር ፡ እሱም ፡ ከዚያች ፡ ከረከሰች ፡ መሥዋዕት ፡ ይበሉ ፡ ነበር ፡ ከመሥዋዕቱ ፡ ይበሉ ፡ ዘንድ ፡ ሌሎችንም ፡ ሰዎች ፡ ያዛቸው ፡ ነበር ፡ ይልቁንም ፡ ለክፉት ፡ ይተናኩል ፡ ነበር ።

፳፩፤ የብረትና ፡ የናስ ፡ የእርሳስም ፡ ለሆኑ ፡ ተመትተው ፡ ለተሠሩ ፡ ጣዖታቱ ፡ አምስት ፡ ቤት ፡ አሠራላቸው ።

፳፪፤ በብርና ፡ በወርቅም ፡ አስጊጣቸው ፡ በቤቱ ፡ ዙሪያ ፡ መጋረጃ ፡ አስጋረደላቸው ፡ ድንኳንም ፡ አስተከለላቸው ።

፳፫፤ በዚያ ፡ ጠባቂዎችን ፡ ሾመላቸው ፡ የሰቡ ፡ አሥር ፡ በሮችን ፡ አሥር ፡ መሲኖዎች ፡ ላጥችን ፡ የሰቡ ፡ አሥር ፡ የበግ ፡ መክቶችን ፡ የመሰኑ ፡ አሥር ፡ ፍየሎችን ፡ ክንፍ ፡ ካላቸው ፡ ከወፎች ፡ ጋራ ፡ ለጣዖታቱ ፡ ዘወትር ፡ ዓርባ ፡ ይሠዋላቸው ፡ ነበር ።

፳፬፤ ለሱ ፡ ግን ፡ ጣዖታቱ ፡ የሚበሉ ፡ ይመስለው ፡ ነበር ፡ አምሳ ፡ ፈቀን ፡ ወይን ፡ በዘይት ፡ የታሸ ፡ አምሳ ፡ ወጪት ፡ ስንዴን ፡ ያቀርብላቸው ፡ ነበር ።

፳፭፤ ክህናቱንም ፡ ወስዳችሁ ፡ ስጧቸው ፡ ፈጣሪዎቹ ፡ ያረድሁላቸውን ፡ ሥጋ ፡ ይብሉ ፡ ያቀረብሁላቸውንም ፡ ወይን ፡ ይጠጡ ፡ በይበቃቸውም ፡ እኔ ፡ እጨምርላቸዋለሁ ፡ አላቸው ።

፳፮፤ ከዚያች ፡ ከረከሰች ፡ መሥዋዕትም ፡ ይበሉ ፡ ይጠጡ ፡ ዘንድ ፡ ሁሉን ፡ ያዝዝ ፡ ነበር ።

፳፭፻፲ እሱ፡ ግን፡ በክፉ፡ ተንከሎ፡ የማይጠቀም፡ የማይሰግድም፡ አንዳለ፡ ለይተው፡ አውቀው፡ ያመጡት፡ ዘንድ፡ በራቱም፡ በእሳትና፡ በሰይፍ፡ ይቀጡት፡ ዘንድ፡ ገንዘቡን፡ ይበረብሩት፡ ዘንድ፡ ቤቱንም፡ በእሳት፡ ያቃጥሉት፡ ዘንድ፡ ያለውን፡ ገንዘቡን፡ ሁሉ፡ ይወስዱበት፡ ዘንድ፡ በግዛቱ፡ ሁሉ፡ የሚገቡበት፡ ጭፍራምቹን፡ ላከ።
 ፳፭፻፲ እነሳቸው፡ ደጋጎችና፡ ታላላቆች፡ ናቸውና፡ በቸርነታቸውም፡ እኛን፡ ፈጥረዋልና፡ ፈጣሪዎቹን፡ ካለመለክ፡ ለፈጣሪዎቹ፡ መሥዋዕት፡ ካልሠዋ፡ ለርሱም፡ እኔ፡ ቅጣትና፡ መከራን፡ አሳየዋለሁ።
 ፳፭፻፲ ምድርና፡ ሰማይን፡ ሰፊ፡ የሆነ፡ በሕርንም፡ ጨረቃና፡ ዐሐይንም፡ ከዋክብትንም፡ ገናማትንና፡ ነፋሳትንም፡ ለኛ፡ ምግብ፡ ሊሆን፡ ጽጋብም፡ ሊሆንን፡ በዚህ፡ ዓለም፡ የሚኖረውንም፡ ፈጥረዋልና፡ እሱንም፡ እኔ፡ ቅጣትና፡ መከራን፡ አሳየዋለሁ።
 ፳፭፻፲ የማያመልካቸው፡ ሰዎች፡ ግን፡ በፍጹም፡ መከራ፡ ይቀጣሉ፡ አይራሩላቸውም።

ምዕራፍ ፡ ፪ ።

፩፻፲ ከነገደ፡ ብንያም፡ የተወለደ፡ ስሙ፡ መቃብያ፡ የሚባል፡ አንድ፡ ሰው፡ ነበረ።
 ፪፻፲ መልክ፡ መልካም፡ ፈጽመውም፡ አርበኞች፡ የሆኑ፡ ሦስት፡ ልጆች፡ ነበሩት፡ በሰው፡ ሁሉ፡ ዘንድ፡ በዚያች፡ በጸሩጸይዳን፡ ግዛት፡ የምትሆን፡ በምድያምና፡ በሜዶን፡ አገር፡ መወደድ፡ ነበራቸው።
 ፫፻፲ በገኛቸውም፡ ጊዜ፡ ንጉሡ፡ እንዳዘዘ፡ ለጸሩጸይዳን፡ ፈጣሪዎች፡ አትሰግዱምን፡ መሥዋዕትስ፡ አትወጡምን።
 ፬፻፲ እምቢ፡ ብትሉ፡ ግን፡ ይዘን፡ ወደ፡ ንጉሡ፡ እንወስዳችኋለን፡ ንጉሡም፡ እንዳዘዘ፡ ገንዘባችሁን፡ ሁሉ፡ እናጠፋለን።
 ፭፻፲ መልክ፡ መልካም፡ የሆኑ፡ እነዚያ፡ ጉልማሶች፡ እኛስ፡ የምንሰግድለት፡ ምድርና፡ ሰማይን፡ በውስጡ፡ ያለውንና፡ በሕርንም፡ ጨረቃንና፡ ዐሐይን፡ ደመናትና፡ ከዋክብትንም፡ የፈጠረ፡ ያባታችን፡ ፈጣሪ፡ አለ፡ እኛ፡ የምናመልከው፡ የምናምንበትም፡ እውነተኛ፡ ፈጣሪ፡ እርሱ፡ ነው፡ ብለው፡ መለሱለት።
 ፮፻፲ እነዚህም፡ የንጉሡ፡ ብላቴኖች፡ አራት፡ ናቸው፡ ጋሻ፡ ጦራቸውን፡ የሚሸከሙ፡ አሸከርኞቻቸውም፡ መቶ፡ ናቸው።
 ፯፻፲ እለዚህም፡ ቅዱሳን፡ ይይዟቸው፡ ዘንድ፡ በወደዱ፡ ጊዜ፡ ከጃቸው፡ አመለው፡ የነካቸውም፡ የለም፡ እነዚያ፡ ጉልማሶች፡ በኃይል፡ ፈጽሞ፡ አርበኞች፡ ናቸውና፡ ጋሻ፡ ጦራቸውን፡ ይዘው፡ ሄዱ።
 ፰፻፲ ከነርሳቸውም፡ አንቆ፡ ግሰላ፡ የሚገድል፡ ነበር፡ የዚያን፡ ጊዜም፡ አንድ፡ ድር፡ ያንቀው፡ ነበር።
 ፱፻፲ ከነርሳቸውም፡ በንዲት፡ ደንጊያ፡ ወይም፡ በንድ፡ ጊዜ፡ በበተር፡ መትቶ፡ አንበሳ፡ የሚ

ገድል፡ ነበር።
 ከነርሳቸውም፡ በሰልፍ፡ ጊዜ፡ በንድ፡ ሰይፍ፡ መትቶ፡ መቶ፡ ሰው፡ የሚገድል፡ ነበር፡ ስማቸው፡ አደናቸውም፡ እንዲህ፡ ነበር፡ በባቢሎንና፡ በሞዳብ፡ አገር፡ ሁሉ፡ የተጠራ፡ ነበር። በኃይልም፡ አርበኞች፡ ነበሩ፡ የነገር፡ መወደድና፡ ደም፡ ግባትም፡ ነበራቸው።
 ዳግመኛም፡ የመልካቸው፡ ደም፡ ግባት፡ ድንቅ፡ ነበር፡ ነገር፡ ግን፡ እግዚአብሔርን፡ ስለመለከት፡ ሞትንም፡ ስለልረሩት፡ ከሁሉ፡ የምትበልጥ፡ የልቡናቸው፡ ደም፡ ግባት፡ ናት። ጭፍራምችንም፡ ባስፈሩዋቸው፡ ጊዜ፡ ይይዟቸው፡ ዘንድ፡ የቻለ፡ የለም፡ አርበኞች፡ የሆኑ፡ እነርሳቸው፡ ግን፡ ከፍ፡ ወዳለ፡ ተራራ፡ ወጥተው፡ አመለጡ።
 እነዚያም፡ ጭፍሮች፡ ወደ፡ ከተማ፡ ተመልሰው፡ ያምባውን፡ በር፡ ዘጉ፡ እነዚያን፡ አርበኞች፡ መቃብያንን፡ ካላመጣችኋቸው፡ ከተማችሁን፡ በእሳት፡ እናቃጥላታለን፡ ወደ፡ ንጉሡም፡ ልክን፡ አገራችሁን፡ እናጠፋለን፡ ብለው፡ ሕዝቡን፡ አስፈራሯቸው።
 የዚያን፡ ጊዜም፡ ያገሩ፡ ሰዎች፡ በለጸጎችና፡ ድኖች፡ ሴቶችና፡ ወንዶችም፡ እናት፡ አባቱ፡ የሞቱበት፡ ልጅና፡ ባልቱቶችም፡ ሁሉም፡ ወጥተው፡ አንድነት፡ ጮሁ፡ አንገታቸውንም፡ ወደ፡ ተራራ፡ አቀኑ፡ እኛን፡ አታጥፋን፡ አገራችንንም፡ አታጥፋብን፡ ብለው፡ ወደነሳቸው፡ ጮሁ።
 የዚያን፡ ጊዜ፡ አንድነት፡ አለቀሱ፡ ከእግዚአብሔርም፡ የተነሣ፡ ፈሩ።
 ፈቃቸውን፡ ወደ፡ ምሥራቅ፡ መልሰው፡ አጃቸውንም፡ ዘርግተው፡ አንድነት፡ ወደ፡ እግዚአብሔር፡ ለመኑ፡ አቤቱ፡ ትክዘገህንና፡ ሕግህን፡ ያፈረሱ፡ እነዚህን፡ ሰዎች፡ እንቢ፡ እንበላቸውን።
 በብርና፡ በወርቅ፡ የሰው፡ እጅ፡ በሠራው፡ በደንጊያና፡ በአንጨት፡ አመነ፡ እንጂ፡ እኛ፡ ግን፡ ሕግህን፡ ያላመነ፡ የዚያን፡ የወንጀለኛ፡ ቃል፡ አንሰማ፡ ዘንድ፡ አንወድም፡ አሉ።
 የምታድንና፡ የምትገድል፡ አንተ፡ ፈጣሪው፡ ሳለህ፡ ራሱንም፡ እነርሱ፡ እንደፈጠሩት፡ ያደርጋል፡ እርሱስ፡ የሰውን፡ ደም፡ የሚያፈስ፡ የሰውንም፡ ሥጋ፡ የሚበላ፡ ነው።
 እኛ፡ ግን፡ የዚያን፡ የወንጀለኛ፡ ፊት፡ እናይ፡ ዘንድ፡ ቃሉንም፡ እንሰማ፡ ዘንድ፡ አንወድም፡ አሉ።
 ነገር፡ ግን፡ አንተ፡ ከዘገዘን፡ ወደሱ፡ እንሄዳለን፡ በንተ፡ ስላመን፡ ሰውነታችንን፡ ለሞት፡ አሳልፈን፡ እንሰጣለን፡ ለፈጣሪዎቹ፡ መሥዋዕት፡ ጠወ፡ በለ፡ ጊዜም፡ የዚያን፡ የወንጀለኛ፡ ቃል፡ አንሰማም።
 ፈቃድህን፡ ያደረጉ፡ በሕግህም፡ ጸንተው፡ የኖሩ፡ ክላሊትና፡ ልቡናንም፡ የምትመረምር፡ አቤቱ፡ የአባቶቻችን፡ የአብርሃም፡ የይስሐቅ፡

የያዕቆብ ፡ ፈጣሪ ፡ እኛ ፡ ግን ፡ እንተን ፡ አመን ።
 ፳፫፤ የሰው ፡ ልቡና ፡ መርምረህ ፡ ኃጥኡንና ፡ ጸድ
 ቁን ፡ ትረካዎላህ ፡ የሚሠወርህም ፡ የለ ፡ የተሸ
 ሸገውም ፡ ባንተ ፡ ዘንድ ፡ የተገለጠ ፡ ነው ።
 ፳፬፤ እኛ ፡ ግን ፡ ከንተ ፡ በቀር ፡ ሌላ ፡ ፈጣሪ ፡ የለንም ።
 ፳፭፤ ስለ ፡ ከበረ ፡ ስምህ ፡ ሰውነታችንን ፡ ለሞት ፡
 እንሰጥ ፡ ዘንድ ፡ ነገር ፡ ግን ፡ በዚህ ፡ በምንገዛ
 ልህ ፡ ሥራ ፡ ኃይልን ፡ ጽናትን ፡ መጠጊያን ፡
 ሁንን ።
 ፳፮፤ እስራኤልም ፡ ወደ ፡ ግብጽ ፡ አገር ፡ በገቡ ፡ ጊዜ ፡
 የያዕቆብን ፡ ልመና ፡ ሰማህ ፡ አሁንም ፡ የከበ
 ርህ ፡ አምላክ ፡ እንለምንገለጥ ።
 ፳፯፤ መልካቸው ፡ ፈጽሞ ፡ ያማረ ፡ ሁለቱም ፡ ሰዎች ፡
 በፈታቸው ፡ ቁመው ፡ በታይዋቸው ፡ ጊዜ ፡
 እንደ ፡ መብረቅ ፡ የሚያስፈሩ ፡ የአሳት ፡ ሰይ
 ፎች ፡ ወርደው ፡ አንገታቸውን ፡ ቆርጠው ፡ በገ
 ደሏቸው ፡ ጊዜ ፡ ያን ፡ ጊዜ ፡ እንደ ፡ ቀደመው ፡
 ደኅንኖች ፡ ሁነው ፡ ተነሡ ።
 ፳፰፤ የመልካቸው ፡ ደም ፡ ግባት ፡ ፈጽሞ ፡ ያማረ ፡
 ሆነ ፡ ከፀሐይም ፡ ይልቅ ፡ አበሩ ፡ ከቀደመውም ፡
 ይልቅ ፡ ያማሩ ፡ ሆኑ ።

ምዕራፍ ፡ ፫ ።

፩፤ የልዑል ፡ የእግዚአብሔር ፡ ባሮች ፡ አብያ ፡
 ሲላ ፡ ፈንቶስ ፡ ሞተው ፡ የተነሡ ፡ አነዚህን ፡
 በፈታችሁ ፡ አንዳያችሁ ፡ ከሞታችሁ ፡ በኋላ ፡
 እንደዚሁ ፡ ተነሡ ፡ ዘንድ ፡ አላችሁ ፡ ፈታች
 ሁም ፡ በመንግሥተ ፡ ሰማይ ፡ እንደ ፡ ፀሐይ ፡
 ይበራል ።
 ፪፤ ከነዚያ ፡ ሰዎችም ፡ ጋራ ፡ ሂደው ፡ በዚያ ፡ ሰማ
 ዕትነትን ፡ ተቀበሉ ።
 ፫፤ የዚያን ፡ ጊዜ ፡ ለመኑ ፡ አመሰገኑ ፡ ለእግዚአብ
 ሔርም ፡ ሰገዱ ፡ ሞት ፡ አላስፈራቸውም ፡ የን
 ጉሠም ፡ ቅጣት ፡ አላስፈራቸውም ።
 ፬፤ ወደነዚያ ፡ ብላቴኖችም ፡ ሄዱ ፡ ክፋት ፡ እንደ
 ሴለው ፡ በግ ፡ ሆኑ ፡ እንጂ ፡ አላስፈሩባቸውም ፡
 ወደነሱም ፡ በደረሱ ፡ ጊዜ ፡ ይዘው ፡ መቷቸው ፡
 አሥረውም ፡ ገረፋቸው ፡ ወደ ፡ ንጉሠም ፡
 አድርሰው ፡ በፊቱ ፡ አቆጧቸው ።
 ፭፤ ንጉሠም ፡ እናንተ ፡ እምቢተኞች ፡ ለፈጣሪዎቼ ፡
 መሥዋዕት ፡ ሠውታችሁ ፡ እንዴት ፡ አትሰግ
 ዱላቸውም ፡ ብሎ ፡ መለሰላቸው ።
 ፮፤ ከኃጢአት ፡ የነሹ ፡ የከበሩ ፡ የተመረጡ ፡ ደስ ፡
 ያላቸው ፡ ጠጋው ፡ ድንቅ ፡ እንደ ፡ ሆነ ፡ እንደ ፡ ፅን
 ቀም ፡ የሚያበሩ ፡ አነዚያ ፡ ወንድማማቾች ፡
 ሲላና ፡ አብያ ፡ ፈንቶስም ፡ ባንድ ፡ ቃል ፡ መለ
 ሱለት ።
 ፯፤ ቸንፈር ፡ የሆነ ፡ ያንን ፡ ንጉሥ ፡ እኛስ ፡ ዕውቀ
 ትና ፡ ልቡና ፡ ለሌላቸው ፡ ለረከሱ ፡ ጣዖቶች ፡
 አንሰግድም ፡ አንሠዋም ፡ አሉት ።
 ፰፤ ዳግመኛም ፡ ብርና ፡ ወርቅ ፡ የሰው ፡ እጅ ፡ ለሠ
 ራቸው ፡ ድንጋይና ፡ እንጨት ፡ ለሆኑ ፡ ልቡናና ፡
 ነፍስ ፡ እውቀትም ፡ ለሌላቸው ፡ ወዳጃቸውን ፡
 ለማይጠቅሙ ፡ ጠላቶቻቸውንም ፡ ለማይገቡዱ ፡

ጣዖታት ፡ አንሰግድም ፡ አሉት ።
 ንጉሠም ፡ እንዲህ ፡ ለምን ፡ ታደርጋላችሁ ፡ ፲፫፤
 እነሱም ፡ የሚሰድባቸውንና ፡ የሚበድላቸውን ፡
 ያውቃሉና ፡ የከበሩ ፡ የሆኑ ፡ ፈጣሪዎችን ፡
 ለምን ፡ ትሰድባላችሁ ፡ ብሎ ፡ መለሰላቸው ።
 እነርሱ ፡ በእኛ ፡ ዘንድ ፡ እንደ ፡ አምንት ፡ ናቸ
 ውና ፡ እኛስ ፡ እንሰድባቸዋለን ፡ አናከብራቸ
 ውም ፡ ብለው ፡ መለሱለት ።
 ንጉሠም ፡ እንደሥራችሁ ፡ ክፋት ፡ መጠን ፡ ፲፩፤
 አቀጣችኋለሁ ፡ በግርፋትና ፡ በጽኑ ፡ መክራ ፡
 በእሳትም ፡ የመልካችሁን ፡ ደም ፡ ግባት ፡ አጠ
 ፋለሁ ።
 አሁንም ፡ ለፈጣሪዎቼ ፡ መሥዋዕት ፡ ትሰጡ ፡ ፲፪፤
 እንደ ፡ ሆነ ፡ ወይም ፡ አትሰጡ ፡ እንደ ፡ ሆነ ፡
 ንገሩኝ ፡ ይህስ ፡ ክልሆነ ፡ በሰይፍ ፡ በግርፋት ፡
 አቀጣችኋለሁ ፡ ብሎ ፡ መለሰላቸው ።
 እኛስ ፡ ለረከሱ ፡ ጣዖታት ፡ መሥዋዕት ፡ አንሠ
 ዋም ፡ አንሰግድም ፡ ብለው ፡ መለሱለት ፡ ንጉ
 ሠም ፡ በወፍራም ፡ በትር ፡ ይመቷቸው ፡ ዘንድ ፡
 ዳግመኛም ፡ በጅራፍ ፡ ይገርፋቸው ፡ ዘንድ ፡
 ከሱም ፡ በኋላ ፡ ውስጥ ፡ አካላቸው ፡ እስኪታይ ፡
 ድረስ ፡ ይሰነጥቋቸው ፡ ዘንድ ፡ አዘዘ ።
 ከዚህም ፡ በኋላ ፡ በሚቀጣቸው ፡ በሚገድላቸው ፡ ፲፬፤
 ገንዘብ ፡ እስኪመክር ፡ ድረስ ፡ አሥረው ፡ በግ
 ዘት ፡ ቤት ፡ አዋሏቸው ።
 ወስደው ፡ ያለ ፡ ርኅራኄ ፡ በአሥር ፡ ቤት ፡ ጽኑ ፡ ፲፭፤
 አሥራትን ፡ አሠሩዋቸው ፡ እነርሱም ፡ በአሥር ፡
 ቤት ፡ ሦስት ፡ ሌሊትና ፡ ሦስት ፡ መግልት ፡ ተቀ
 መጡ ።
 ከዚህ ፡ ከሦስተኛውም ፡ ቀን ፡ በኋላ ፡ ንጉሠ ፡ ፲፮፤
 አዋጅ ፡ ነጋሪ ፡ ይዘር ፡ ዘንድ ፡ መክሮችና ፡ መኳ
 ንንቶች ፡ ያገር ፡ ሽግግሎችና ፡ ሽግግምንቱ ፡ ይሰ
 በሰሱ ፡ ዘንድ ፡ አዘዘ ።
 ንጉሠ ፡ ጸሩጸይዳንም ፡ በደባባይ ፡ በተቀመጠ ፡ ፲፯፤
 ጊዜ ፡ እነዚያን ፡ የከበሩ ፡ ሲላና ፡ አብያን ፡ ፈን
 ቶስንም ፡ ያመጧቸው ፡ ዘንድ ፡ አዘዘ ፡ የቆሰ
 ሉና ፡ የታሠሩ ፡ ሁኔታ ፡ በፊቱ ፡ ቆሙ ።
 ንጉሠም ፡ ይኸንን ፡ ሦስቱን ፡ ቀን ፡ ስትቀመጡ ፡ ፲፰፤
 በውኑ ፡ የተመለሱት ፡ መመለስ ፡ አለን ፡
 ወይስ ፡ እናንተ ፡ በቀደመው ፡ ክፋታችሁ ፡ አላ
 ችሁን ፡ አላቸው ።
 የከበሩ ፡ እነዚያ ፡ የእግዚአብሔር ፡ ጭፍራም ፲፱፤
 ችሎ ፡ እኛስ ፡ የጨከንን ፡ ኃጢአትና ፡ ክፋትን ፡
 የተመለ ፡ አንተ ፡ የምታመልከውን ፡ ጣዖትን ፡
 እናመልክ ፡ ዘንድ ፡ እሺ ፡ አንልም ፡ ብለው ፡
 መለሱለት ።
 ያም ፡ ወንጀለኛ ፡ ተቆጥቶ ፡ ከፍ ፡ ባለ ፡ በታ ፡ ፳፤
 ያቆማቸው ፡ ዘንድ ፡ ቀስላቸውንም ፡ ያደሱት ፡
 ዘንድ ፡ አዘዘ ፡ ደማቸው ፡ በምድር ፡ ላይ ፡ ፈሰሰ ።
 ዳግመኛም ፡ በጭራሮ ፡ መብራት ፡ ያቃጥሏ
 ቸው ፡ ዘንድ ፡ ሥጋቸውም ፡ ያር ፡ ዘንድ ፡ አዘዘ ፡
 አሽከሮቹም ፡ እንዳሠዘዘቸው ፡ አደረጉ ፡ እነዚ
 ያም ፡ የከበሩ ፡ ሰዎች ፡ ሕገ ፡ እግዚአብሔርን ፡
 የዘነጋህ ፡ አንተ ፡ ተናገር ፡ ቅጣታችንን ፡ በምታ

፪፻፺፰

መጽሐፈ ፡ መቃብያን ፡ ቀዳማዊ ። ፫ ፡ ፱ ፡

፳፱፤ በዘብን ፡ መጠን ፡ ዋጋችን ፡ ይበዛል ፡ አሉት ።
 ፳፻፲፤ ዳግመኛም ፡ ሥጋቸውን ፡ ከአጥንታቸው ፡ ጋራ ፡
 ፈጽመው ፡ ይበሉቸው ፡ ዘንድ ፡ ምግባቸውን ፡
 ሳይበሉ ፡ ክፉ ፡ አውራጃች ፡ የሆኑ ፡ ድብና ፡
 ኑብር ፡ አንበሳም ፡ አምጥተው ፡ ይሰዱባቸው ፡
 ዘንድ ፡ አዘዘ ።
 ፳፻፲፩፤ አውራጃች ፡ የሚጠብቁ ፡ ሰዎችንም ፡ አውራጃ
 ቸን ፡ ይሰዱባቸው ፡ ዘንድ ፡ አዘዘ ፡ እነርሳቸውም ፡
 እንዳዘዘቸው ፡ አደረጉ ፡ የከበሩ ፡ እነዚያን ፡ ሰማ
 ሰታትንም ፡ የግርግሪት ፡ አውራጃቸው ፡ ዳግመ
 ኛም ፡ ተተንኩለው ፡ ከሰማ ፡ መትተው ፡ አሠ
 ፍቀቸው ።
 ፳፻፲፪፤ እነዚያም ፡ አውራጃች ፡ እያገሙ ፡ በላያቸው ፡
 ተወረወሩ ፡ ወደ ፡ ሰማሰታቱም ፡ በደረሱ ፡ ጊዜ ፡
 እጅ ፡ ነጥተው ፡ ሰንዳላቸው ።
 ፳፻፲፫፤ እያገሙ ፡ ወደጠባቂዎቻቸው ፡ ተመለሱ ፡ ጠባ
 ቂዎቻቸውንም ፡ አስፈሯቸው ፡ ወደ ፡ ንጉሡ ፡
 ፊት ፡ እስኪያደርሱቸው ፡ ድረስ ፡ ወደ ፡ አደባ
 ባይ ፡ ወሰዷቸው ።
 ፳፻፲፬፤ በዚያም ፡ ከወንጀለኞች ፡ ሠራዊት ፡ ሰባ ፡ አም
 ስት ፡ ሰዎች ፡ ገደሉ ።
 ፳፻፲፭፤ ንጉሡ ፡ ዙፋኑን ፡ ትቶ ፡ እስኪሸሽ ፡ ድረስ ፡
 በፍርሃት ፡ አንዱ ፡ በንዱ ፡ ላይ ፡ ተጨናንቀው ፡
 ጠቡ ፡ ሰዎች ፡ ተሸበሩ ፡ አውራጃቸውንም ፡ በጭ
 ንቅ ፡ ይዘው ፡ ወደ ፡ ማደሪያቸው ፡ ወሰዱባ
 ቸው ።
 ፳፻፲፮፤ የሰላና ፡ የአብያ ፡ የፈንቶስ ፡ ሁለቱ ፡ ወንድሞ
 ቻቸው ፡ መጥተው ፡ ከሠሩባቸው ፡ አሥራት ፡
 ፈትተው ፡ እነዚህ ፡ ተጠራጣሪና ፡ ወንጀለኞች ፡
 አንዳያገኙን ፡ ኑ ፡ እንሸሽ ፡ አሏቸው ።
 ፳፻፲፯፤ እነዚያም ፡ ሰማሰታት ፡ ወንድሞቻቸውን ፡ ለም
 ስክርነት ፡ ከቆምን ፡ በኋላ ፡ እንሸሽ ፡ ዘንድ ፡ አገ
 ባብ ፡ አይደለም ፡ እናንተ ፡ ፈርታችሁ ፡ እንደ ፡
 ሆኑ ፡ ሸሽታችሁ ፡ ሂዱ ፡ ብለው ፡ መለሱላቸው ።
 ፴፩፤ እነዚያም ፡ ታናናሽ ፡ ወንድሞቻቸው ፡ አኛም ፡
 በንጉሡ ፡ ፊት ፡ ከናንተ ፡ ጋራ ፡ እንቆማለን ፡
 ብትሞቱም ፡ እኛ ፡ አብረን ፡ እንሞታለን ፡ አሉ ።
 ፴፪፤ ከዚህም ፡ በኋላ ፡ ንጉሡ ፡ በጌትነቱ ፡ አዳራሽ ፡
 ሰገነት ፡ ላይ ፡ ሁኖ ፡ እነዚህ ፡ የከበሩ ፡ ሰዎች ፡
 እንደተፈቱ ፡ አምስቱም ፡ ወንድማማቾች ፡
 ሁሉ ፡ አንድነት ፡ እንደቆሙ ፡ አየ ፡ ጭፍራም
 ችን ፡ የሚሠሩ ፡ የሚቀጡ ፡ እነዚያ ፡ አለቆች ፡
 ወንድሞቻቸው ፡ እንደ ፡ ሆኑ ፡ ጠይቀው ፡ ለን
 ጉሡ ፡ ነገሩት ፡ ንጉሡም ፡ ተቆጥቶ ፡ እንደ ፡
 ምድረ ፡ በዳ ፡ እሪያ ፡ ጮኸ ።
 ፴፫፤ ንጉሡም ፡ አምስቱን ፡ ወንድማማቾች ፡ ሁሉ ፡
 በሚቀጣቸው ፡ ገንዘብ ፡ እስኪመክር ፡ ድረስ ፡
 ይዘው ፡ በእሥር ፡ ቤት ፡ ይጨምሩባቸው ፡
 ዘንድ ፡ አዘዘ ፡ በተፈለፈለ ፡ ግንድ ፡ ያለ ፡ ርግ
 ራኑ ፡ ጽኑ ፡ አሥራትን ፡ አሥረው ፡ በእሥር ፡
 ቤት ፡ አኖሯቸው ።
 ፴፬፤ ንጉሡ ፡ ጸሩጸዳዳንም ፡ እለዚህ ፡ የሳቱ ፡ ጎል
 ማሰች ፡ አደከሙኝ ፡ የነዚህ ፡ ሰዎች ፡ ልቡና
 ቸው ፡ ምን ፡ ይጸና ፡ የሥራቸውም ፡ ክፋት ፡

እንደ ፡ ኃይላቸው ፡ ጽናት ፡ ነው ፡ ይመለሳሉ ፡
 ብል ፡ ልቡናቸውን ፡ የከፋሉ ።
 እኔም ፡ እንደ ፡ ሥራቸው ፡ ክፋት ፡ መጠን ፡ ፴፬፤
 ፍዳውን ፡ አመጣባቸዋለሁ ፡ አርር ፡ አመድ ፡
 ይሆን ፡ ዘንድ ፡ ሥጋቸውንም ፡ በእሳት ፡ አቃጥ
 ላለሁ ፡ ነፋስ ፡ ይወስዳቸው ፡ ዘንድ ፡ በዚያም ፡
 የሥጋቸውን ፡ አመድ ፡ እንደ ፡ ትብያ ፡ በተራራ ፡
 ላይ ፡ እበትናለሁ ፡ አለ ።
 ይኸንንም ፡ ከተናገረ ፡ በኋላ ፡ ሦስት ፡ ቀን ፡ ፴፭፤
 ቆይቶ ፡ እነዚያን ፡ የከበሩ ፡ ሰዎች ፡ የመጧቸው ፡
 ዘንድ ፡ አዘዘ ፡ እነዚያም ፡ የከበሩ ፡ ሰዎች ፡ በቀ
 ረቡ ፡ ጊዜ ፡ በታላቁ ፡ ጉድጓድ ፡ ምድጃ ፡ ውስጥ ፡
 እሳት ፡ ያነዱ ፡ ዘንድ ፡ እሳቱን ፡ የሚያናድድና ፡
 ድስት ፡ የሚያፈሉበት ፡ የተንኩል ፡ ሥራን ፡
 ስቡንና ፡ እንደድን ፡ የባሕር ፡ አረፋና ፡ ሙጫን ፡
 ድኙንም ፡ በውስጡ ፡ ይጨምሩ ፡ ዘንድ ፡ አዘዘ ።
 በጉድጓዱም ፡ ያለ ፡ እሳት ፡ በነደደ ፡ ጊዜ ፡ መል ፴፮፤
 ክተኞቹ ፡ ያዘገዘንን ፡ አደረግን ፡ የሚጨመረ
 ውን ፡ ሰው ፡ ስድድ ፡ ሲሉ ፡ ወደ ፡ ንጉሡ ፡ ሂዱ ።
 ተቀብለውም ፡ በእሳቱ ፡ ጉድጓድ ፡ ይጥሏቸው ፡ ፴፯፤
 ዘንድ ፡ አዘዘ ፡ ብላቱኞቹም ፡ ንጉሡ ፡ እንዳዘዘ
 ቸው ፡ አደረጉ ፡ እነዚያም ፡ የከበሩ ፡ ሰዎች ፡
 ወደ ፡ እሳቱ ፡ በገቡ ፡ ጊዜ ፡ ነፍሳቸውን ፡ ለእግ
 ዚአብሔር ፡ ሰጡ ።
 መላእክትም ፡ የጣሉባቸው ፡ ሰዎች ፡ ሲያዩ ፡ ፴፰፤
 ተቀብለው ፡ ነፍሳቸውን ፡ ይስሉቅና ፡ አብርሃም ፡
 ያዕቆብ ፡ ወደ ፡ አሉበት ፡ ተድላ ፡ ደስታ ፡ ወደ
 ሚገኝበት ፡ ወደ ፡ ገነት ፡ ወሰዷቸው ።

ምዕራፍ ፡ ፱ ።

ያም ፡ ወንጀለኛ ፡ እንደ ፡ ሞቱ ፡ በየ ፡ ጊዜ ፡ ፩፤
 አመድ ፡ እስኪሆን ፡ ድረስ ፡ ሥጋቸውን ፡ በእ
 ሳት ፡ ያቃጥሉ ፡ ዘንድ ፡ በነፋስም ፡ ይበትኗ
 ቸው ፡ ዘንድ ፡ አዘዘ ፡ እሳቱ ፡ ግን ፡ ከሬሳቸው ፡
 ወገን ፡ የሬሳውን ፡ ጠጉር ፡ ያቃጥል ፡ ዘንድ ፡
 አልቻለውም ፡ ከጉድጓዱም ፡ አወጧቸው ።
 ዳግመኛም ፡ ከጧት ፡ ጀምረው ፡ እስከ ፡ ማታ ፡ ፪፤
 ድረስ ፡ በላያቸው ፡ እሳት ፡ አነደዱ ፡ አላቃጠላ
 ቸውም ፡ አሁንም ፡ ሬሳቸውን ፡ ኑ ፡ ወደ ፡ ባሕር ፡
 እንጣለው ፡ አሉ ።
 ንጉሡም ፡ እንዳዘዘቸው ፡ አደረጉ ፡ በባሕር ፡ ፫፤
 ላይ ፡ ጣሏቸው ፡ ምንም ፡ ታላላቅ ፡ ደንጊያዎች
 ንና ፡ የብረት ፡ ጉልቻዎችን ፡ አሆያ ፡ በመዘውር ፡
 የሚፈጭበትን ፡ ወፍጮ ፡ ጨምረው ፡ ወደ ፡
 ባሕር ፡ በጥሏቸው ፡ ባሕሩ ፡ ያለጠማቸው ፡ ማስ
 ጠም ፡ የለም ፡ የእግዚአብሔር ፡ መንፈስ ፡ ረድ
 ኤት ፡ አድርጎባቸዋልና ፡ በባሕሩ ፡ ላይ ፡ ሞኙ ፡
 እንጂ ፡ አልሰጠሙም ፡ በተተነኩለባቸው ፡ ተን
 ኩል ፡ ሁሉ ፡ እነሳቸውን ፡ ማጥፋት ፡ ተሰነው ።
 ከሕይወታቸውም ፡ ይህ ፡ ሞታቸው ፡ አደክሞ ፬፤
 ኛልና ፡ ይበላቸው ፡ ዘንድ ፡ ሬሳቸውን ፡ ለአው
 ሬዎች ፡ ልጣል ፡ እንጂ ፡ ምን ፡ አደርጋለሁ ፡ አለ ።
 ብላቱኞቹም ፡ እንዳዘዘባቸው ፡ አደረጉ ፡ አሞሮ ፭፤
 ችና ፡ አውራጃች ፡ ሬሳቸውን ፡ አልነኩትም ፡

ወርቅና ፡ አዋሮች ፡ በዐሐይ ፡ ከመቃጠል ፡ በክንፋቸው ፡ ጋርደቀቸው ፡ ያምስቱ ፡ ሰማዕታት ፡ ፈሳቸው ፡ አሥራ ፡ አራት ፡ ቀን ፡ ተቀመጠ ።
 ፯፤ ባዩቀቸውም ፡ ጊዜ ፡ ሰውነታቸው ፡ እንደ ፡ ፀሐይ ፡ አበራ ፡ ብርሃን ፡ ድንጋጌን ፡ እንዲከብ ፡ መላክክትም ፡ ራሳቸውን ፡ ከበቡት ።
 ፺፤ ምክርን ፡ መከረ ፡ የሚያደርገውን ፡ አጣ ፡ ከዚህም ፡ በኋላ ፡ መቃብር ፡ ቆፍሮ ፡ ያምስቱን ፡ ሰማዕታት ፡ ራሳቸውን ፡ ቀበረ ።
 ፻፮፤ ያንንም ፡ የእግዚአብሔር ፡ ሕግ ፡ የዘነጋ ፡ ንጉሥ ፡ ሌሊት ፡ ባልጋ ፡ ተኝቶ ፡ ሳለ ፡ አምስቱ ፡ ሰማዕታት ፡ ተቆጥተው ፡ ሰይፋቸውን ፡ ይዘው ፡ ሌሊት ፡ በሬቱ ፡ ቁመው ፡ ታዩት ።
 ፱፤ ሌሊት ፡ በወንጀል ፡ ወደ ፡ ቤቱ ፡ የገቡ ፡ መስሎታልና ፡ ከእንቅልፍ ፡ በነቃ ፡ ጊዜ ፡ ፈርቶ ፡ ከእልፍኝ ፡ ወደ ፡ አዳራሽ ፡ ይሸኸ ፡ ዘንድ ፡ ወደደ ፡ የወንጀሉትም ፡ መሰለው ፡ የሚገድሉት ፡ መስሎታልና ፡ ፈርቶ ፡ ጉልበቱ ፡ ተንቀጠቀጠ ።
 ፲፤ ስለዚህ ፡ ነገር ፡ ጌቶቹ ፡ ምን ፡ ትወዳላችሁ ፡ እኔስ ፡ ምን ፡ ላድርግላችሁ ፡ አለ ።
 ፲፬፤ በእሳት ፡ አቃጥለህ ፡ የገደልክን ፡ እኛንም ፡ በባሕር ፡ ላይ ፡ ይጥሉ ፡ ዘንድ ፡ ያዘገዘህ ፡ እኛ ፡ አይደለምን ፡ ብለው ፡ መለሱለት ፡ ስላመንበት ፡ እግዚአብሔር ፡ ሰውነታችንን ፡ ጠብቆናልና ፡ እኛን ፡ ማጥፋት ፡ ተሳነህ ፡ በሱ ፡ ያመነ ፡ ሰው ፡ አይጠፋምና ፡ ለእግዚአብሔር ፡ ክብር ፡ ምስጋና ፡ ይግባቡና ፡ ያመንበት ፡ እኛም ፡ በመከራው ፡ አላፈርንም ።
 ፲፱፤ እንደዚህ ፡ ያለ ፡ ቅጣት ፡ እንዲያገኘኝ ፡ አላወቅሁምና ፡ ክፉ ፡ ነገርን ፡ ስላደረግሁባችሁ ፡ ፈንታ ፡ ምን ፡ ዋጋ ፡ ልከጣችሁ ።
 ፲፫፤ ሰውነቱን ፡ በሞት ፡ እንዳትወስዱ ፡ በሕይወት ፡ ሳለሁ ፡ ወደ ፡ ሲኦልም ፡ እንዳታወርዱኝ ፡ አሁንም ፡ የምሰጣችሁን ፡ ዋጋ ፡ ለዩልኝ ።
 ፲፬፤ እኔ ፡ በድያችኋለሁና ፡ ያበቃችሁ ፡ የእግዚአብሔር ፡ ሕግ ፡ ርኅራኄ ፡ ስለሆነ ፡ ኃጢአቴን ፡ ይቅር ፡ በሉኝ ፡ አላቸው ።
 ፲፭፤ እነዚያም ፡ የከበሩ ፡ ሰማዕታት ፡ ክፉ ፡ ነገርን ፡ ስላደረግሁባን ፡ ፈንታ ፡ እኛስ ፡ ክፉ ፡ ነገርን ፡ አንከፍልህም ፡ በነፍስ ፡ ፍዳ ፡ የሚያመጣ ፡ እግዚአብሔር ፡ ነውና ፡ ፍዳንስ ፡ የሚከፍልህ ፡ ፈጣሪያችን ፡ እግዚአብሔር ፡ አለ ።
 ፲፮፤ ነገር ፡ ግን ፡ ለውቀትህ ፡ ማነስና ፡ ስለ ፡ ልቡናህ ፡ ድንቁርና ፡ እኛ ፡ ደኅንኖች ፡ እንደሆንን ፡ ተገልጠን ፡ ታዩንህ ፡ እኛንስ ፡ የገደልክን ፡ መስሎህ ፡ ደኅንነትን ፡ አዘጋጀህልን ።
 ፲፯፤ የጣዖቶችህ ፡ ከሆናትና ፡ አንተ ፡ ግን ፡ ለዘለዓለሙ ፡ መውጫ ፡ ወደ ፡ ሌለባት ፡ ወደ ፡ ገንገም ፡ ትወዳላችሁ ።
 ፲፰፤ ለምታመልኳቸው ፡ እንደ ፡ ምራቅ ፡ የተናቃችሁ ፡ ስትሆኑ ፡ ለፈጠራችሁ ፡ ለእግዚአብሔር ፡ መስገድ ፡ ትታችሁ ፡ ለምትሰግዱላቸው ፡ ለጣዖቶችህና ፡ ለናንተ ፡ ወዮላችሁ ፡ ካለመኖር ፡ ወደ ፡ መኖር ፡ አምጥቶ ፡ የፈጠራችሁ ፡ እግዚአብሔር

ርንም ፡ አታውቁም ፡ ዘሬ ፡ እንደ ፡ ጠስ ፡ ታይታችሁ ፡ ነገ ፡ የምትጠፉ ፡ እይደላችሁምን ፡ ብለው ፡ መለሱለት ።
 ንጉሡም ፡ የወደዳችሁትን ፡ ሁሉ ፡ አደርግላችሁ ፡ ዘንድ ፡ ምን ፡ ታገዙኛላችሁ ፡ ብሎ ፡ መለሰላቸው ።
 ወደ ፡ ገንገሙ ፡ እሳት ፡ እንዳትገባ ፡ ራስህን ፡ ስማዳን ፡ ነው ፡ እንጂ ፡ የምናስተምርህ ፡ ራሳችንን ፡ ለማዳን ፡ አይደለም ።
 ጣዖቶቻችሁ ፡ ልቡናና ፡ ነፍስ ፡ ዕውቀት ፡ የሌላቸው ፡ የሰው ፡ እጅ ፡ የሠራቸው ፡ ብርና ፡ ወርቅ ፡ ደንጊያና ፡ እንጨት ፡ ናቸውና ።
 እነርሳቸው ፡ ግን ፡ አይገድሉም ፡ አያድኑም ፡ ወዳጃቸውን ፡ አይጠቅሙም ፡ ጠላታቸውን ፡ አይጎዱም ፡ አያዋርዱም ፡ አያከብሩም ፡ ባለጸጋ ፡ አያደርጉም ፡ አያደክዩም ፡ ክስው ፡ አንዱ ፡ ይድን ፡ ዘንድ ፡ በማይወዱ ፡ በአጋንንት ፡ ሥልጣን ፡ እናንተን ፡ ያስታሉ ፡ እንጂ ፡ አይነቅሉም ፡ አይተክሉም ።
 እናንተ ፡ የሠራችኋቸው ፡ ስትሆኑ ፡ እነርሳቸው ፡ የፈጠሩዎችሁ ፡ የሚመስሏችሁ ፡ እናንተ ፡ ልብ ፡ ደንቆሮዎች ፡ ይልቁንም ፡ እንደናንተ ፡ ያሉት ፡ ሰዎች ፡ ከሞት ፡ ይድኑ ፡ ዘንድ ፡ አይወዱም ።
 የሰይጣናትና ፡ የአጋንንት ፡ ሥልጣን ፡ አድርገዎቻልና ፡ በባሕረ ፡ ገንገም ፡ ውስጥ ፡ ያሰጥማችሁ ፡ ዘንድ ፡ እንደወደዳችሁ ፡ ነገርን ፡ ይመልሱላችኋል ።
 አንተ ፡ ግን ፡ ይኸንን ፡ ስሕተትህን ፡ ትተህ ፡ ፈጣሪያችን ፡ እግዚአብሔርን ፡ አምልከው ፡ ነፍሳችንን ፡ እንጠቅማት ፡ ዘንድ ፡ ይኸም ፡ ስለሞትን ፡ ፈንታ ፡ ዋጋችን ፡ ይሁን ፡ አሉት ።
 እርሱ ፡ ግን ፡ ደንግጠ ፡ ፈጽሞ ፡ ያደንቅ ፡ ነበር ፡ አምስቱም ፡ ሁሉ ፡ ሰይፋቸውን ፡ መገዘው ፡ ታይተውታልና ፡ ፈራ ፡ ስለዚህም ፡ ነገር ፡ ሰገደላቸው ።
 እንግዳህስ ፡ ትቢያ ፡ የሆኑ ፡ ሙታን ፡ ከሞቱ ፡ በኋላ ፡ በውነት ፡ እንዲነሙ ፡ አወቅሁ ፡ እኔስ ፡ ልሞት ፡ ጥቂት ፡ ብቻ ፡ ቀርቶኝ ፡ ነበር ።
 ከዚህ ፡ በኋላ ፡ ከዚያ ፡ ከንጉሡ ፡ ፊት ፡ ተወወሩ ፡ ከዚያች ፡ ቀን ፡ ወዳያ ፡ ፈጽሞ ፡ ትዕቢተኛ ፡ የሚሆን ፡ ያ ፡ ጸሩጸይዳን ፡ ራሳቸውን ፡ ማቃጠል ፡ ተወ ።
 ብዙ ፡ ዘመን ፡ አስተውታልና ፡ በጣዖቶቹና ፡ በልቡናው ፡ ስሕተት ፡ ደስ ፡ ይለው ፡ ነበር ፡ የፈጠራቸው ፡ እግዚአብሔርን ፡ በአምልኮ ፡ መከተል ፡ እስኪተወ ፡ ድረስ ፡ እንደርሱ ፡ ያሉ ፡ ብዙ ፡ ሰዎችንም ፡ አሳተ ፡ እንጂ ፡ እርሱ ፡ ብቻ ፡ የሳተ ፡ አይደለም ።
 ሴቶች ፡ ልጆቻቸውንና ፡ ወንዶች ፡ ልጆቻቸውንም ፡ ለአጋንንት ፡ ይወዱ ፡ ነበር ፡ እግዚአብሔር ፡ የማይወደው ፡ መዳራትን ፡ ሁከትን ፡ ያደርግ ፡ ዘንድ ፡ አበቃቸው ፡ ሰይጣን ፡ ያስተማራቸው ፡ የልቡናቸው ፡ ፈቃድ ፡ የሚሆን ፡ መዳራትና ፡ ሁከትን ፡ ይሠራሉ ፡ እንጂ ።

፳፫

መጽሐፈ ፡ መቃብያን ፡ ቀዳማዊ ። ፱ ፡ ፭ ፡

800

፴፩፤ እናታቸውን፡ ያገባሉ፡ አክሱቶቻቸውንና፡ እቶ
 ቻቸውንም፡ ያገቡቅላሉ፡ ይህንን፡ ያደረ፡
 ሥራ፡ የሚመስለውን፡ ሁሉ፡ እየሠሩ፡ ሰውነት
 ታቸውን፡ ያገቡቅላሉ፡ ሰይጣን፡ የነዚያን፡
 ጠማሞች፡ ሰዎች፡ ልቡናቸውን፡ አጥንቶታ
 ልና፡ አንመለስም፡ አሉ ።

፴፪፤ ፈጣሪውን፡ የማያውቅ፡ ያ፡ ጸሎትዎን፡ ግን፡
 ፈጽሞ ፡ ትዕቢተኛ ፡ ነበር ፡ በጣዎቶቹም ፡
 ይመክ ፡ ነበር ።

፴፫፤ እግዚአብሔር ፡ በሕግ ፡ በአምልኮ ፡ ለማያው
 ቁት ፡ ሰዎች ፡ መንግሥትን ፡ እንዴት ፡ ይሰ
 ጣል ፡ ቢሉ ፡ በንስሐ ፡ ፈጽመው ፡ ወደርሱ ፡
 ይመለሱ ፡ እንደሁ ፡ ይፈትናቸዋልና ፡ ስለዚህ ፡
 ነው ።

፴፬፤ እነሱ ፡ ግን ፡ ፈጽመው ፡ በንስሐ ፡ ቢመለሱ ፡
 ይወዳቸው ፡ ነበር ፡ መንግሥታቸውንም ፡ ይጠ
 ብቅ ፡ ነበር ፡ እምቢ ፡ ቢሉ ፡ ግን ፡ ለዘላለሙ ፡
 በአሰተ ፡ ገንገም ፡ አሳት ፡ ይቀጣቸዋል ።

፴፭፤ ንጉሥ ፡ ግን ፡ እንደ ፡ ጌትነቱ ፡ ገናናነት ፡ ፈጣ
 ሪው ፡ እግዚአብሔርን ፡ ሊፈራው ፡ ይገባው ፡
 ነበር ፡ ዳኛም ፡ እንደ ፡ ግዛቱ ፡ ገናንነት ፡ በን ፡
 ፍርድ ፡ እየፈረደ ፡ ለፈጣሪው ፡ ሊገዛ ፡ ይገባ ፡
 ነበር ።

፴፮፤ ሽማግሌችና ፡ አሰቆችም ፡ ራቅ ፡ ግሠሪያዎ
 ችግና ፡ ጥቃቅን ፡ ነገሥታትም ፡ እንደ ፡ ጌትነታ
 ቸው ፡ ብዛት ፡ መጠን ፡ ለፈጣሪያቸው ፡ ሊታዘዙ ፡
 ይገባ ፡ ነበር ።

፴፯፤ ፍጥረቱን ፡ ሁሉ ፡ የፈጠረ ፡ የሰማይና ፡ የምድር ፡
 ጌታ ፡ አሱ ፡ ነውና ፡ የሚያደኝዬ ፡ ባለጸጋ ፡ የሚ
 ያደርግ ፡ በምድርና ፡ በሰማይ ፡ ሌላ ፡ ፈጣሪ ፡
 ስለሌለ ፡ የሚያከብርና ፡ የሚያዋርድ ፡ እሱ ፡
 ነው ።

ምዕራፍ ፡ ፭ ።

፩፤ ከስዓው ፡ አርበኞች ፡ አንዱ ፡ አርበኛ ፡ ኮራ ፡
 ባንዲት ፡ ማንክ ፡ ድኝ ፡ ከእግሩ ፡ ጀምሮ ፡ እስከ ፡
 ራሱ ፡ ድረስ ፡ እግዚአብሔር ፡ ሰውነቱ ፡ እንዲ
 ያብጥ ፡ አደረገው ፡ ባንዲት ፡ ፈሬ ፡ ሞተ ።

፪፤ ዳግመኛም ፡ ከኃይለኝነቱ ፡ ብዛት ፡ የተነሣ ፡ የብ
 ረት ፡ አልጋ ፡ ያሠራ ፡ ከራም ፡ ኮራ ፡ እሱንም ፡
 እግዚአብሔር ፡ በሞት ፡ ሸሸገው ።

፫፤ ዳግመኛም ፡ ናቡከደነጾር ፡ ያለኔ ፡ ሌላ ፡ ንጉሥ ፡
 የለም ፡ በዚህ ፡ ዓለምም ፡ ፀሐይን ፡ የማወጣ ፡
 ፈጣሪ ፡ እኔ ፡ ነኝ ፡ ብሎ ፡ ኮራ ፡ ከትዕቢቱም ፡
 ብዛት ፡ የተነሣ ፡ እንዲህ ፡ አለ ።

፬፤ እግዚአብሔርም ፡ ከሰው ፡ ለይቶ ፡ ሰባት ፡ ዳመት ፡
 ወደ ፡ ምድረ ፡ በዳ ፡ ሰደደው ፡ የፈጠረው ፡ እግ
 ዚአብሔር ፡ እንደ ፡ ሆነ ፡ እስኪያውቅ ፡ ድረስ ፡
 ሰድሉንም ፡ ከሰማይ ፡ ወፎችና ፡ ከምድረ ፡ በዳ ፡
 አውራዎች ፡ ጋራ ፡ አደረገው ።

፭፤ በአምልኮ ፡ በወቀውም ፡ ጊዜ ፡ ዳግመኛ ፡ ወደ ፡
 መንግሥቱ ፡ መለሰው ፡ ተደፋፍሮ ፡ በፈጠረው ፡
 በእግዚአብሔር ፡ ላይ ፡ ኮርቶ ፡ መሬት ፡ ያልሆነ ፡
 ማነው ።

ሕጉን ፡ ሥርዓቱን ፡ አፍርሶ ፡ መሬት ፡ ያልዋ ፯፤
 ጠችው ፡ ማነው ።

፮፤ ጸሎትዎን ፡ እንተም ፡ በፈጣሪህ ፡ ላይ ፡ ትኮራ ፡
 ዘንድ ፡ ትወዳለህ ፡ አንተም ፡ ዳግመኛ ፡ ከትዕ
 ቢትህ ፡ የተነሣ ፡ እንደ ፡ እነሳቸው ፡ ያጠፋህ ፡
 ዘንድ ፡ ወደ ፡ መቃብርም ፡ ያወርድህ ፡ ዘንድ ፡
 አለህ ።

፯፤ ዳግመኛም ፡ ጥርስ ፡ ጣፋጩትና ፡ ልቅሶ ፡ ወዳ
 ለበት ፡ የጨለማ ፡ ፍጻሜ ፡ ወደ ፡ ሆነ ፡ ወደ ፡
 ሲኦል ፡ ከገቡም ፡ በኋላ ፡ ለዘላለሙ ፡ መውጫ ፡
 ወደሌለበት ፡ ወደ ፡ ጥልቅ ፡ ጉድጓድ ፡ ወደ ፡
 ገሃንም ፡ ያወርድህ ፡ ዘንድ ፡ አለህ ።

፱፤ አንተስ ፡ እንዳንተ ፡ እንደ ፡ ነበሩ ፡ የዚህን ፡
 ዓለም ፡ ኑሮ ፡ እንደ ፡ ተወ፡ እንደ ፡ ትዕቢተኞች ፡
 ነገሥታት ፡ ነገ ፡ የምትሞት ፡ የምትፈርስ ፡ ሰው ፡
 ነህ ።

፲፩፤ እኛስ ፡ አንተ ፡ ፈራሽ ፡ በስባሽ ፡ ነህ ፡ እግዚአ
 ብሔር ፡ ግን ፡ ምድርና ፡ ሰማይን ፡ አንተንም ፡
 የፈጠረ ፡ ነውና ፡ እግዚአብሔር ፡ አይደለምም ፡
 እንላልን ።

፲፪፤ አርሱ ፡ ትዕቢተኞችን ፡ ያዋርዳቸዋል ፡ የተዋረ ፲፪፤
 ዱትን ፡ ያከብራቸዋል ፡ እርሱ ፡ ለደከሙ ፡ ሰዎች ፡
 ጽናትን ፡ ይሰጣቸዋል ።

፲፫፤ እርሱ ፡ ደኅኖችን ፡ ይገድላል ፡ እርሱ ፡ በመቃ ፲፫፤
 ብር ፡ ተቀብረው ፡ መሬት ፡ የሆኑትን ፡ የሞቱ
 ትን ፡ ሰዎች ፡ ያስነሣቸዋል ።

፲፬፤ ባሮችንም ፡ ከኃጢአት ፡ አገዛዝ ፡ በሕይወት ፡ ፲፬፤
 ነፃ ፡ ያወጣቸዋል ።

፲፭፤ ጸሎትዎን ፡ ንጉሥ ፡ ሆይ ፡ ጥቅም ፡ በሌላቸው ፡ ፲፭፤
 በረከሱ ፡ ጣዎቶችህ ፡ ለምን ፡ ትመክለህ ።

፲፮፤ እግዚአብሔር ፡ ግን ፡ ምድርና ፡ ሰማይን ፡ ታላ ፲፮፤
 ላቅ ፡ በሕርንም ፡ ፈጠረ ፡ ጨረቃና ፡ ፀሐይን ፡
 ፈጠረ ፡ ዘመናችንም ፡ አዘጋጀ ።

፲፯፤ ሰው ፡ ወደ ፡ እርሻው ፡ ይሰማራል ፡ እስኪመ ፲፯፤
 ሽም ፡ ድረስ ፡ ሲያርስ ፡ ይውላል ፡ የሰማይ ፡
 ከዋክብትም ፡ በቃሉ ፡ ጸንተው ፡ ይኖራሉ ።

፲፰፤ ሁሉንም ፡ በሰማይ ፡ ይጠራቸዋል ፡ እግዚአብ ፲፰፤
 ሔር ፡ ሳያውቀው ፡ የሚደረግ ፡ ነገር ፡ የለም ።

፲፱፤ ያገለግሉት ፡ ዘንድ ፡ የከበረ ፡ ስሙንም ፡ ያመሰ ፲፱፤
 ግኑ ፡ ዘንድ ፡ የሰማይ ፡ መላእክትን ፡ እርሱ ፡
 አዘዘ ፡ መላእክትም ፡ ሕይወትን ፡ ወደሚወርሱ ፡
 ሰዎች ፡ ሁሉ ፡ ይላክሉ ።

፳፩፤ አገልጋይ ፡ የሆነ ፡ ፋፋኤል ፡ ወደ ፡ ጠቢት ፡ ተላከ ፡ ፳፩፤
 ጦብያንም ፡ በራጉኤል ፡ አገር ፡ ከሞት ፡ አዳ
 ነው ።

፳፪፤ ቅዱስ ፡ ሚካኤል ፡ የኢሎፍሊን ፡ ሰዎች ፡ በሚ ፳፪፤
 ያጠፋቸው ፡ ገንዘብ ፡ ልብ ፡ ያስደርገው ፡ ዘንድ ፡
 ወደ ፡ ጌዴዎን ፡ ተላከ ፤ እስራኤልንም ፡ የኤር
 ትራን ፡ በሕር ፡ በሻገራቸው ፡ ጊዜ ፡ ወደ ፡ ነቢዩ ፡
 ወደ ፡ ሙሴ ፡ ተላከ ።

፳፫፤ እግዚአብሔር ፡ ብቻ ፡ መሬቸው ፡ ብሏልና ፡ ከነ ፳፫፤
 ርሳቸው ፡ ጋራ ፡ ልዩ ፡ ጣዎት ፡ አልነበረም ።

፳፬፤ በምድር ፡ ላይ ፡ ወዳለ ፡ አገረሙም ፡ አወጣቸው ። ፳፬፤
 የኩዳዳንም ፡ እህል ፡ መገባቸው ፡ ፈጽሞ ፡ ወዲ ፳፬፤

ቸዋልና፡ እንደ፡ ደንጊያ፡ የጸናውን፡ ማር፡ መግባ፡ ተከባከባቸው ።

፳፱፤ አንተም፡ ወገኖቹን፡ በሚገባ፡ ፈጽመህ፡ ትጠብቅ፡ ዘንድ፡ የፈጠረህ፡ የእግዚአብሔርንም፡ ፈቃዱን፡ ታደርግ፡ ዘንድ፡ ባራቱ፡ መንግሥት፡ ላይ፡ ሥልጣን፡ ሰጥቶ፡ አነገሠህ ።

፷፩፤ ከሁሉ፡ ከፍ፡ ከፍ፡ አድርጎ፡ አንገሥሃልና፡ ፈጣሪህ፡ እግዚአብሔርንም፡ ትወደው፡ ዘንድ፡ ፈጽሞ፡ አነገሠህ ።

፷፪፤ እንደወደደህ፡ በሕዝቡ፡ ላይ፡ ሁሉ፡ እንዳመነህ፡ አንተም፡ ፈጣሪህ፡ እግዚአብሔርን፡ ፈጽመህ፡ ትወደው፡ ዘንድ፡ አገባብ፡ ነው፡ በዚህ፡ ዓለም፡ ዘመንህ፡ ይበዛ፡ ዘንድ፡ ካንተም፡ ጋራ፡ በረድኤት፡ ይኖር፡ ዘንድ፡ አንተም፡ የእግዚአብሔር፡ ፈቃዱን፡ አድርግ ።

፷፫፤ በጠላቶችህም፡ ላይ፡ ጠበቃ፡ ሆኖ፡ ይቆምልህ፡ ዘንድ፡ በዙፋንህም፡ ያስቀምጥህ፡ ዘንድ፡ ራስህንም፡ በክንፈ፡ ረድኤቱ፡ ይሠውርህ፡ ዘንድ፡ የእግዚአብሔርን፡ ፈቃድ፡ አድርግ ።

፷፬፤ ባታውቅስ፡ እግዚአብሔር፡ ሳኦልን፡ ከአስራኤል፡ ልጆች፡ መርጦ፡ ያባቱን፡ አህዮች፡ ሰጠብቅ፡ በወገኖቹ፡ በእስራኤል፡ ላይ፡ እንዳነገሠው፡ አንተንም፡ መርጦ፡ በእስራኤል፡ ላይ፡ አነገሠህ፡ እሱም፡ ከእስራኤል፡ ጋራ፡ በዙፋኑ፡ ላይ፡ ተቀመጠ ።

፷፭፤ ከወንድሞቹ፡ ለይቶ፡ ከፍ፡ ያለ፡ ዕድልንም፡ ሰጠው፡ እግዚአብሔር፡ በወገኖቹ፡ ላይ፡ አነገሠህ፡ እንግዲህ፡ ወዲህስ፡ እነሆ፡ ወገኖቹን፡ ጠብቅ ።

፷፮፤ ትገድል፡ ዘንድ፡ ታድንም፡ ዘንድ፡ እግዚአብሔር፡ በላያቸው፡ ሾሞሃልና፡ በጎ፡ ነገር፡ የሚሠሩትን፡ በበጎ፡ ነገር፡ ክፉ፡ ነገር፡ የሚሠሩትንም፡ በክፉ፡ ነገር፡ ጠብቋቸው፡ አለው ።

፷፯፤ እየገረፍክም፡ እየዳንክም፡ ቢሆን፡ ፈቃዱን፡ ታደርግ፡ ዘንድ፡ እግዚአብሔር፡ አንተን፡ በሁሉ፡ ላይ፡ ሾሞሃልና፡ በጎ፡ ሥራ፡ የሚሠሩትን፡ በጎ፡ ሥራ፡ ክፉ፡ ሥራ፡ የሚሠሩትን፡ ክፉ፡ ሥራ፡ ክፈላቸው ።

፷፰፤ አንተ፡ በሰማይ፡ ያለ፡ ሁሉን፡ የሚገዛ፡ የእግዚአብሔር፡ ባሪያ፡ ነህና፡ ባሰብኸው፡ ሁሉ፡ በፊቱ፡ እየተለማመጥህ፡ በለመንከውም፡ ሁሉ፡ ፈቃድህን፡ ያደርግልህ፡ ዘንድ፡ አንተም፡ የእግዚአብሔርን፡ ፈቃድ፡ አድርግ ።

፷፱፤ እሱን፡ የሚገዛው፡ የለም፡ እሱ፡ ግን፡ ሁሉን፡ ይገዛል ።

፸ፀ፤ እሱን፡ የሚሾመው፡ የለም፡ እሱ፡ ግን፡ ሁሉን፡ ይሾማል ።

፸፩፤ እሱን፡ የሚሽረው፡ የለም፡ እሱ፡ ግን፡ ሁሉን፡ ይሽራል ።

፸፪፤ እሱን፡ የሚነቅፈው፡ የለም፡ እሱ፡ ግን፡ ሁሉን፡ ይነቅፋል ።

፸፫፤ እሱን፡ የሚያተጋው፡ የለም፡ እሱ፡ ግን፡ ሁሉን፡ ያተጋል፡ የሰማይና፡ የምድር፡ አገዛዝ፡ የሱ፡ ነውና፡ ከሥልጣኑ፡ የሚያመልጥ፡ የለም፤ በሱ፡

ዘንድ፡ ሁሉ፡ የተገለጠ፡ ነው፡ እንጂ፡ ከራቱ፡ የተወወረ፡ የለም ።

፸፬፤ ሁሉን፡ ያያል፡ እሱን፡ ግን፡ የሚያየው፡ የለም፡ ወደሱ፡ አድነኝ፡ ብሎ፡ የሚጸልየውን፡ ሰው፡ ጸሎቱን፡ ይሰማዋል፡ ሰውን፡ በሱ፡ አምሳል፡ ፈጥሮታልና፡ ልመናውንም፡ ይቀበላዋል ።

፸፭፤ እስከ፡ ዘለዓለሙ፡ የሚኖር፡ ንጉሥ፡ ነውና፡ ከማይለወጥ፡ ባሕርይ፡ ሁሉን፡ ይመግባል ።

ምዕራፍ ፡ ፮ ።

ፈቃዱን፡ የሚያደርጉ፡ ነገሥታቱን፡ በውነት፡ ያነግሣቸዋልና፡ ነገሥታቱ፡ ስለሱ፡ የቀና፡ ነገርን፡ ጻፉ ።

፸፮፤ የእግዚአብሔርን፡ ፈቃድ፡ አድርገዋልና፡ ይስሐቅና፡ አብርሃም፡ ያዕቆብም፡ ስለሞንና፡ ዳዊት፡ ሕዝቅያስም፡ ማደሪያቸው፡ ብርሃን፡ የሆነች፡ ያማሩ፡ ነገሥታት፡ ሁሉ፡ ባሉበት፡ በገነት፡ ማደሪያቸውን፡ በማይመረመር፡ ብርሃን፡ ያበራል ።

፸፯፤ የሰማይ፡ አዳራሽ፡ ፈጽሞ፡ የበራ፡ ነው፡ እንጂ፡ የምድር፡ አዳራሽ፡ እንደ፡ ሰማይ፡ አዳራሽ፡ አይደለም፡ መልኩ፡ የብርና፡ የወርቅ፡ የዕንቁም፡ መልክ፡ የሚሆን፡ ወልወሎ፡ ንጹሕ፡ ነው ።

፸፰፤ ፈጽሞ፡ የሚያበራ፡ መልኩም፡ በሰው፡ ልቡና፡ የማይመረመር፡ ነው፡ የሰማይ፡ አዳራሽ፡ እንደ፡ ዕንቁ፡ የሚያበራ፡ ነው ።

፸፱፤ የባሕርይ፡ አዋቂ፡ የሆነ፡ እግዚአብሔር፡ እርሱ፡ እንዳወቀ፡ የፈጠረው፡ የሰማይ፡ አዳራሽ፡ የሰው፡ ልቡና፡ የማይመረመረው፡ በፍጹም፡ ብርሃን፡ የሚያበራ፡ ነው፡ በብርና፡ በወርቅ፡ በዕንቁ፡ በነጭ፡ ሐርና፡ በሰማያዊ፡ ሐርም፡ የተሠራ፡ ወልወሎ፡ ንጹሕ፡ ነው ።

፹ፀ፤ እንደዚህ፡ እጅግ፡ ፈጽሞ፡ ያማረ፡ ነው ።

፹፱፤ በሃይማኖትና፡ በምግባር፡ የጸኑ፡ ጸድቃን፡ በእግዚአብሔር፡ ቸርነትና፡ ለይቅርታ፡ የሚወርሱት፡ ነው ።

፻ፀ፤ ከርሱም፡ የሚፈስ፡ የደግንነት፡ ውኃ፡ አለ፡ ፈጽሞም፡ እንደ፡ ፀሐይ፡ ያበራል፡ በውስጡም፡ የብርሃን፡ ድንኳን፡ አለ፡ በጸጋ፡ ሽቱም፡ የተከበበ፡ ነው ።

፻፱፤ ያማረ፡ የተወደደ፡ የሆነ፡ መልኩ፡ ጣዕሙ፡ ልዩ፡ የሆነ፡ የገነት፡ ፍሬም፡ በቤቱ፡ ዙሪያ፡ አለ፡ በዚያም፡ የዘይትና፡ የወይን፡ ቦታ፡ አለ፡ ፈጽሞም፡ ያማረ፡ ነው፡ የፍሬውም፡ መዓዛ፡ የጣፈጠ፡ ነው ።

፻፲ፀ፤ ሥጋዊ፡ ደማዊ፡ ሰው፡ ወደሱ፡ ሲገባ፡ ከመጣ፡ ዘው፡ ጣዕም፡ የተነሣ፡ በርሱ፡ ካለተድላ፡ ደስታ፡ ጠዘት፡ ነፍሱ፡ ከሥጋው፡ በተለየች፡ ነበር ።

፻፲፱፤ የእግዚአብሔርን፡ ፈቃድ፡ ያደረጉ፡ ያማሩ፡ ነገሥታት፡ በዚያ፡ ደስ፡ ይላቸዋል፡ ክብራቸውና፡ ቦታቸው፡ ድኅነት፡ በሚገኝበት፡ ዘለዓለም፡ ጸንቶ፡ በሚኖር፡ በመንግሥት፡ ሰማይ፡ የታወቀ፡ ነው ።

፲፱፡ በምድር፡ ያለ ፡ ጌትነታቸው ፡ የገነነ ፡ የከበረ ፡ እንደ ፡ ሆነ ፡ በሰማይ ፡ ያለ ፡ ጌትነታቸውም ፡ የገነነ ፡ የከበረ ፡ እንደ ፡ ሆነ ፡ አሳየ ፤ በዚህ ፡ ዓለም ፡ እንዲያከብሯቸው ፡ እንዲሰግዱላቸው ፡ በሰማይ ፡ ይከብራሉ ፡ ከፍ ፡ ከፍ ፡ ይላሉ ፡ በዚህ ፡ ዓለም ፡ በጎ ፡ ሥራ ፡ በሠሩ ፡ ደስ ፡ ይላቸዋል ።

፳፫፡ እግዚአብሔር ፡ በሰጣቸው ፡ ግዛታቸውና ፡ መንግሥታቸው ፡ ክፉ ፡ የሆኑ ፡ ነገሥታት ፡ ግን ፡ በውነት ፡ በሚገባ ፡ አይረርዱም ፡ የጦም ፡ አዳሪዎችና ፡ የድግግታ ፡ ጩኸት ፡ ቸል ፡ ብለዋልና ፡ ስደተኛውንና ፡ የተበደለውን ፡ አባት ፡ አናት ፡ የሞቱበትን ፡ ልጅ ፡ አውነት ፡ ፈርደው ፡ አያድኑም ።

፳፬፡ ጦም ፡ አዳሪዎችና ፡ ድግግታ ፡ ከሚቀማቸው ፡ ከባለጸጋው ፡ እጅ ፡ አያድርጉቸውም ፡ ከምግባቸው ፡ ከፍለው ፡ ሰጥተው ፡ የተረቡትን ፡ አያጠግቧቸውም ፡ ከመጠጣቸውም ፡ ከፍለው ፡ ሰጥተው ፡ የተጠሙትን ፡ ሰዎች ፡ አያጠጧቸውም ፡ ጅሯቸውንም ፡ ወደ ፡ ድኃው ፡ ጩኸት ፡ አልመለሱም ።

፳፭፡ እነርሳቸውንም ፡ የጨለማ ፡ መጨረሻ ፡ ወደ ፡ ሆነ ፡ ወደ ፡ ገሃነም ፡ ይወስዳቸዋል ፡ እግዚአብሔር ፡ የሚመጣበት ፡ ያች ፡ ከፍ ፡ ያለች ፡ ቀን ፡ በደረሰችበቸው ፡ ጊዜ ፡ ዳዊት ፡ በምስጋናው ፡ አቤቱ ፡ በፍርድው ፡ አትቅደረግ ፡ በመቅደፍትም ፡ አትገሥድኝ ፡ ብሎ ፡ እንደተናገረ ፡ መንቱም ፡ በተደረገባቸው ፡ ጊዜ ፡ እንደ ፡ ገናንነታቸው ፡ ብዛት ፡ መጠን ፡ ችጋራቸውና ፡ ውርደታቸው ፡ ይበዛል ።

፳፮፡ መኳንንትና ፡ ነገሥታት ፡ በዚህ ፡ ዓለም ፡ ይህን ፡ ዓለም ፡ የሚገዙ ፡ ሲሆኑ ፡ ሕግህን ፡ ያልጠበቁ ፡ ሰዎች ፡ አሉ ።

፳፯፡ በሰማይ ፡ ግን ፡ ሁሉን ፡ የሚገዙ ፡ እግዚአብሔር ፡ አለ ፡ የሰው ፡ ሁሉ ፡ ነፍስ ፡ የሰውም ፡ ሁሉ ፡ ድኅነት ፡ በሥልጣኑ ፡ ተይዟል ፡ ለሚያከብሩት ፡ ሰዎች ፡ ክብርን ፡ የሚሰጣቸው ፡ አሱ ፡ ነው ፡ ፈጽሞ ፡ ሁሉን ፡ ይገዛልና ፡ የሚወዱትንም ፡ ሰዎች ፡ ይወዳቸዋል ።

፳፰፡ አሱ ፡ የምድርና ፡ የሰማይ ፡ ጌታ ፡ ነውና ፡ ክላሊት ፡ ያመለከሰውን ፡ ልቡና ፡ ያሰበውን ፡ መርምሮ ፡ ያውቃል ፡ ወደሱም ፡ በንጹሕ ፡ ልቡና ፡ ለለመነ ፡ ሰው ፡ የልመናውን ፡ ዋጋውን ፡ ይሰጠዋል ።

፳፱፡ አናት ፡ አባቱ ፡ በሞቱበት ፡ ልጁና ፡ በባልቱ ፡ ቶች ፡ ክፉ ፡ ሥራ ፡ የሚሠሩ ፡ የኃይለኞች ፡ ትዕቢትን ፡ ያጠፋል ።

፳፻፡ ይህን ፡ መንግሥት ፡ የያዘው ፡ በኃይልህ ፡ አይደለም ፡ ከዚህ ፡ ዙፋን ፡ ላይ ፡ የተቀመጠህ ፡ በመቸልህ ፡ አይደለም ፡ በዚያ ፡ ወራት ፡ ወገኖቹን ፡ እንደ ፡ ገዛ ፡ እንደ ፡ ሳኦል ፡ መግዛት ፡ ይቻላል ፡ እንደሁ ፡ ሊፈትንህ ፡ እርሱ ፡ ወዶ ፡ በመንግሥት ፡ ዙፋን ፡ ላይ ፡ አስቀመጠህ ፡ እንጂ ፡ ይኸን ፡ መንግሥት ፡ የያዘው ፡ በኃይልህ ፡

አይደለም ፡ የነቢዩ ፡ የሳሙኤልን ፡ ቃልና ፡ የእግዚአብሔርን ፡ ቃል ፡ ቸል ፡ ብሎ ፡ ሠራዊቱንና ፡ የማሌቅን ፡ ንጉሥ ፡ እንዳልገደለ ፡ እንደ ፡ ሳኦል ፡ ሲፈትንህ ፡ ነው ፡ እንጂ ፡ ይህን ፡ መንግሥት ፡ የያዘው ፡ በመቸልህ ፡ አይደለም ።

እግዚአብሔርም ፡ ነቢዩ ፡ ሳሙኤልን ፡ ሐደህ ፡ ሕግ ፡ በማፍረስ ፡ ጣዎቹንም ፡ በማምለክ ፡ ለጣዎቹም ፡ በመስገድ ፡ በመስጊዳቸውም ፡ ጥቅም ፡ በሌለው ፡ በተጠላ ፡ ሥራቸውም ፡ ሁሉ ፡ አሳዘነውኛልና ፡ ሳኦልን ፡ ወደ ፡ አማሌቅ ፡ አገር ፡ ሐደህ ፡ ስሰው ፡ ጀምሮ ፡ እስከ ፡ ክብት ፡ ድረስ ፡ ሠራዊቶቻቸውንና ፡ ነገሥታቱን ፡ ሁሉ ፡ አጥፋ ፡ በለው ፡ አለው ።

እግዚአብሔርን ፡ በሳዘነት ፡ ስለዚህ ፡ ነገር ፡ ያጠፋቸው ፡ ዘንድ ፡ ሳኦልን ፡ ላከው ።

እሱ ፡ ግን ፡ ንጉሣቸውን ፡ ከሞት ፡ አዳነው ፡ ብዙ ፡ ክብትንም ፡ ቆንጆዎችንና ፡ ሴቶችንም ፡ ያማሩ ፡ ጎልማሳዎችንም ፡ ከሞት ፡ አዳነ ፡ ነገራን ፡ ንቃልና ፡ ትእዛዜንም ፡ አልሰማምና ፡ ስለዚህ ፡ ነገር ፡ እግዚአብሔር ፡ ነቢዩ ፡ ሳሙኤልን ፡ ሐደህ ፡ መንግሥቱን ፡ ክፈላት ።

ስለሱ ፡ ፈንታ ፡ በእስራኤል ፡ ላይ ፡ ይነግሥ ፡ ዘንድ ፡ የሶሜይ ፡ ልጅ ፡ ዳዊትን ፡ ቀባው ።

በአሱ ፡ ግን ፡ አንቆ ፡ የሚጥለው ፡ ጋኔንን ፡ አሰናብትበት ።

ፈቃዴን ፡ ያደርግ ፡ ዘንድ ፡ መንግሥትን ፡ ብሰጠው ፡ እምቢ ፡ ብሏልና ፡ ፈቃዴን ፡ ማድረግ ፡ እምቢ ፡ ባለኝ ፡ ጊዜ ፡ ከሚገባው ፡ ከመንግሥቱ ፡ ሻርሁት ፡ አንተ ፡ ግን ፡ ሂደህ ፡ በወገኖቹ ፡ በእስራኤል ፡ ላይ ፡ ያነገሠህን ፡ በጌትነቱ ፡ ዙፋን ፡ ላይ ፡ ያስቀመጠህ ፡ እግዚአብሔርን ፡ እንዲህን ፡ ቸል ፡ ትለዋለህን ፡ ብለህ ፡ ነገረው ፡ አለው ።

አንተ ፡ ግን ፡ ይህን ፡ ያህል ፡ ብዙ ፡ ክብርን ፡ ገናንነትንም ፡ የሰጠህ ፡ እግዚአብሔርን ፡ አለው ቅህም ፡ በለው ፡ አለው ።

ነቢዩ ፡ ሳሙኤልም ፡ ወደ ፡ ንጉሡ ፡ ወደ ፡ ሳኦል ፡ ሂዶ ፡ በማዕድ ፡ ተቀምጦ ፡ የአማሌቅ ፡ ንጉሥ ፡ አጋግሞ ፡ በግራው ፡ ተቀምጦ ፡ ሳለ ፡ ወደሱ ፡ ገባ ። ክብቱንና ፡ ሰውን ፡ ታጠፋ ፡ ዘንድ ፡ ያዘዘህ ፡ እግዚአብሔርን ፡ ፈጽመህ ፡ ለምን ፡ ቸል ፡ አልከው ፡ አለው ።

የዚያን ፡ ጊዜም ፡ ንጉሡ ፡ ፈርቶ ፡ ከዙፋኑ ፡ ተነሥቶ ፡ ሳሙኤልን ፡ ተመለስልን ፡ ልብሱን ፡ ያዘው ፡ ሳሙኤልም ፡ መመለስን ፡ እምቢ ፡ አለው ፡ የሳሙኤል ፡ ልብስ ፡ ተቀደደ ።

ሳሙኤልም ፡ ሳኦልን ፡ እግዚአብሔር ፡ መንግሥትህን ፡ ክፈላት ፡ አለው ።

ዳግመኛም ፡ ሳኦል ፡ ሳሙኤልን ፡ በሕዝቡ ፡ ፊት ፡ አክብረኝ ፡ ይቅር ፡ ይለኝም ፡ ዘንድ ፡ በእግዚአብሔር ፡ ፊት ፡ ኃጢአቱን ፡ አስተሥርይልኝ ፡ አለው ፡ የፈጠረው ፡ የእግዚአብሔርን ፡ ቃል ፡ ፈርቷልና ፡ የሚሞት ፡ ንጉሡን ፡ ግን ፡ አልፈራውምና ፡ ሳሙኤልም ፡ በቃሉ ፡ መመለስን ፡ እምቢ ፡ አለ ።

፴፫፤ ስለዚህ ፡ ነገር ፡ ያላመጠውን ፡ ሳይውጠው ፡ የአማሌቅ ፡ ንጉሥ ፡ አጋግን ፡ ወጋው ።
 ፴፬፤ ሕገ ፡ እግዚአብሔርን ፡ ያረረሰ ፡ ያንንም ፡ ሳኦ ልን ፡ ጋኔን ፡ ያዘው ፡ እሱ ፡ ሁሉን ፡ የሚገዛ ፡ ንጉሠ ፡ ነገሥት ፡ ስለሆነ ፡ እግዚአብሔር ፡ ኃጢአት ፡ የሠራ ፡ ንጉሥን ፡ አያፍረውምና ፡ ራሱንም ፡ መቃው ።
 ፴፭፤ የማይፈሩት ፡ የመካንንቱንና ፡ የነገሥታቱን ፡ ሥልጣን ፡ ሁሉ ፡ የሚሸር ፡ እሱ ፡ የፍጥረቱ ፡ ሁሉ ፡ ጌታ ፡ ነውና ፡ እሱን ፡ ግን ፡ የሚገዛው ፡ የለም ።
 ፴፮፤ የዳዊት ፡ ወገን ፡ እየገነነ ፡ እየከበረ ፡ ይሄዳል ፡ የሳኦል ፡ ወገን ፡ ግን ፡ እየተቀረደ ፡ ይሄዳል ፡ ብሎ ፡ እንደ ፡ ተናገረ ፡ ከልጁና ፡ ከሳኦል ፡ መንግሥት ፡ አጠፋ ።
 ፴፯፤ ስላሳዘነው ፡ በክፉ ፡ ሥራቸው ፡ ያሳዘኑት ፡ ወንጀለኞችንም ፡ ስለ ፡ አጠፋ ፡ እግዚአብሔር ፡ ተበቅሎ ፡ የሳኦልን ፡ ወገን ፡ ልጆች ፡ አጠፋ ፡ የእግዚአብሔርን ፡ ጠላት ፡ የማይበቀል ፡ ሰው ፡ እሱ ፡ የእግዚአብሔር ፡ ጠላት ፡ ነውና ።
 ፵፰፤ ተበቅሎ ፡ ማጥፋት ፡ ሲቻለው ፡ ሥልጣንም ፡ ሳለው ፡ ኃጢአተኛውን ፡ ተበቅሎ ፡ የማያጠፋው ፡ የእግዚአብሔርንም ፡ ሕግ ፡ የማይጠብቅ ፡ ሰውን ፡ ተበቅሎ ፡ የማያጠፋው ፡ ሰው ፡ እሱ ፡ በውነት ፡ የእግዚአብሔር ፡ ጠላት ፡ ነውና ፡ የሳኦልን ፡ ወገን ፡ ልጆች ፡ አጠፋ ።
 ምዕራፍ ፡ ፯ ።
 ፩፤ አንተ ፡ ንጉሥም ፡ ብትሆን ፡ ገዢም ፡ ብትሆን ፡ አንተ ፡ ምን ፡ ቁም ፡ ነገር ፡ ነህ ።
 ፪፤ ፈቃዱን ፡ ታደርግ ፡ ዘንድ ፡ በትእዛዙም ፡ ጸንተህ ፡ ትኖር ፡ ዘንድ ፡ ፍርዱንም ፡ ትፈራ ፡ ዘንድ ፡ ካለመኖር ፡ ወደ ፡ መኖር ፡ አምጥቶ ፡ የፈጠረህ ፡ እግዚአብሔር ፡ አይደለምን ፡ አንተ ፡ ባርኝህን ፡ እንድትቆጣቸው ፡ በላያቸውም ፡ እንደ ፡ ሠለጠንህ ፡ እንደዚሁም ፡ ሁሉ ፡ አንተንም ፡ የሚቆጣህ ፡ በላይህም ፡ የሚሠለጥን ፡ እግዚአብሔር ፡ አለ ።
 ፫፤ አንተ ፡ ኃጢአት ፡ የሠሩ ፡ ሰዎችን ፡ ያለ ፡ ርኅራኄ ፡ እንድትመታ ፡ እንደዚህም ፡ ሁሉ ፡ አንተንም ፡ የሚመታህ ፡ አስክ ፡ ዘለዓለም ፡ ድረስ ፡ መውጫ ፡ ወደሌለበት ፡ ወደ ፡ ገሃነምም ፡ የሚያወርድህ ፡ እግዚአብሔር ፡ አለ ።
 ፬፤ ያልተገለልህን ፡ እጅ ፡ መንሻም ፡ ያላመጣህን ፡ አንተ ፡ እንድትገርፍ ፡ አንተ ፡ ለእግዚአብሔር ፡ እጅ ፡ መንሻ ፡ የማታገባ ፡ ለምንድነው ።
 ፭፤ አንተ ፡ ይፈሩህ ፡ ዘንድ ፡ እንድትወድ ፡ የፈጠረህ ፡ ወገኖቹንም ፡ በውነት ፡ ትጠብቅ ፡ ዘንድ ፡ በፍጥረቱ ፡ ሁሉ ፡ ላይ ፡ ያነገሠህ ፡ እሱ ፡ ነውና ፡ ፈጣሪህ ፡ እግዚአብሔርን ፡ የማትፈራው ፡ ለምንድነው ።
 ፮፤ እግዚአብሔር ፡ እንደ ፡ ሾመህ ፡ በሚገባውና ፡ በውነት ፡ ፍረድ ፡ እንጂ ፡ ፊት ፡ አይተህ ፡ ለታናሽና ፡ ለታላቅ ፡ አታድላ ፡ ያለሱ ፡ ማንን ፡ ትፈራለህ ፡ አምልኮቱንና ፡ ዘጠኙን ፡ ትእዛዝም ፡ ጠብቅ ።

ውኃና ፡ እሳትን ፡ አቀረብሁልህ ፡ እጅህን ፡ ወደ ፡ ፯፤ ወደድኸው ፡ ጨምር ፡ ብሎ ፡ ሙሴ ፡ የአስራኤልን ፡ ልጆች ፡ እንዳዘዘቸው ፡ ወደ ፡ ቀኝም ፡ ወደ ፡ ግራም ፡ አትሂድ ።
 ቃሉን ፡ ትሰማ ፡ ዘንድ ፡ ትእዛዙንም ፡ ታደርግ ፡ ፰፤ ዘንድ ፡ የምነግርህን ፡ ቃሉን ፡ ስማ ፡ በባሕር ፡ ማዶ ፡ ወይም ፡ በጥልቁ ፡ ማዶ ፡ ወይም ፡ በወንዙ ፡ ማዶ ፡ አለች ፡ አያት ፡ ዘንድ ፡ ቃሉንም ፡ አሰማ ፡ ዘንድ ፡ የእግዚአብሔርንም ፡ ትእዛዙን ፡ አደርግ ፡ ዘንድ ፡ ማን ፡ ያመጣልኛል ፡ እንዳትል ።
 ስምቼ ፡ አደርጋት ፡ ዘንድ ፡ ዳግመኛም ፡ ወደ ፡ ፱፤ ስማይ ፡ ወጥቶ ፡ ያቺን ፡ የእግዚአብሔር ፡ ቃል ፡ ማን ፡ ያወርድልኛል ፡ እንዳትል ፡ በፍህ ፡ ልታስተምራት ፡ በጅህ ፡ ልትመጸውትባት ፡ እነሆ ፡ የእግዚአብሔር ፡ ቃል ፡ የቀረበ ፡ ነው ። መጽሐፉንም ፡ ከልሰማኸው ፡ ፈጣሪህ ፡ እግዚአብሔርን ፡ አልሰማኸውም ፡ ሕጉንም ፡ ከልጠበቅህ ፡ እሱን ፡ አልወደድኸውም ፡ ትእዛዙንም ፡ አላደረግህም ።
 አንተም ፡ ለዘለዓለሙ ፡ ወደ ፡ ገሃነም ፡ ትገባ ፡ ፲፩፤ ዘንድ ፡ አለህ ፡ ትእዛዙንም ፡ ከልወደድህ ፡ በውነት ፡ ትጠብቃቸው ፡ ዘንድ ፡ ከወገኖችህ ፡ ሁሉ ፡ ለይቶ ፡ ያከበረህ ፡ ያገነነህ ፡ የእግዚአብሔርንም ፡ ፈቃድ ፡ ከላደረግህ ፡ ለዘለዓለሙ ፡ ወደ ፡ ገሃነም ፡ ትገባ ፡ ዘንድ ፡ አለህ ።
 ከሁሉ ፡ በላይ ፡ አደረገህ ፡ የፈጠረህ ፡ መንግሥትን ፡ የሰጠህ ፡ የፈጣሪህን ፡ ስም ፡ እያሰብክ ፡ በውነት ፡ በሚገባ ፡ ወገኖቹን ፡ ትገዛ ፡ ዘንድ ፡ በወገኖቹም ፡ ሁሉ ፡ ላይ ፡ እነገሠህ ።
 አንተን ፡ ከበደሉህ ፡ ሰዎች ፡ የምትገርፍቸው ፡ ፲፫፤ አሉ ፡ የእግዚአብሔርን ፡ ሥራ ፡ እያሰብክ ፡ የምትምረውም ፡ አለ ፡ ልቡናህንም ፡ አንቅተህ ፡ በሚገባ ፡ የምትፈርድለት ፡ አለ ።
 በፊትህም ፡ በተከራከሩ ፡ ጊዜ ፡ ፊት ፡ አይተህ ፡ ፲፬፤ አታድላ ፡ ምድር ፡ ሁለንተኛዋ ፡ ያንተ ፡ ገንዘብ ፡ ናትና ፡ ኃጢአተኛውን ፡ ሰው ፡ ትምረው ፡ ንጹሐን ፡ ሰው ፡ ትበድለው ፡ ዘንድ ፡ ማማለጃ ፡ አትቀበል ።
 ፈቃዱን ፡ ካደረግህ ፡ እግዚአብሔር ፡ በዚህ ፡ ፲፭፤ ዓለም ፡ ዘመንህን ፡ ያዘዘልሃል ፡ ብታሳዝነው ፡ ግን ፡ ዘመንህን ፡ ያሳንሰዋል ።
 ከሞትህ ፡ በኋላ ፡ እንድትነግ ፡ በኃም ፡ ቢሆን ፡ ፲፮፤ ክፉም ፡ ቢሆን ፡ በሠራኸው ፡ ሥራ ፡ ሁሉ ፡ በፊቱ ፡ ቁመህ ፡ እንድትመረመር ፡ አስብ ።
 በጎ ፡ ሥራ ፡ ብትሠራ ፡ ደጋግ ፡ ነገሥታት ፡ በሚኖሩባቸው ፡ ብርሃን ፡ በመላባቸው ፡ ቤት ፡ በገነት ፡ በመንግሥተ ፡ ሰማይ ፡ ትኖራለህ ። እግዚአብሔር ፡ የጌትነትህን ፡ ሥልጣን ፡ አያፍርምና ፡ ክፉ ፡ ሥራ ፡ ብትሠራ ፡ ግን ፡ ክፉዎች ፡ ነገሥታት ፡ በሚኖሩበት ፡ በሰኦል ፡ በገሃነም ፡ ትኖራለህ ።
 አንተ ፡ ግን ፡ የመፈራትህን ፡ ገናንነት ፡ ያርበኞችህን ፡ ሽልማት ፡ የተሰቀለ ፡ ጋሻ ፡ ጦርህንም ፡

ባዩህ ፡ ጊዜ ፡ ፈረሰችህንም ፡ ከሥልጣንህ ፡
 በታች ፡ ያሉ ፡ ጭፍርችህንም ፡ ነጋሪትንም ፡
 የሚመቱ ፡ በፊትህ ፡ በበገና ፡ የሚጫወቱትን ፡
 ሰዎችን ፡ ባዩህ ፡ ጊዜ ።

፲፱፡ አንተ ፡ ግን ፡ ይኸንን ፡ ሁሉ ፡ ባዩህ ፡ ጊዜ ፡ ልቡ
 ናህን ፡ ከፍ ፡ ከፍ ፡ ታደርጋለህ ፡ ክሣደ ፡ ልቡና
 ህንም ፡ ታጸናለህ ፡ ይኸን ፡ ሁሉ ፡ ክብር ፡ የሰ
 ጠህ ፡ አግዚአብሔርንም ፡ አታስበውም ፡ ነገር ፡
 ግን ፡ ይኸን ፡ ሁሉ ፡ ተው ፡ ባለህ ፡ ጊዜ ፡ አንተ ፡
 የምትተውው ፡ አይደለህምን ።

፳፡ የሾመህን ፡ ሹመት ፡ ፈጽመህ ፡ ቸል ፡ ብለሃልና ፡
 ጌትነትህንም ፡ ለሌላ ፡ ይሰጠዋል ።

፳፩፡ ድንገት ፡ ሞት ፡ ይመጣብሃልና ፡ በትንሣኤም ፡
 ጊዜ ፡ ፍርድ ፡ ይደረጋልና ፡ የሰውም ፡ ሥራ ፡
 ሁሉ ፡ ይመረመራልና ፡ ፈጽሞ ፡ ተመራምር ፡
 ይፈረድብሃል ።

፳፪፡ የዚህን ፡ ዓለም ፡ ነገሥታት ፡ የሚያከብራቸው ፡
 የለም ፡ እርሱ ፡ የውነት ፡ ዳኛ ፡ ስለሆነ ፡ በፍርድ ፡
 ጊዜ ፡ ድኃና ፡ ባለጸጋ ፡ አንድነት ፡ ይቆማሉና ።
 የዚህ ፡ ዓለም ፡ መኳንንት ፡ የሚመኩበት ፡ ዘው
 ዳቸው ፡ ይወድቃል ።

፳፫፡ ፍርድ ፡ የተዘጋጀ ፡ ነው ፡ ነፍስም ፡ ትንቀጠቀ
 ጣላች ፡ የዚያን ፡ ጊዜ ፡ የኃጥአንና ፡ የጻድቃን ፡
 ሥራ ፡ ይመረመራል ።

፳፬፡ የሚሠወረውም ፡ የለም ። ሴት ፡ ለመውለድ ፡
 በደረሰች ፡ ጊዜ ፡ በሆደም ፡ ያለ ፡ ፅንሰ ፡ ለመ
 ወለድ ፡ በደረሰች ፡ ጊዜ ፡ ማኅዐፍን ፡ ለመከል
 ከል ፡ እንዳትችል ፡ ምድርም ፡ በርሷ ፡ ላይ ፡ ያለ ፡
 አዳሪዋን ፡ መከልከል ፡ አትችልም ፡ ትመልሷ
 ላች ።

፳፭፡ ደመናዎችም ፡ አግዚአብሔር ፡ ወዳዘዛቸው ፡
 በታ ፡ ወስደው ፡ እንዳያዘንሙ ፡ ዝናምን ፡
 መከልከል ፡ እንዳይችሉ ፡ የአግዚአብሔርም ፡
 ቃል ፡ ሁሉን ፡ ካለመኖር ፡ ወደ ፡ መኖር ፡ አም
 ጥቶ ፡ ፈጥሮታልና ፡ ዳግመኛም ፡ የአግዚአብ
 ሔር ፡ ቃል ፡ ሁሉን ፡ ወደ ፡ መቃብር ፡ አግብ
 ቶታልና ፡ እንደዚሁም ፡ ሁሉ ፡ የትንሣኤ ፡
 ጊዜ ፡ ከደረሰ ፡ በኋላ ፡ የሞቱ ፡ ሰዎች ፡ እን
 ዳይነው ፡ መሆን ፡ አይቻልም ።

፳፮፡ ከአግዚአብሔር ፡ አንደበት ፡ በሚወጣ ፡ ቃል ፡
 ነው ፡ እንጂ ፡ ሰው ፡ የሚድን ፡ በእህል ፡ ብቻ ፡
 አይደለም ፡ ብሎ ፡ ሙሴ ፡ እንደ ፡ ተናገረ ፡ ዳግ
 መኛም ፡ የአግዚአብሔር ፡ ቃል ፡ ሰውን ፡ ሁሉ ፡
 ከመቃብር ፡ ያስነሣዋል ።

፳፯፡ አነሆ ፡ የሞቱ ፡ ሰዎች ፡ በአግዚአብሔር ፡ ቃል ፡
 እንዳይነሱ ፡ ታወቀ ።

፳፰፡ መኳንንትና ፡ ነገሥታት ፡ ስለሚሆኑ ፡ ፈቃዱን ፡
 ስለሚያደርጉ ፡ ሰዎች ፡ ዳግመኛም ፡ አግዚአብ
 ሔር ፡ በዳግም ፡ ሕግ ፡ እንዲህ ፡ አለ ፡ ለሞቶት ፡
 የሚቁጠሩበት ፡ ቀን ፡ ደርሷልና ፡ ፍርድ ፡ በሚ
 ፈረድበት ፡ ቀን ፡ አግራቸውም ፡ በሚሰነክከል
 በት ፡ ጊዜ ፡ ተበቅዬ ፡ አጠፋቸዋለሁ ፡ አለ ።

፳፱፡ ዳግመኛም ፡ አግዚአብሔር ፡ ፍርዱን ፡ የሚያ
 ወቅ ፡ ሰዎችን ፡ ፈጣሪያችሁ ፡ አግዚአብሔር ፡

እኔ ፡ እንደ ፡ ሆንሁ ፡ እኔ ፡ እንደገድል ፡ እንዳ
 ድን ፡ እውቁ ፡ እውቁ ፡ አላቸው ።

በመከራው ፡ አቀሥሩለሁ ፡ ይቅር ፡ አለለሁ ፡ ፴፯
 ወደ ፡ ሰአል ፡ አወርዳለሁ ፡ ዳግመኛም ፡ ወደ ፡
 ገነት ፡ አወጣለሁ ፡ ከሥልጣኔም ፡ የሚያመልጥ ፡
 የለም ፡ አላቸው ።

ሕጉን ፡ ስላልጠበቁ ፡ መኳንንትና ፡ ነገሥታት ፡ ፴፰
 አግዚአብሔር ፡ እንዲህ ፡ አለ ፡ ምድራዊ ፡ መን
 ግሥት ፡ ኃላፊ ፡ ነውና ፡ ከጣት ፡ እስከ ፡ ማታም ፡
 ድረስ ፡ ያልፋልና ፡ ዘለኛለም ፡ ጸንቶ ፡ ወደሚ
 ኖር ፡ ወደ ፡ መንግሥት ፡ ሰማይ ፡ ትገቡ ፡ ዘንድ ፡
 ሥርዓቱና ፡ ሕጉን ፡ ጠብቁ ፡ አለ ።

አግዚአብሔር ፡ ጻድቃንን ፡ መጥራቱ ፡ ለክብር ፡ ፴፱፤
 ኃጥአንንም ፡ ለመከራ ፡ ነውና ፡ ኃጥአተኛውን ፡
 ያገብቀላል ፡ ጻድቃንን ፡ ግን ፡ ያከብራል ።

ፈቃዱን ፡ ያላደረገ ፡ ሰውን ፡ ይኸረዋል ፡ ፈቃ ፴፫፤
 ዱን ፡ ያደረገ ፡ ሰውን ፡ ግን ፡ ይሾመዋል ።

ምዕራፍ ፡ ፰ ።

የሞቱ ፡ ሰዎች ፡ የሚነሱበትን ፡ ነገር ፡ ስማኝ ፡ ፳፯
 ልንገርህ ፡ ተክልን ፡ ይተክላሉ ፡ ይለመልማሉ ፡
 ወይንም ፡ አረግ ፡ ያወጣል ፡ አግዚአብሔር ፡
 ፍሬውን ፡ እምነበ ፡ አልቦ ፡ ያመጣዋልና ፡ ከሱ ፡
 ጠጅ ፡ ይጥላሉ ።

ያች ፡ የተከልከት ፡ ተክል ፡ ታናሽ ፡ እንደ ፡ ነበ ፳፯፤
 ረች ፡ ዘሬ ፡ ግን ፡ ጫፎችን ፡ ፍሬና ፡ ቅጠልን ፡
 እንዳወጣች ፡ አስተውል ።

አግዚአብሔር ፡ ከመሬትና ፡ ከውኃ ፡ ከሁለቱ ፡ ፳፯፤
 ሥርዋን ፡ ያወጣዋል ።

አንጨቷን ፡ ግን ፡ ከእሳትና ፡ ከነፋስ ፡ ይመግባ ፳፯፤
 ቸዋል ፡ ሥር ፡ ለቅጠል ፡ ውኃን ፡ ታጠጣላች ፡
 መሬትም ፡ ለእንጨቶች ፡ ጽናትን ፡ ትሰጣላች ።

አግዚአብሔር ፡ የፈጠረው ፡ ነፍስ ፡ ግን ፡ በመ ፳፯፤
 ካከላቸው ፡ ፍሬን ፡ እንዲያፈራ ፡ ያደርጋል ፡
 የሞቱ ፡ ሰዎችም ፡ መነሣት ፡ እንደዚሁ ፡ ነው ።

ነፍስ ፡ ከሥጋ ፡ በተለየች ፡ ጊዜ ፡ እየራሱ ፡ ሄዷ ፳፯፤
 ልና ፡ ከመሬትና ፡ ከውሃ ፡ ከነፋስና ፡ ከእሳት ፡
 ካራቱ ፡ በሕርያት ፡ ነፍሳትን ፡ ሰብስቦ ፡ አለ ።

መሬት ፡ በሕርይ ፡ ግን ፡ በባሕርይዋ ፡ ጸንታ ፡ ፳፯፤
 ኖረች ፡ መሬትንም ፡ ሆነች ፡ ውሃ ፡ ባሕርይም ፡
 በባሕርይዋ ፡ ጸንታ ፡ ኖረች ፡ ውሃ ፡ ሆነች ።

ነፋስ ፡ ባሕርይም ፡ በባሕርይዋ ፡ ጸንታ ፡ ኖረች ፡ ፳፯፤
 ነፋስ ፡ ሆነች ፡ እሳት ፡ ባሕርይም ፡ በባሕርይዋ ፡
 ጸንታ ፡ ኖረች ፡ የሚሞቅ ፡ እሳት ፡ ሆነች ።

አግዚአብሔር ፡ ከሥጋ ፡ የለያት ፡ ነፍስ ፡ ግን ፡ ፳፯፤
 ወደ ፡ ፈጣሪዋ ፡ ተመለሰች ፡ በወደደ ፡ ጊዜ ፡
 ከሥጋ ፡ አዋሕዶ ፡ እስከ ያነሣት ፡ ድረስ ፡ በወደ
 ደው ፡ በታ ፡ በገነት ፡ ያኖራታል ።

የጻድቃንን ፡ ነፍሶች ፡ በብርሃን ፡ ቤት ፡ በነገት ፡ ፲፯፤
 ያኖራቸዋል ፡ የኃጥአተኞች ፡ ነፍሶችን ፡ ግን ፡
 ያወጣቸው ፡ ዘንድ ፡ እስከ ፡ ወደደበት ፡ ጊዜም ፡
 ድረስ ፡ በጨለማ ፡ ቤት ፡ በሰአል ፡ ያኖራቸዋል ።

ተሰብስበው ፡ አንድ ፡ አካል ፡ ይሆኑ ፡ ዘንድ ፡ ፲፯፤
 አግዚአብሔር ፡ ነቢዩ ፡ ሕዝቅኤልን ፡ ካራቱ ፡

ጣዕዘን ፡ ነፋሳትን ፡ ጥራ ፡ አለው ።
 ፲፪፡ እንዲህ ፡ ብሎ ፡ በንድ ፡ ቃል ፡ በተናገረ ፡ ጊዜ ፡
 ነፋሳት ፡ ክራቱ ፡ ማዕዘን ፡ ተሰበሰቡ ።
 ፲፫፡ ውኃ ፡ በሕርይም ፡ ልምላሚን ፡ አመጣ ፡ ዳግመ
 ኛም ፡ እሳት ፡ በሕርይ ፡ እሳትን ፡ አመጣ ።
 ፲፬፡ መሬት ፡ በሕርይም ፡ ዳግመኛ ፡ መሬትን ፡ አመጣ ፡
 ነፋስ ፡ በሕርይም ፡ ነፋስን ፡ አመጣ ።
 ፲፭፡ እግዚአብሔርም ፡ ነፍሱን ፡ ከኖረበት ፡ ቦታ ፡ ከገ
 ነት ፡ አመጣ ፡ በንድ ፡ ቃል ፡ ተሰበሰቡ ፡ ትንሣ
 ኤም ፡ ተደረገ ።
 ፲፮፡ ዳግመኛም ፡ በንተ ፡ ዘንድ ፡ ያለ ፡ ምሳሌን ፡ አሳ
 ይሃለሁ ፡ ቀኑ ፡ ይመሻል ፡ ትተኛለህ ፡ ሌሊቱ ፡
 ይነጋል ፡ ከመኝታህም ፡ ትነሣለህ ፡ አንተ ፡ ግን ፡
 በተኛህ ፡ ጊዜ ፡ የሞትህ ፡ ምሳሌ ፡ ነው ።
 ፲፯፡ በነታህም ፡ ጊዜ ፡ የመነሣትህ ፡ ምሳሌ ፡ ነው ፡
 ጨለማ ፡ ሸፍኛቸዋልና ፡ ሁለንተናው ፡ ጨለማ ፡
 የሆነ ፡ ሰው ፡ ሁሉ ፡ የሚተኛበት ፡ ሌሊቱ ፡ ግን ፡
 የዚህ ፡ ዓለም ፡ ምሳሌ ፡ ነው ።
 ፲፰፡ ጨለማ ፡ የሚወገድበት ፡ በዓለሙም ፡ ሁሉ ፡
 ብርሃን ፡ የሚሆንበት ፡ ሰውም ፡ ተነሥቶ ፡ ወደ ፡
 እርሻው ፡ የሚመግራበት ፡ የጣት ፡ በርሃን ፡
 ግን ፡ የሞቱ ፡ ሰዎች ፡ ምሳሌ ፡ ነው ።
 ፲፱፡ ሰው ፡ የሚታደስበት ፡ ይህች ፡ መንግሥተ ፡ ሰማ
 ይም ፡ እንደዚህ ፡ ናት ፡ የሞቱ ፡ ሰዎች ፡ ትን
 ሣኤ ፡ እንደዚህ ፡ ነው ፡ ይህ ፡ ዓለም ፡ ኃላፊ ፡
 ነውና ፡ የሌሊቱ ፡ ምሳሌ ፡ ነው ።
 ፳፡ ዳዊትም ፡ ምሳሌውን ፡ በፀሐይ ፡ አኖረ ፡ ብሎ ፡
 እንደ ፡ ተናገረ ፡ ፀሐይ ፡ በወጣ ፡ ጊዜ ፡ ያበራ
 ልና ፡ የመንግሥተ ፡ ሰማይ ፡ ምሳሌ ፡ ነው ።
 ፳፩፡ ዛሬ ፡ በዚህ ፡ ዓለም ፡ ፀሐይ ፡ እንዲያበራ ፡ አሱ ፡
 ክርስቶስም ፡ በመጣ ፡ ጊዜ ፡ ሐዲስ ፡ በሚሆን ፡
 በመንግሥተ ፡ ሰማይ ፡ እንደ ፡ ፀሐይ ፡ ያበራል ፡
 የማይገባ ፡ ፀሐይ ፡ የማይጠፋም ፡ ፋና ፡ እኔ ፡
 ነኝ ፡ ብሏልና ፡ አሱ ፡ እግዚአብሔር ፡ ብርሃንዋ ፡
 ነው ።
 ፳፪፡ ዳግመኛም ፡ የሞቱትን ፡ ሰዎች ፡ ፈጥኖ ፡ ያስነ
 ሣቸዋል ፡ ከምትዘራው ፡ አንተም ፡ ከምትድን
 በት ፡ ከምግብህ ፡ ዳግመኛም ፡ እንዲት ፡ ምሳሌ ፡
 አመጣልሃለሁ ፡ የስንዴም ፡ ቅንጣት ፡ ቢሆን ፡ የገ
 ብስም ፡ ቅንጣት ፡ ቢሆን ፡ የምስርም ፡ ቅንጣት ፡
 ቢሆን ፡ በምድር ፡ የሚዘራ ፡ የሰውም ፡ ዘር ፡
 ሁሉ ፡ ካልፈረሰ ፡ ካልበሰበሰ ፡ የሚበቅል ፡ የለም ።
 ፳፫፡ እንደምታየው ፡ እንደ ፡ ሰው ፡ ስጋ ፡ በፈረ
 ሰም ፡ በበሰበሰም ፡ ጊዜ ፡ ግዘፍን ፡ ከቀርብቱ ፡
 ጋራ ፡ መሬት ፡ ይበላዋል ።
 ፳፬፡ ግዘፍንም ፡ መሬት ፡ በበላው ፡ ጊዜ ፡ የቅንጣት ፡
 ሰባተኛ ፡ ያህል ፡ ሆኖ ፡ ይበቅላል ፡ እግዚአብ
 ሔር ፡ እንደ ፡ ወደደ ፡ ዝናም ፡ የያዘ ፡ ነፋስን ፡
 ይሰጣል ፡ ሥርም ፡ በምድር ፡ ላይ ፡ በቅላ ፡ ቅጠ
 ልን ፡ ታወጣለች ።
 ፳፭፡ እርሷም ፡ ከፈረሰች ፡ ከበሰበሰች ፡ መብቀል ፡
 አትችልም ፡ ከበቀለች ፡ በኋላ ፡ ግን ፡ ብዙ ፡ ዝር
 ዝር ፡ ታወጣለች ።
 ፳፮፡ ላደገው ፡ ለዚያ ፡ ለዝርዝሩም ፡ በእግዚአብሔር ፡

ፈቃድ ፡ ፍሬ ፡ ይሰጠዋል ፡ ግዘፍንም ፡ ገለባ ፡
 ያለብሰዋል ።
 የዘራኸው ፡ ዘር ፡ ቅንጣቱ ፡ እንደበዛ ፡ መጠን ፡ ፳፮፤
 እይ ፡ እንጂ ፡ ብሩና ፡ ቅጠሉ ፡ ምርቁና ፡ ገለ
 በው ፡ አይቆጠርልህም ።
 የማያውቅ ፡ ደንቆሮ ፡ አትሁን ፡ ዘርህንም ፡ እን ፳፯፤
 ደበዛ ፡ አይ ፡ እንደዚህም ፡ ሁሉ ፡ የሞቱ ፡ ሰዎች ፡
 የሚነሡትን ፡ መነሣት ፡ እንደ ፡ ሥራቸውም ፡
 ፍዳቸውን ፡ እንዲቀበሉ ፡ አሱብ ።
 ስንዴ ፡ ብትዘራው ፡ ገብስ ፡ ሆኖ ፡ ገብስ ፡ ብትዘ ፳፰፤
 ራው ፡ ስንዴ ፡ ሆኖ ፡ እንዳይበቅል ፡ ስማኝ ፡
 ልንገርህ ፡ ዳግመኛም ፡ እንዳይበቅል ፡ ስንዴ ፡
 ብትዘራ ፡ ገብስ ፡ ትሰበስባለህን ፡ ፊጦ ፡ ብትዘራ ፡
 ተልባ ፡ ትሰበስባለህን ።
 ከተክልስ ፡ ወገን ፡ በለስ ፡ ብትተክል ፡ በውኑ ፡ ፴፩፤
 ለውዝ ፡ ሆኖ ፡ ይበቅልልሃልን ፡ ገውዝስ ፡ ብት
 ተክል ፡ ወይን ፡ ሆኖ ፡ ይበቅልልሃልን ።
 የጣፈጠውን ፡ ፍሬ ፡ ብትተክል ፡ የመረረ ፡ ሆኖ ፡ ፴፪፤
 ይበቅልልሃልን ፡ የመረረውንስ ፡ ፍሬ ፡ ብት
 ተክል ፡ የጣፈጠውን ፡ መሆን ፡ ይቻለዋልን ።
 እንደዚሁስ ፡ ሁሉ ፡ ኃጢአተኛ ፡ ቢሞት ፡ በት ፴፫፤
 ንሣኤ ፡ ጊዜ ፡ ጻድቅን ፡ ሆኖ ፡ መነሣት ፡ ይቻላ
 ልን ፡ ጻድቅ ፡ ሰውስ ፡ ቢሞት ፡ በትንሣኤ ፡ ጊዜ ፡
 ኃጢአተኛ ፡ ሆኖ ፡ መነሣት ፡ ይቻላልን ፡ ሁሉም ፡
 እንደሥራው ፡ ፍዳውን ፡ ይቀበላል ፡ እንጂ ፡
 እንደ ፡ ኃጢአቱ ፡ እንደ ፡ አጃም ፡ ሥራ ፡ ፍዳ
 ውን ፡ ይቀበላል ፡ እንጂ ፡ በባልንጀራው ፡ ኃጢ
 አት ፡ የሚፈረድበት ፡ የለም ።
 የደጋ ፡ ዝፍ ፡ ይተክላል ፡ ረጃጅም ፡ ቅርንጫፍ ፴፫፤
 ችንም ፡ ያወጣል ፡ ፈጽሞ ፡ ይደርቃል ፡ እንጂ ፡
 የሰማይ ፡ ዝናም ፡ ካልዘነመ ፡ ቅጠሉ ፡ አይለመ
 ልምም ።
 ዝግባውም ፡ የክረምት ፡ ዝናም ፡ በርሱ ፡ ካል ፴፬፤
 ወረደ ፡ ከሥሩ ፡ ይነቀላል ።
 እንደዚሁም ፡ ሁሉ ፡ ከእግዚአብሔር ፡ ታዝዘ ፴፭፤
 የደግነት ፡ ጠል ፡ ካልወረደላቸው ፡ የሞቱ ፡
 ሰዎች ፡ አይነሡም ።

ምዕራፍ ፡ ፱ ።

የደጋ ፡ ተራሮችና ፡ የገለቡኔ ፡ አውራጃዎች ፡ ፳፫፤
 ከእግዚአብሔር ፡ ታዝዘ ፡ ይቅርታ ፡ ዝናም ፡ ካል
 ዘነመላቸው ፡ ለአውራጃዎችና ፡ ለአንስሳዎች ፡
 ሣርን ፡ አያበቅሉም ።
 የኤላም ፡ ተራራዎችና ፡ የገለጋድ ፡ ተራራዎ ፳፮፤
 ችም ፡ ለሚሠመሩ ፡ ለበጎችና ፡ ለፍየሎች ፡ ለፊ
 ቆና ፡ በምድር ፡ በዳ ፡ ላሉ ፡ እንስሳትም ፡ ለሞሊያ
 ዎችና ፡ ለቶራትም ፡ የለመለመ ፡ ቅጠልን ፡ አይ
 ሰጡም ።
 እንደዚሁም ፡ ስሕተትና ፡ ወንጀልን ፡ አስቀ ፳፯፤
 ድሞ ፡ ገንዘብ ፡ ያደረገት ፡ ተጠራጣሪና ፡ ወንጀ
 ለኞች ፡ ከእግዚአብሔር ፡ ታዝዘ ፡ ይቅርታና ፡
 ጠል ፡ አልወረደላቸውም ፡ የሞቱ ፡ ሰዎች ፡ አይ
 ነሡም ፡ ጣዖት ፡ የሚያመልኩና ፡ ሥር ፡ የሚ
 ምሱ ፡ ነገር ፡ ሠርተው ፡ የሚያጣሉ ፡ ዲማስና ፡

ጸደቄ

መጽሐፈ : መቃብያን : ቀዳማዊ :: ዘ : ፲ : ፲፩ : ፲፪ :

ቆሏርስም ::
 ፱፤ ሥር፡ የሚምሱና፡ ጥንቁላንም፡ የሚጠነቀሱ፡ ስውንም፡ የሚያጋድሉ፡ ::
 ፺፤ ከሐግም፡ ወጥተው፡ የሚሰበኩ፡ በጣዖታቸው፡ የሚያምኑ፡ የሚያገናኙ፡ የአቴና፡ ሰዎችም፡ መሰንቆንና፡ ከበሮን፡ አየመቱ፡ በገናም፡ እየደረደሩ፡ የሚጫወቱላቸውና፡ የሚዘገቡላቸውም፡ ከእግዚአብሔር፡ ታገዘ፡ የይቅርታ፡ ጠል፡ ካልወረደላቸው፡ አይነሡም፡ ::
 ፺፫፤ የሞቱ፡ ሰዎች፡ በሚነሡባት፡ ቀርጥ፡ ፍርድ፡ በሚደረግባት፡ ቀን፡ የሚፈረድባቸው፡ እነዚህ፡ ናቸው፡ እንጂ፡ ራሳቸውን፡ የሚያድኑ፡ በጃቸው፡ ሥራ፡ የሚሰበኩ፡ ሰዎች፡ በጣዖታቸው፡ ይከታሉ፡ ::
 ፺፬፤ አንተ፡ ልቤ፡ በካና፡ ደንቆሮ፡ የሞቱ፡ ሰዎች፡ የማይነሡ፡ ይመስልሃልን፡ ::
 ፺፭፤ ሙታን፡ ሊነሡበት፡ በመላእክት፡ አለቃ፡ በቅዱስ፡ ሚካኤል፡ አንደበት፡ መለኸት፡ በተነፋ፡ ጊዜ፡ ሳትገባ፡ በመቃብር፡ አትቀርምና፡ እንዲህ፡ ያለ፡ ነገር፡ አታስብ፡ ::
 ፺፮፤ ከረፍቶችና፡ ተራሮች፡ ይተካከላሉ፡ ጥርጊያ፡ ጎዳናም፡ ይሆናሉ፡ ::
 ፺፯፤ ለሥጋዊ፡ ሁሉም፡ ተንግኤ፡ ይደረጋል፡ ::

ምዕራፍ : ፲ ::

፩፤ ነገር፡ ግን፡ እንዲህ፡ ካልሆነ፡ የቀደሙ፡ ሰዎች፡ ከአዳም፡ ጀምሮ፡ ከሰጥና፡ ከአቤል፡ ከሴምና፡ ከኖና፡ ከይስሐቅና፡ ከአብርሃም፡ ከዩሴፍና፡ ከያዕቆብ፡ ከአሮንና፡ ከሙሴም፡ ጀምሮ፡ በአባቶቻቸው፡ መቃብር፡ ይቀበሩ፡ ዘንድ፡ ነው፡ እንጂ፡ በሌላ፡ ቦታ፡ ይቀበሩ፡ ዘንድ፡ ያልወደዱ፡ ለምንድነው፡ ::
 ፪፤ በትንግኤ፡ ጊዜ፡ ከዘመዳቸው፡ ጋራ፡ አንድነት፡ ሊነሡ፡ አይደለምን፡ አጥንታቸውስ፡ ጣዖት፡ ከሚያመልኩ፡ ከክፋዎች፡ ከአረማውያንም፡ አጥንት፡ ጋራ፡ እንዳይቁጠር፡ አይደለምን፡ በሌላ፡ ቦታ፡ ይቀበሩ፡ ዘንድ፡ ያልወደዱ፡ ለምንድነው፡ ::
 ፫፤ አንተ፡ ግን፡ እልፍ፡ እልፍ፡ ሆነው፡ በንድ፡ መቃብር፡ የተቀበሩ፡ ስውነታቸውም፡ የፈረሰ፡ የበሰበሰ፡ የሞቱ፡ ሰዎች፡ ከሞቱ፡ በኋላ፡ እንዴት፡ ይነግሉ፡ እያልህ፡ ልቡናህን፡ አታስት፡ ::
 ፬፤ ወደ፡ መቃብርም፡ በየህ፡ ጊዜ፡ አፍኝ፡ ሙሉ፡ መሬት፡ አይገኝም፡ የሞቱ፡ ሰዎች፡ እንዴት፡ ይነግሉ፡ እያልክ፡ በልቡናህ፡ ድንቁርና፡ ይህንን፡ ትናገራለህ፡ ::
 ፭፤ አንተ፡ የዘራኸው፡ ዘር፡ አይበቅልም፡ ትላለህን፡ አንተ፡ የዘራኸው፡ ዘር፡ ስንኳ፡ ይበቅላል፡ ::
 ፮፤ እንደዚሁም፡ ሁሉ፡ እግዚአብሔር፡ የዘራቸው፡ ነፍሳት፡ ፈጥነው፡ ይነግሉ፡ እሱ፡ ስውን፡ በውነቱ፡ ከለመኖር፡ ወደ፡ መኖር፡ አምጥቶ፡ ፈጥሮታልና፡ በምታድን፡ ቃሉ፡ ፈጥኖ፡ ያስነግቸዋል፡ ግስነግቱን፡ አያዘገይም፡ ::

ዳግመኛም፡ ከመኖር፡ በሞት፡ ወደ፡ መቃብር፡ ፺፤ መልሶታልና፡ ዳግመኛስ፡ ከሞት፡ ወደ፡ ሕይወት፡ መመለስ፡ አይቻለውምን፡ ::
 እግዚአብሔር፡ ግዳን፡ ግንግት፡ ይቻለዋል፡ ::
 ምዕራፍ : ፲፩ ::

አርሞን፡ ጠፋች፡ እምባዎቻም፡ ፈረሰሁ፡ እግዚአብሔር፡ እንደ፡ ክፋታቸው፡ በእጃቸውም፡ እንደ፡ ሠሩት፡ ሥራ፡ ፍዳውን፡ አምጥቶባቸዋልና፡ በኤዶምያስና፡ በዛብሎን፡ ጣዖቶቹን፡ የሚያመልኩ፡ ሰዎች፡ ያን፡ ጊዜ፡ ይቀረዳሉ፡ በሕፃንነታቸው፡ በሠሩት፡ አስኪያሪጁም፡ ድረስ፡ ባልተወጡት፡ ስለ፡ ጣዖታቸውና፡ ስለ፡ ክፋታቸው፡ የሚፈረድባቸው፡ እግዚአብሔር፡ ቀርቧልና፡ ሲያናገሩ፡ ጠሮስ፡ ያለቅሳሉ፡ ::
 ኃጢአትንና፡ መዳራትን፡ ገሰሙትን፡ ስለ፡ ሠሩ፡ ጣዖትንም፡ ስለመለኩ፡ ስለዚህ፡ ነገር፡ እግዚአብሔር፡ ተበቅሎ፡ ያጠፋቸዋል፡ በፈጣሪያቸው፡ በእግዚአብሔር፡ ትእዛዝ፡ ጸንተው፡ አልናሩምና፡ የይሁዳም፡ ሴቶች፡ ልጆች፡ ይገቡ ሰቀላሉ፡ ::
 ነበያትን፡ በመግደልና፡ በተድላ፡ በደስታ፡ ጸንታ፡ ናረች፡ እንጂ፡ በዘጠኙ፡ ሕግጋትና፡ በአምልኮቱ፡ ጸንታ፡ አልኖረችምና፡ ሙታን፡ በሚነሡበት፡ ጊዜ፡ የአደሩሳሌም፡ ኃጢአት፡ ይገለጣል፡ ::
 የዚያን፡ ጊዜ፡ እግዚአብሔር፡ በባሕርይ፡ ጥበቡ፡ ይመረምራታል፡ በሕፃንነቷ፡ ዘመን፡ በሠራችው፡ ኃጢአት፡ ሁሉ፡ ተበቅሎ፡ ያጠፋታል፡ ከቆንጅነቷ፡ ዘመን፡ ጀምሮ፡ እስከታረጅ፡ ድረስ፡ ኃጢአት፡ መሥራቷን፡ አልተወችም፡ በኃጢአታቸው፡ ጸንተው፡ እንደ፡ ፍሩ፡ እንደ፡ ቀደሙ፡ አባቶቿ፡ ወደ፡ መቃብር፡ ገብታ፡ ትበያ፡ ሆነች፡ የእግዚአብሔርንም፡ ሕግ፡ ያፈረሱ፡ ሰዎችን፡ በትንግኤ፡ ጊዜ፡ ተበቅሎ፡ ያጠፋቸዋል፡ ::
 የሕጋቸው፡ ማደሪያ፡ ልቡናቸው፡ የሰዶም፡ ሕግ፡ ማደሪያ፡ ሆነ፡ ብሎ፡ ሙሴ፡ ስለነርሳቸው፡ ተናግሯልና፡ ይፈረድባቸዋል፡ ::
 ወገኖቻቸውም፡ የገሞራ፡ ወገን፡ ነው፡ ሕጋቸውም፡ የሚያጠፋ፡ ነው፡ ሥራቸውም፡ ክፋት ነው፡ ::
 ሕጋቸውም፡ የሚያጠፋ፡ የባብ፡ መርዝ፡ ከዚያውም፡ ዘንድ፡ የሚያጠፋ፡ የፋኝት፡ መርዝ፡ ነው፡ ::

ምዕራፍ : ፲፪ ::

የአደሩሳሌም፡ ልጅ፡ ይህ፡ ኃጢአትስ፡ እንደ፡ ገሞራና፡ እንደ፡ ሰዶም፡ ኃጢአት፡ ነውና፡ የአደሩሳሌም፡ ልጅ፡ በነቢይ፡ የተነገረ፡ መከራኸሪ፡ ይህ፡ ነው፡ ::
 መከራኸሪም፡ እንደ፡ ገሞራና፡ እንደ፡ ሰዶም፡ መከራ፡ ነው፡ የሕግ፡ ማደሪያ፡ ልቡናቸውም፡ በገሙትና፡ በትዕቢት፡ ጸና፡ ::

፫፤ ያለገሙትና፡ ያለትዕቢት፡ ገናም፡ በቀር፡ ያለኝ
 ጠ.አትና፡ ያለበደል፡ የሰው፡ ደም፡ ከማፍሰስና፡
 ከመቀማት፡ የፈጣሪያቸው፡ የእግዚአብሔር
 ንም፡ ስም፡ ከመዘንጋት፡ በቀር፡ የሕግ፡ ልቡና፡
 ማደሪያቸው፡ በሚለመልም፡ ገንዘብ፡ የይቅ
 ርታና፡ የትሕትና፡ ገናም፡ ከልቡናቸው፡ አል
 ዘነመም ።

፬፤ ከክፉ፡ ሥራቸውና፡ ከጣዖታቸው፡ በቀር ፡
 ፈጣሪያቸው፡ እግዚአብሔርንም፡ አላወቁም ፡
 በእጃቸውም፡ ሥራ፡ ደስ፡ ይላቸዋል፡ በወን
 ድና፡ በከብትም፡ ይሰስናሉ ።

፭፤ ምሥጢር፡ እንዳያዩ፡ ዓይነ፡ ልቡናቸው፡ ታው
 ሯልና፡ እንዳይሰሙ፡ እግዚአብሔር፡ የሚወ
 ደው፡ ፈቃዱንም፡ እንዳያደርጉ፡ ገራቸውም ፡
 ደንቀሯልና፡ በሥራቸው፡ እግዚአብሔርን ፡
 አላወቁም፡ ልቡናቸውም፡ እንደ፡ ሰዶም፡ ሕግ፡
 ማደሪያ፡ ነው። ወገናቸውም፡ የጣፈጠ፡ ፍሬን፡
 የሚያፈራ፡ የገሞራ፡ ወይን፡ ወገን ።

፮፤ ከተሠራበት፡ ቀን፡ ጀምሮ፡ በርግማን፡ ጸንቷ
 ልና፡ መሠረቱም፡ በጥፋት፡ ዘመን፡ ሆኗልና ፡
 ሥራቸውንም፡ በመረምሩት፡ የሚገደል ፡
 መርዘ፡ ሆነ ።

፯፤ የሕጋቸው፡ ማደሪያ፡ ልቡናቸው፡ በኃጢአት፡
 ሥራ፡ ጸንቷልና፡ ሰውነታቸው፡ ኃጢአት፡
 ለማሠራት፡ በሚናደድ፡ በሰይጣን፡ ሥራ፡
 ጸንቷልና፡ ለሕጋቸው፡ ማደሪያ፡ ለልቡናቸው፡
 ሁለጊዜ፡ በጎ፡ ሥራ፡ የለውም ።

፰፤ አፍርቶም፡ በተጠመቀ፡ ጊዜ፡ (በተመሪ) ፡
 ለመቅወፍትና፡ ለጥፋት፡ ሆነ፡ የጠጡትንም ፡
 ሰዎች፡ ልቡናቸውንም፡ ያጸናዋል፡ እኔንም ፡
 የሚያጠፉ፡ የሚያጸይፉ፡ ከእግዚአብሔር ፡
 የራቁ፡ ሰዎችን፡ ያደርጋቸዋል ።

፱፤ ክፉ፡ በሆነ፡ ሥራው፡ ጸንተው፡ ይኖራሉና ፡
 የዲያብሎስም፡ ማደሪያ፡ ያደርጋቸዋል፡ ቤተ፡
 እስራኤልም፡ ለጣዖቱ፡ የተወዋውን፡ መብላት፡
 ተጀመረበት፡ ወደ፡ ተራራዎቹም፡ ወደ፡ ዛፎ
 ቼም፡ ትወጣለች ።

፲፩፤ በዙሪያዋ፡ ያሉ፡ አሕዛብ፡ የሚያመልኩት ፡
 ጣዖቱንም፡ ታመልክዋለች፡ ከክፉ፡ ለይተው፡
 በጎ፡ ሥራን፡ ለማያውቁ፡ ለአጋንንትም፡ ሴቶች፡
 ልጆቿንና፡ ወንዶች፡ ልጆቿን ።

፲፪፤ ንጹሕ፡ ደምንም፡ ያፈሳሉ፡ ከሰዶም፡ ወይን፡
 ለዘላለም ፡ ፍልቅ፡ አድርገው፡ ለጣዖቱ፡ ያፈ
 ሳሉ ።

፲፫፤ ኢሎፍላውያን፡ የሚያመልኩት፡ ዳግንንም ፡
 አክብራ፡ ታመልክላለች፡ ልትወዋላቸውም ፡
 አጋንንት፡ በስተማራት፡ በስንፍናቸውና፡ ወይ
 ኑን፡ ፍልቅ፡ አድርገው፡ በማፍሰሳቸው፡ ደስ፡
 ይላት፡ ዘንድ፡ ከመንጋዎቿና፡ ከሰቡት፡ ላሞቿ፡
 ትወዋለታለች፡ ፈቃዳቸውንም ፡ ታደርግ ፡
 ዘንድ ።

፲፬፤ በየጊዜው፡ የሚመግባት፡ ከሕፃንነቷ፡ ጀምሮ፡
 እስከ፡ ቍንጅናዋ፡ ዘመን፡ ድረስ፡ ዳግመኛም፡
 እስከ፡ እርጅናዋ፡ ዘመን፡ ድረስ፡ ዳግመኛም፡

እስከ፡ እርጅናዋ፡ እስከምትሞትበት፡ ቀን ፡
 ድረስ፡ ተከባክቦ፡ ያሳደጋት፡ ፈጣሪዋ፡ እግ
 ዚአብሔርን፡ እንዳታውቅ፡ አጋንንት፡ በስተ
 ማራት፡ በስንፍናቸው፡ ደስ፡ ይላት፡ ዘንድ፡
 ትወዋለታለች ።

ዳግመኛም፡ ተበቅዬ፡ በትንሣኤ፡ ጊዜ፡ እፈር ፲፬፤
 ድበታለሁ፡ ወደ፡ ሕይዎ፡ አልተመለስኩምና፡
 በትእዛዜም፡ ጸንታ፡ አልኖረኩምና፡ በገሃነም ፡
 የምትኖርበት፡ ጊዜዋ፡ እስከ፡ ዘላለም፡ ድረስ፡
 ይሆናል ።

በውነት፡ ፈጣሪዎች፡ ከሆኑ፡ እሷን፡ ተቁጥቼ፡ ፲፭፤
 በጠፋሁ፡ ጊዜ፡ ከሷም፡ ጋር፡ የሚሰሰኩ፡ ከህ
 ናተ፡ ጣዖቱን፡ ሁሉ፡ ባራቅሁ፡ ጊዜ፡ ጣዖቶቿ፡
 ከሷ፡ ጋራ፡ ተነሥተው፡ ወደ፡ ገሃነም፡ ወር
 ደው፡ ያድኗት ።

በንዋየ፡ ቅድሳትና፡ በማደሪያዬ፡ በቤተ፡ መቅ ፲፮፤
 ደስ፡ ኃጢአትና፡ ስድብ፡ እንዳደረገች፡ በዚህ፡
 ሁሉ፡ የገብቃለችን፡ አደረግኳት ።

እነሆ፡ ይህች፡ የእግዚአብሔር፡ ወገን፡ ናት ፡ ፲፯፤
 የእስራኤል፡ ፈጣሪ፡ እግዚአብሔርም፡ ማደ
 ሬያ፡ ናት፡ ከተለዩ፡ የተለዩች፡ የገናናው፡
 ንጉሥ፡ አገር፡ አደራሳሌምም፡ የልዑል፡ እግ
 ዚአብሔር፡ የሰሙ፡ ማደሪያ፡ ናት፡ ሲሷት፡
 በሷ፡ የተጠራ፡ ስሜን፡ እንዳሳዘነች፡ የገብቃ
 ላችን፡ አደረግኳት ።

እሷ፡ ባርያዬ፡ እንደ፡ ሆነች፡ እኔም፡ ጌታዋ ፡ ፲፰፤
 እንደ፡ ሆንኩ፡ በኔ፡ ትመክላለች፡ እንደ፡ ወንጀ
 ለኛ፡ ትጠቃቀስብኛለች፡ እንጂ፡ ጌታዋ፡ እንደ፡
 መሆኔ፡ የምትፈራኝ፡ ፈቃደንም ፡ የምታደ
 ርግ፡ አይደለችም ።

ከኔ፡ ያርቁት፡ ዘንድ፡ ለማሳት፡ መሰናክል፡ ሆኑ ፲፱፤
 ባት፡ እንጂ፡ ለማይመግቧት፡ ለማያለብሷት፡
 ለሌሎች፡ ጣዖቶች፡ ትገዛለች ።

መሥዋዕት፡ ትወዋላቸዋለች፡ መሥዋዕቱንም ፡ ፳፩፤
 ትበላለች፡ ደምም፡ ታፈስላቸዋለች፡ ከወይ
 ኑም፡ ፍልቅ፡ አድርጋ፡ ትጠጣለች፡ ዕጣን፡
 ታጥጓላቸዋለች፡ የዕጣኑንም፡ መዓዛ፡ ታሸትት
 ላቸዋለች፡ ጣዖቶቿ፡ ያገዟታል፡ እሷም፡ ትታ
 ዘገባቸዋለች ።

ዳግመኛም፡ ሴት፡ ልጆቿን፡ ወንዶች፡ ልጆ ፳፪፤
 ቻን፡ ትወዋላቸዋለች፡ ስለ፡ ፍቅራቸውም፡
 ምስጋና፡ ታቀርብላቸዋለችና፡ ባንደበቷ፡ በተ
 ናገረችው፡ ነገርና፡ በእጆቿ፡ ሥራ፡ ደስ፡ ይላ
 ታል ።

ቍርጥ፡ ፍርድ፡ በሚደረግበት፡ ቀን፡ ለሷ፡ ወዮ ፳፫፤
 ላት፡ ለምትወዳቸው፡ ለምትዋህዳቸው፡ ለጣ
 ዖቶቿም፡ ወዮላቸው ፤ ትሉ፡ ወደማያንቀላፋ
 በት፡ እሳቱ፡ ወደማይጠፋበት፡ ከላሳቸውም፡
 ጋራ፡ ከሰአል፡ በታች፡ ወዳለ፡ ወደ፡ ገሃነም፡
 ትወርዳለች ።

የፈጠርኩሽ፡ እኔን፡ ትተሽ፡ ልዩ፡ የሆኑ፡ ጣዖ ፳፬፤
 ቶችን፡ አምልክሻልና፡ የገብቃለሽ፡ የአደራሳ
 ሌም፡ ልጅ፡ ወዮልሽ ።

እኔም፡ እንደ፡ ሥራሽ፡ ፍዳውን፡ አመጣብሻ ፳፭፤

ሌሁ፡ አሳዝነኛልና፡ ቃሌንም፡ ቸል፡ ብላሽዋ
 ልና፡ በጎ፡ ሥራንም፡ አልሠራሽምና፡ ወደ፡
 ተግዳሮቶሽ፡ እረርድብሻለሁ ።
 ጸፎ፡ አንቺ፡ ቃሌን፡ አሳዝነኛልና፡ ሕጌን፡ ትጠ
 ብቁ፡ ዘንድ፡ እኔም፡ ከንቺ፡ ጋራ፡ በረድኤት፡
 እኖር፡ ዘንድ፡ ከሚጣሉሽም፡ ሁሉ፡ አድንሽ፡
 ዘንድ፡ አንቺም፡ ያዘገቡሽን፡ ሥርዓቱንም፡
 ትጠብቁ፡ ዘንድ፡ ከኔ፡ ጋራ፡ በተማማልሽበት፡
 ሕጌም፡ ጸንተሽ፡ አልኖርሽምና፡ እኔም፡ ቸል፡
 እልሻለሁ፡ ፈጥኝም፡ ከመከራው፡ አላድንሽም ።
 ጸፎ፡ ይህን፡ ሁሉ፡ አልጠበቅሽም፡ እኔም፡ ቸል፡
 አልሁሽ፡ እኔ፡ ፈጥኛላለሁና፡ ትክክሌና፡ ቃሌ
 ንም፡ አልጠበቅሽምና፡ በፍርድ፡ ጊዜ፡ እረርድብ
 ሻለሁ፡ የኔም፡ ወገን፡ ትሆኒ፡ ዘንድ፡ አከበርሁሽ ።
 ጸፎ፡ ገሞራና፡ ሰዶም፡ ከኔ፡ እንደ፡ ተለዩ፡ አንቺም፡
 ከኔ፡ ተለዩሽ ።
 ጸፎ፡ እኔም፡ ፈርጂ፡ አጠፋኝቸው፡ ሰዶምና፡ ገሞራ፡
 ከኔ፡ እንደ፡ ተለዩ፡ አንቺም፡ ከኔ፡ ተለዩሽ፡
 አሁንም፡ ተቁጥቺ፡ እንዳጠፋኝቸው፡ አን
 ቺንም፡ ተቁጥቺ፡ አጠፋሁሽ፡ እኔ፡ ከጠፋኝ
 ቸው፡ ከሰዶም፡ ከገሞራ፡ ወገን፡ ነሽና፡ አጠ
 ፋሁሽ፡ ወደ፡ ጎልማሳ፡ ሚስት፡ በመሔድ፡
 ከሴቶች፡ ጋር፡ እንደ፡ መድረስ፡ ከእንስሳና፡
 ከወንድ፡ ጋራ፡ ያለ፡ ሕግም፡ በመስሰን፡ የፈ
 ጠርኝቸው፡ እኔን፡ አሳዝነውኛልና፡ በተደላ፡
 በደስታቸው፡ እንዳይኖሩ፡ ስም፡ አጠራራቸ
 ውን፡ ከዚህ፡ ዓለም፡ አጠፋሁ ።
 ጸፎ፡ ከሕፃን፡ ጀምሮ፡ እስከ፡ ሽማግሌ፡ ድረስ፡ በፊ
 ታቸው፡ እግዚአብሔርን፡ መፍራት፡ የለም፡
 በክፉ፡ ሥራ፡ ሁሉ፡ ይረዳታል፡ እንጂ፡ እሷን፡
 መሥራት፡ ይተወ፡ ዘንድ፡ አንዱ፡ አንዱን፡
 እይቁጣውም፡ ሥራቸው፡ ክፉ፡ ነውና፡ ያጠ
 አትንና፡ በደልን፡ የጠገቡ፡ ናቸው ።
 ሰፊ፡ ክፉ፡ ሥራ፡ ሁሉ፡ ቅሚያና፡ ትሪቢት፡ ስስትም፡
 በልቡናቸው፡ የተዘጋጀ፡ ነው ።
 ሰፊ፡ ስለዚህም፡ ነገር፡ እግዚአብሔር፡ ቸል፡ አላ
 ቸው፡ አገሮቻቸውንም፡ አጠፋቸው፡ ሥር፡
 መሠረታቸው፡ እስኪጠፋ፡ ድረስ፡ በአሳት፡
 ያቃጠላቸውም፡ አሉ፡ እስከ፡ ዘለዓለሙ፡
 ድረስ፡ ፈጽመው፡ ጠፉ፡ እንጂ፡ ከነርሳቸው፡
 አንድ፡ ስንኳ፡ አላስቀረም ።
 ሰፊ፡ በኃጢአት፡ ጸንተዋልና፡ ቀርጥ፡ ፍርድ፡ እስ
 ከሚደረግበት፡ እስከ፡ ሰለተ፡ ምጽአት፡ ድረስ፡
 ለዘለዓለሙ፡ በጥፋት፡ ይቁያሉ፡ ብክፉ፡ ሥራ
 ቸው፡ አሳዝነውኛልና፡ እኔም፡ አልምራቸ
 ውም፡ ይቅር፡ አልላቸውም ።
 ሰፊ፡ እኔም፡ ቸል፡ አልኝቸው፡ ሥራሽ፡ ሁሉ፡ ቅያ
 ሚና፡ ኃጢአት፡ ገሙትና፡ ስስት፡ ሐሰት፡
 መናገርም፡ የስሕተት፡ ሥራ፡ ሁሉ፡ እኔም፡
 የማልወደው፡ መሰናክል፡ ስለ፡ ሆነ፡ ተቁጥቺ፡
 በያገኩሽ፡ ጊዜ፡ ምክንያት፡ አታገኝምና፡ የገጠ
 ሰቁልሽ፡ አንቺም፡ የኢየሩሳሌም፡ ልጅ፡ እን
 ደነሳቸው፡ ፍርድ፡ በሚደረግበት፡ ቀን፡ በፍ
 ሮድ፡ ትያገላሽ ።

እኔ፡ ለክብር፡ አድርጌሽ፡ ነበር፡ አንቺ፡ ግን፡ ሰፊ፡
 ራስሽን፡ አዋረድሽ፡ እኔ፡ የኔ፡ ገንዘብ፡ ብዩሽ፡
 ነበር፡ አንቺ፡ ግን፡ ለሌላ፡ ሆንሽ ።
 እኔ፡ ለክብር፡ አጭቺሽ፡ ነበር፡ አንቺ፡ ግን፡ ሰፊ፡
 ለዲያብሎስ፡ ሆንሽ፡ እኔም፡ እንደ፡ ክፉ፡
 ሥራሽ፡ ተበቅቄ፡ አጠፋሻለሁ ።
 ሰፊ፡ ቃሌን፡ ሁሉ፡ ስላልሰማሽ፡ በወደድሁሽም፡ ሰፊ፡
 ጊዜ፡ ያዘገቡሽን፡ ትክክላለሁ፡ ስላልጠበቅሽ፡ የፈ
 ጠርሁሽ፡ እግዚአብሔር፡ እኔ፡ ነኝና፡ ጽኑ፡
 በቀልን፡ አብገቺ፡ አመጣብሻለሁ፡ እንዳንቺ፡
 ባሉ፡ በኃጥአንም፡ ሁሉ፡ እረርዳለሁ፡ እንደ፡
 ክፉ፡ ሥራቸውም፡ ፍርድ፡ በሚፈረድበት፡
 ቀን፡ ፍዳውን፡ አመጣባቸዋለሁ ።
 ሰፊ፡ ቃሌን፡ አልጠበቅሽምና፡ ፍርድንም፡ ቸል፡ ሰፊ፡
 ብለሻልና፡ ከነርሱ፡ ጋራ፡ እረርድብሻለሁ ።
 ሰፊ፡ በልቡናችሁ፡ እግዚአብሔርን፡ መፍራት፡ ሰፊ፡
 የሌለባችሁ፡ ገሞራና፡ ሰዶም፡ ወዮላችሁ ።
 ሰፊ፡ በእሳተ፡ ገሃንም፡ ከንቺ፡ ጋራ፡ ባንድነት፡ የሚ
 ፈረድባት፡ አትሽ፡ የኢየሩሳሌም፡ ልጅ፡ እን
 ደዘሁ፡ ሁሉ፡ ወዮላት፡ ለዘለዓለሙ፡ መውጫ፡
 ወደሌለበት፡ ወደ፡ ተዘጋጀላችሁ፡ ወደ፡ ገሃ
 ነም፡ አንድነት፡ ትወርዳላችሁና፡ ያንቺንም፡
 ኃጢአት፡ የሠፋ፡ ኃጢአተኞች፡ ሁሉ፡ ወዮ
 ላቸው ።
 ትክክላለሁና፡ ቃሌን፡ አልጠበቃችሁምና፡ ትክ
 ሳለሁና፡ ቃሌን፡ ያልጠበቃችሁ፡ አንቺና፡ እርሷ፡
 ፍርድ፡ በሚፈረድበት፡ ቀን፡ በንድነት፡ ወደ፡
 ሲኦል፡ ትወርዳላችሁ ።
 ትክክላለሁና፡ ቃሌን፡ የጠበቁ፡ ደጋጎች፡ ሰዎች፡ ሰፊ፡
 ግን፡ ኃጢአተኞች፡ ሰዎች፡ ያደለቡትን፡ ገን
 ዘብ፡ ይበላሉ፡ ክፉዎች፡ ሰዎች፡ የማረኩት
 ንም፡ ምርኮ፡ እግዚአብሔር፡ እንዳዘዘ፡ ደጋ
 ጎች፡ ሰዎች፡ ይከፈላሉ፡ ደጋጎች፡ ሰዎችም፡
 ፈጽመው፡ ደስ፡ ይላቸዋል ።
 በደለኞችና፡ ኃጢአተኞች፡ ሰዎች፡ ግን፡ ያለ
 ቅሳሉ፡ ከትክክሌ፡ ወጥተው፡ ስለ፡ በደሉት፡
 ኃጢአታቸውም፡ ሁሉ፡ ያገናሉ ።
 ሰፊ፡ ቃሌን፡ የሚጠብቅ፡ በትክክሌም፡ ጸንቶ፡ የሚ
 ኖር፡ በረከቲን፡ የሚያገኝ፡ በኔ፡ ዘንድ፡ የሚ
 ኩብር፡ እርሱ፡ ነው ።
 ሰፊ፡ ቃሌን፡ የሚጠብቅ፡ በትክክሌም፡ ጸንቶ፡ የሚ
 ኖር፡ ሰው፡ ሁሉ፡ ከምድር፡ የተገኘውን፡
 ድልብ፡ ይበላል፡ ቅን፡ ልቡና፡ ያላቸው፡ ደጋ
 ጎች፡ ነገሥታት፡ ወደ፡ ገቡበት፡ ወደ፡ ገንትም፡
 ገብቶ፡ ይኖራል ።
 ምዕራፍ፡ ፲፫ ።
 በያገኩቸው፡ ጊዜ፡ በመንቲ፡ ይገብሩላ
 ሉና፡ ይጠፋሉና፡ ዛሬ፡ ራሳቸውን፡ ለሚያስታ
 ብዩ፡ ለጠርስና፡ ለሰዶና፡ ለይሁዳ፡ አገር፡
 አውራጃዎች፡ ሁሉ፡ ወዮላቸው ።
 አሸናፊ፡ እግዚአብሔር፡ እንዲሁ፡ አለ፡ ፈጽሞ፡
 ትዕቢተኛ፡ የሚሆን፡ የዲያብሎስ፡ ልጅ፡ ለው
 ነት፡ ነገር፡ ጠላቷ፡ የሚሆን፡ ክሣደ፡ ልቡና

ውን ፡ የሚያጸና ፡ የሚመክ ፡ ፈጣሪውን ፡ የማ
 ያውቅ ፡ ሐሳዊ ፡ መሰረት ፡ ከነሱ ፡ ይወሰዳል ፡
 በሷልና ፡ ወዮላቸው ፡ አለ ፡ ሁሉን ፡ የሚገባ ፡
 እግዚአብሔርም ፡ በሱ ፡ ኃይሉን ፡ አገልጽ ፡
 ዘንድ ፡ ለቀጣዩ ፡ አምሳል ፡ አደረግሁት ፡ አለ።
 የቻም ፡ ቅፍርናሆም ፡ ሰማርያና ፡ ገሊላ ፡ ደማ
 ስቆና ፡ ሶርያም ፡ አከያና ፡ ቆጵሮስም ፡ የዮርዳ
 ኖስም ፡ አውራጃ ፡ ሁሉ ፡ ክሚደ ፡ ልቡናቸውን ፡
 ያጸኑ ፡ በኃጢአታቸው ፡ ጸንተው ፡ የሚኖሩ ፡
 የሞት ፡ ጥላና ፡ ጨለማም ፡ የሸፈናቸው ፡ ወገ
 ኖች ፡ ናቸው ፡ ዲያብሎስ ፡ ልቡናቸውን ፡ በኃ
 ጢአት ፡ ሸፍኖታልና ፡ ለዚያም ፡ ለትዕቢተኛ ፡
 ለዲያብሎስ ፡ ይታዘዙለታልና ፡ እግዚአብሔር
 ንም ፡ ወደ ፡ መፍራት ፡ አይመለሱም ።
 ለአጋንንት ፡ የሚታዘዙላቸው ፡ በስማቸውም ፡
 መሥዋዕት ፡ የሚመለላቸው ፡ ሰዎች ፡ የዚያን ፡
 ጊዜ ፡ ወዮላቸው ፡ የፈጠራቸው ፡ እግዚአብ
 ሔርን ፡ ክደውታልና ፡ አእምሮ ፡ የሌላቸው ፡
 እንስሳትን ፡ ይመስላሉ ፡ የእግዚአብሔርን ፡
 ሐግ ፡ የዘነጋ ፡ የዲያብሎስ ፡ ልጅ ፡ የሚሆን ፡
 ሐሳዊ ፡ መሰረት ፡ በቦታው ፡ ሁሉ ፡ ምስሉን ፡ ያቆ
 ማልና ፡ (አምላክ ፡ ነኝ ፡ ብሏልና) ፡ በልቡናው ፡
 ፈቃድና ፡ በእጁ ፡ ሥራ ፡ በቅሚያና ፡ በኃጢአ
 ቱም ፡ ሁሉ ፡ በክፍትና ፡ በበደልም ፡ በቅሚ
 ያና ፡ ሰው ፡ በሚሠራው ፡ ዝሙት ፡ ሁሉ ፡ በሐ
 ሰት ፡ ነገርም ፡ ደስ ፡ ይለዋል ።
 ይህንን ፡ እንዲሠራ ፡ በእግዚአብሔር ፡ ዘንድ ፡
 የተቁጠረ ፡ ስለ ፡ ሆነ ፡ ኃጢአት ፡ እንዲሠሩ ፡
 ዘመኑ ፡ ይታወቃልና ።
 ሀሐይ ፡ ትጨልማለች ፡ ጨረቃም ፡ ደም ፡ ትሆ
 ናለች ፡ ከዋክብትም ፡ ከሰማይ ፡ ይረግፋሉ ፡ ምድ
 ርን ፡ ያሳልፋት ፡ ዘንድ ፡ በውስጧም ፡ በሚኖሩ ፡
 ሰዎች ፡ ኃጢአት ፡ የሚኖረውን ፡ ሁሉ ፡ ያሳል
 ፈው ፡ ዘንድ ፡ እግዚአብሔር ፡ በፍጻሜ ፡ ዘመን ፡
 በሚያመጣው ፡ ተአምራት ፡ ሥራው ፡ ሁሉ ፡
 ያልፋል ።
 እ፤ እግዚአብሔር ፡ በፈጠረው ፡ ፍጥረት ፡ ላይ ፡ ኮር
 ቷልና ፡ ፈጥኖም ፡ የወደደውን ፡ ሁሉ ፡ ባንድ ፡
 ሰዓት ፡ አድርጓልና ፡ ታናሽ ፡ ጠላት ፡ ዲያብሎ
 ስን ፡ የጊታ ፡ ሞት ፡ ያጠፋዋል ።
 ፳፤ ሁሉን ፡ የሚገባ ፡ እግዚአብሔር ፡ እኔ ፡ ፈርጄ ፡
 አጠፋለሁ ፡ ብሏልና ፡ ከምጽአት ፡ በኋላ ፡ ግን ፡
 ለዲያብሎስ ፡ ሥልጣን ፡ የለውም ።
 ፱፤ እሱም ፡ በቀጣዩ ፡ በተያዘበት ፡ ቀን ፡ ደጅ ፡ የሚ
 ጠናላት ፡ ጽኑ ፡ መከራ ፡ ወዳላት ፡ ወደ ፡ ገሃንም ፡
 ይወርዳል ፡ ከሱ ፡ ጋራ ፡ ያሉትን ፡ ሁሉ ፡ ወደ ፡
 መቅደቶችና ፡ ወደ ፡ ጥፋት ፡ ወደ ፡ ክህደትም ፡
 ይወስዳልና ፡ ከገሃንም ፡ የማወጣ ፡ ወደ ፡ ገሃን
 ምም ፡ የማገባ ፡ እኔ ፡ ስለ ፡ ሆንኩ ፡ ወደ ፡ ገሃንም ፡
 ይወርዳል ።
 ፲፫፤ እሱ ፡ ለደከሙ ፡ ሰዎች ፡ ጽናትና ፡ ኃይልን ፡ ይሰ
 ጣልና ፡ ዳግመኛም ፡ ለኃይለኞችና ፡ ለሌሎች ፡
 ሰዎች ፡ ድካምን ፡ ይሰጣልና ፡ ኃይለኛ ፡ በኃ
 ይሉ ፡ አይመክ ።

እሱ ፡ ገዥ ፡ ነውና ፡ የሚበደሉትንም ፡ ሰዎች ፡ ፲፩፤
 ከሚበደሉቸው ፡ ሰዎች ፡ እጅ ፡ ፈርዶ ፡ ያደና
 ቸዋልና ፡ የባልቴቶችና ፡ አባት ፡ እናቱ ፡ የሞቱ
 በትን ፡ ልጅ ፡ በቀል ፡ ይመልሳል ።
 ለምትመኪ ፡ ክሚደ ፡ ልቡናቸውንም ፡ ለምታጸኝ ፡ ፲፪፤
 የማልገብሽ ፡ ፈርጄም ፡ የማላጠፋሽ ፡ ለሚመስ
 ልሽ ፡ ላንቺ ፡ ወዮልሽ ፡ በመመከቱና ፡ በትዕ
 ቢቱ ፡ ዙፋኔን ፡ በከዋክብትና ፡ በሰማይ ፡ ላይ ፡
 አዘረጋለሁ ፡ ከፍ ፡ እንዳለ ፡ እንደ ፡ እግዚአብ
 ሔርም ፡ አሆናለሁ ፡ ብሏልና ።
 ከሁሉ ፡ አስቀድሞ ፡ የተፈጠረ ፡ እንደ ፡ አጥ
 ቢያ ፡ ኮከብ ፡ የሚያበራ ፡ ዲያብሎስ ፡ ከሰማይ ፡
 እንዴት ፡ ወረደ ፡ ብሎ ፡ እንደ ፡ ተናገረ ፡ ላን
 ቺም ፡ ወዮልሽ ።
 ይኸንንም ፡ በትዕቢትህ ፡ ደፍረህ ፡ ተናገርህ ፡ ፲፫፤
 ፈጽሞ ፡ በሥልጣኑ ፡ የፈጠረህ ፡ እግዚአብሔ
 ርንም ፡ አላሰብኸውም ፡ በልቡናህ ፡ ጽናት ፡ ወደ ፡
 ገሃንም ፡ ተወርድ ፡ አንተ ፡ ራስክን ፡ ለምን ፡ አከ
 ሬህ ።
 ከእሳት ፡ ከነፋስ ፡ የፈጠራቸው ፡ እሱ ፡ እንደ ፡ ፲፭፤
 ሆነ ፡ ስላወቁ ፡ እነሳቸው ፡ በተዋረደ ፡ ልቡና ፡
 ፈጣሪያቸውን ፡ ያመሰግኑታልና ፡ ከትእዛዙም ፡
 አይወጡምና ፡ ከትእዛዙም ፡ ፈጽመው ፡ እንዳ
 ይወጡ ፡ ልቡናቸውንም ፡ ከክህደት ፡ ይጠብቃ
 ሉና ፡ እንዳንተ ፡ ካሉ ፡ ከመላእክት ፡ ሁሉ ፡ ተለ
 ይተህ ፡ ተዋረድህ ።
 አንተ ፡ ግን ፡ በልቡናህ ፡ ትዕቢት ፡ ጽኑ ፡ ክህደ
 ትን ፡ አደረግህ ፡ ካንተ ፡ ወገን ፡ የሚሆኑ ፡ እን
 ዳንተም ፡ የሚወነጅሉ ፡ ኃጢአትን ፡ በምታስ
 ተምርበት ፡ በትእዛዝህና ፡ በፈቃድህም ፡ ሁሉ ፡
 ጸንተው ፡ የሚኖሩ ፡ የእግዚአብሔርን ፡ ሐግ ፡
 የዘነጉ ፡ ሰዎችና ፡ እንዳንተ ፡ ያሉ ፡ ኃጢአተ
 ኞች ፡ ጸንተው ፡ የሚኖሩባት ፡ ኃጢአትንና ፡
 በደልን ፡ ቅሚያንና ፡ ክህደትን ፡ ሁሉ ፡ አንተ ፡
 ትከባከበዋለህና ፡ ከባልንጅሮችህ ፡ ተለይተህ ፡
 የግዕዳል ፡ ሰውን ፡ ሆንህ ።
 በተንከሎህ ፡ ያሳትከቸው ፡ አጋንንትና ፡ አንተ ፡ ፲፮፤
 አንድነት ፡ ወደ ፡ ገሃንም ፡ ተወርዳላችሁና ፡ ወዮ
 ልህ ።
 በሚያስት ፡ በዚያ ፡ በወንጀለኛ ፡ በዲያብሎስ ፡ ፲፯፤
 የሳታችሁ ፡ የእግዚአብሔር ፡ ልጆች ፡ ሆይ ፡
 ወዮላችሁ ፡ እሱ ፡ በስተማራችሁ ፡ ሠራዊቱም ፡
 ባስተማሯችሁ ፡ ገንዘብ ፡ እንደሰሱ ፡ ስታችኋልና ፡
 ለዘለንለም ፡ መውጫ ፡ ወደሌለበት ፡ ወደ ፡ ገሃ
 ነም ፡ ባንድነት ፡ ትወርዳላችሁ ።
 ቀድሞም ፡ የእግዚአብሔር ፡ ባሪያ ፡ ሙሴ ፡ ሳለ ፡ ፲፱፤
 ክርክር ፡ በተደረገበት ፡ ውኃና ፡ በኮራብ ፡ በአ
 ማሌቅና ፡ በደብረ ፡ ሲናም ፡ እግዚአብሔርን ፡
 አሳዘናችሁት ።
 ዳግመኛም ፡ ወደ ፡ ከነዓን ፡ ጉባኛ ፡ በላክችሁ ፡ ፳፫፤
 ጊዜ ፡ ጎዳናው ፡ ሩቅ ፡ ነው ፡ እስከ ፡ ሰማይ ፡
 የሚደርስ ፡ ቅጽራቸውም ፡ አምባቸውም ፡ ጽኑ ፡
 ነው ፡ አርበኞችም ፡ በዚያ ፡ ይኖራሉ ፡ ብለው ፡
 ይህንን ፡ በነገሩዋችሁ ፡ ጊዜ ፡ የሚያስጨንቅ ፡

፳፻፲

መጽሐፈ ፡ መቃብያን ፡ ቀዳማዊ ። ፲፫ ፡ ፲፬ ፡

810

ሥራ ፡ ወደምትሠሩበት ፡ ወደ ፡ ግብፅ ፡ አገር ፡ ትመለሱ ፡ ዘንድ ፡ ተቈጥታችሁ ፡ የእግዚአብሔርን ፡ ቃል ፡ አሳዘናችሁ ።

፳፻፲ ከመከራው ፡ ያዳናችሁን ፡ በግብፅም ፡ ቃላላቅ ፡ ታምራት ፡ ያደረገ ፡ በመልአኩም ፡ ሥልጣን ፡ የመራችሁን ፡ እግዚአብሔርን ፡ አላሰበችሁትም ። ዐሐይ ፡ እንዳያቃጥላችሁ ፡ ቀን ፡ በደመና ፡ ይጋርዳችሁ ፡ ነበር ፡ እግራችሁም ፡ በጨለማ ፡ እንዳይሰነክል ፡ ዓምደ ፡ እሳት ፡ ሌሊት ፡ ያበራላችሁ ፡ ነበር ።

፳፻፲ ሠራዊቱና ፡ ፈርዖንም ፡ በከፈሩዋችሁ ፡ ጊዜ ፡ ፈጽማችሁ ፡ ወደ ፡ ሙሴ ፡ ጮኻችሁ ፡ ሙሴም ፡ ፈጽሞ ፡ ወደ ፡ እግዚአብሔር ፡ ጮኻ ፡ ከፈርዖንም ፡ ጋራ ፡ እንዳትገናኙ ፡ በመልአኩ ፡ አድሮ ፡ ጠበቃችሁ ።

፳፻፲ እነሳቸውን ፡ ግን ፡ በመክራ ፡ ወደ ፡ ኤርትራ ፡ አገባቸው ፡ እግዚአብሔር ፡ እስራኤልን ፡ ብቻውን ፡ መራቸው ፡ ከነሱም ፡ ጋራ ፡ ልዩ ፡ ጣዖት ፡ አልነበረም ፡ ብሏልና ፡ ጠላቶቻቸውን ፡ ግን ፡ አንድ ፡ ጊዜ ፡ በባሕር ፡ ቀበራቸው ፡ ከነሳቸውም ፡ የሚሸሸውን ፡ አላስቀረም ።

፳፻፲ እስራኤልንም ፡ በባሕሩ ፡ መካከል ፡ በእግር ፡ አሸገራቸው ፡ ከግብፃውያን ፡ የተነሣ ፡ ምንምን ፡ ያገኛቸው ፡ መከራ ፡ የለም ፡ ወደ ፡ ደብረ ፡ ሲና ፡ አደረሳቸው ፡ በዚያም ፡ አርባ ፡ ዘመን ፡ መናውን ፡ መገባቸው ።

፳፻፲ የእስራኤል ፡ ልጆች ፡ እግዚአብሔርን ፡ ሁለጊዜ ፡ ያሳዘኑታልና ፡ ይህን ፡ ሁሉ ፡ በጎ ፡ ነገር ፡ አድርጎላቸው ፡ እግዚአብሔርን ፡ ማምለክ ፡ ቸል ፡ አሉ ።

፳፻፲ ከልጅነታቸው ፡ ጀምሮ ፡ እስኪያረጁ ፡ ድረስ ፡ ክፋትን ፡ በልቡናቸው ፡ አኖሩ ፡ የእግዚአብሔር ፡ አፋ ፡ የአበው ፡ ልደት ፡ በተጻፈበት ፡ በእሪት ፡ አንዲህ ፡ ብሎ ፡ ተናግሯልና ፡ የአዳም ፡ ልጆች ፡ ልቡናቸው ፡ አመድ ፡ ነው ፡ ሥራቸውም ፡ ሁሉ ፡ ወደቅሚያ ፡ ነው ፡ ወደ ፡ ክፋትም ፡ ይሮጣሉ ፡ በግፍ ፡ የሰውን ፡ ገንዘብ ፡ ከመሰብሰብ ፡ በሐሰትም ፡ ከመማል ፡ በልንጀራንም ፡ ከመበደል ፡ ከመቀማትና ፡ ከመሥረቅ ፡ በቀር ፡ ከነሳቸው ፡ የቀናች ፡ ሥራን ፡ የሚወዳት ፡ የለም ፡ ብሎ ፡ ተናግሯልና ፡ ክፋትን ፡ በልቡናቸው ፡ አኖሩ ።

፳፻፲ ሁሉም ፡ በሕይወት ፡ በሚኖሩበት ፡ ዘመን ፡ ወደ ፡ ክፍ ፡ ሥራ ፡ ይሄዳሉ ፡ የእግዚአብሔርን ፡ ሕግ ፡ ያፈረሱ ፡ የእስራኤል ፡ ልጆች ፡ ከጥንት ፡ ጀምሮ ፡ እስከ ፡ ፍጻሜ ፡ ዘመን ፡ ድረስ ፡ እግዚአብሔርን ፡ ፈጽመው ፡ አሳዘኑት ።

ምዕራፍ ፡ ፲፬ ።

፩፤ እግዚአብሔርም ፡ የቀደመ ፡ መገኛች ፡ የቃዩንን ፡ ልጆች ፡ ስለ ፡ ኃጢአታቸው ፡ በጥፋት ፡ ውኃ ፡ በጠፋቸው ፡ ጊዜ ፡ ምድርን ፡ በማየ ፡ አይህ ፡ አጠመቃት ፡ ከቃዩል ፡ ልጆችም ፡ ኃጢአት ፡ ሁሉ ፡ አነሳት ።

ሰውን ፡ ስለ ፡ ፈጠርሁት ፡ አዘንሁ ፡ ብሏልና ።

፪፤ በደለኞችን ፡ ሁሉ ፡ አጠፋ ፡ ከስምንት ፡ ሰዎች ፡ በቀር ፡ አላስቀረም ፡ ሁሉን ፡ አጠፋ ፡ ከዚህ ፡ በኋላ ፡ እነሱን ፡ አዘዘቸው ፡ ምድርንም ፡ መሳት ፡ ያባታቸው ፡ የአዳምን ፡ ርስት ፡ ተካላሉ ።

፫፤ ፕን ፡ ግን ፡ ከእግዚአብሔር ፡ ጋራ ፡ ተማማለ ፡ መሐላን ፡ እግዚአብሔር ፡ ምድርን ፡ ዳግመኛ ፡ በጥፋት ፡ ውሀ ፡ እንዳያጠፋት ፡ የኖረም ፡ ልጆች ፡ የበከተውንና ፡ ሙቶ ፡ ያደረገውን ፡ እንዳይበሉ ፡ ከፈጠራቸው ፡ ከእግዚአብሔር ፡ በቀር ፡ ልዩ ፡ የሆኑ ፡ ጣዖቶችን ፡ እንዳያመልኩ ፡ እርሱም ፡ የፍቅር ፡ አባት ፡ ይሆናቸው ፡ ዘንድ ፡ በከንቱ ፡ ኃጢአታቸውም ፡ አንድ ፡ ጊዜ ፡ እንዳያጠፋቸው ፡ የሳተኑንና ፡ የበልጉንም ፡ ዝናም ፡ እንዳይከለክላቸው ፡ ለከብትና ፡ ለሰዎች ፡ በየጊዜውም ፡ ምግባቸውን ፡ ይሰጣቸው ፡ ዘንድ ፡ ግሩንና ፡ የእህሉን ፡ ፍሬ ፡ ተክልንም ፡ ይሰጣቸው ፡ ዘንድ ፡ እነርሳቸውም ፡ እግዚአብሔር ፡ በሚወደው ፡ ሁሉ ፡ በጎ ፡ ሥራን ፡ ይሠሩ ፡ ዘንድ ፡ ከእግዚአብሔር ፡ ጋራ ፡ መሐላን ፡ ተማማሉ ።

፬፤ ይኸንንም ፡ ሥርዓት ፡ ከሰጣቸው ፡ በኋላ ፡ የእስራኤል ፡ ልጆች ፡ በኃጢአታቸው ፡ እግዚአብሔርን ፡ አሳዘኑት ፡ የፈጣሪያቸውን ፡ የእግዚአብሔርን ፡ ሕግ ፡ እንዳላፈረሱ ፡ እንዳባቃቸው ፡ እንደ ፡ ይስሐቅና ፡ እንደ ፡ አብርሃም ፡ እንደ ፡ ያዕቆብም ፡ በሕጉ ፡ ጸንተው ፡ አልኖሩም ።

፭፤ ከታናናሾቹም ፡ ጀምረው ፡ እስከ ፡ ቃላላቶቹ ፡ ድረስ ፡ የእግዚአብሔርን ፡ ሕጉን ፡ ያልጠበቁ ፡ እነዚያ ፡ የእስራኤል ፡ ልጆች ፡ በሥራቸው ፡ ጠማሞች ፡ ናቸው ።

፮፤ ከሀናቶቻቸውም ፡ አለቆቻቸውም ፡ ጸሐፊዎቻቸውም ፡ በሆኑ ፡ ሁሉም ፡ የእግዚአብሔርን ፡ ሕግ ፡ ያፈርሳሉ ።

፯፤ በፍጹም ፡ ሰውነትህና ፡ በፍጹም ፡ ልቡናህ ፡ ፈጣሪህ ፡ እግዚአብሔርን ፡ ውደደው ፡ ብሎ ፡ በዳግም ፡ ሕግ ፡ ሙሴ ፡ ባዘዘቸው ፡ በእግዚአብሔር ፡ ሥርዓትና ፡ ሕጉ ፡ ጸንተው ፡ አይኖሩም ።

፰፤ በልንጀራህን ፡ እንደ ፡ ሰውነትህ ፡ ውደድ ፡ ልዩ ፡ የሆኑ ፡ ጣዖቶቹንም ፡ አታምልክ ፡ ወደጉልማሳ ፡ ሚስትም ፡ አትሂድ ፡ ነፍስ ፡ አትግደል ፡ አትስረቅ ።

፱፤ በሐሰትም ፡ አትመስክር ፡ አህያውም ፡ ቢሆን ፡ በራውም ፡ ቢሆን ፡ የባልንጀራህን ፡ ገንዘብ ፡ ወንድምህ ፡ የገዛውንም ፡ ሁሉ ፡ አትውደድ ፡ ብሎ ፡ ሕግ ፡ በተጻፈበት ፡ መጽሐፍ ፡ ሙሴ ፡ ባዘዘቸው ፡ በእግዚአብሔር ፡ ሥርዓትና ፡ በሕጉ ፡ አይጸኑም ።

፲፩፤ ነገር ፡ ግን ፡ ይኸን ፡ ሁሉ ፡ ከዘዘቸው ፡ በኋላ ፡ ክፋቶች ፡ የሆኑ ፡ የእስራኤል ፡ ልጆች ፡ ወደ ፡ ክፍትና ፡ ወደ ፡ ኃጢአት ፡ ወደ ፡ ቅሚያና ፡ ወደ ፡ በደል ፡ ወደ ፡ ጉልማሳ ፡ ሚስት ፡ ወደ ፡ ሐሰትና ፡ ወደ ፡ መስረቅም ፡ ጣዖቶችንም ፡ ወደማምለክ ፡ ይመለሳሉ ።

፲፪፤ ወደ ፡ ግር ፡ የሚሠማራ ፡ ላምን ፡ በመሥራት ፡

፲፱፤ የአስራ-ኤልም ፡ ልጆች ፡ ፈጽመው ፡ በዚያ ፡ አለቀሱ ፡ በሰሙ ፡ ጊዜ ፡ ከአስራ-ኤል ፡ ልጆች ፡ ሁሉ ፡ ጨካኝነት ፡ የተነሣ ፡ ልቡናቸውን ፡ አሳዘናቸው ፡ እናቱና ፡ አባቱ ፡ የሞቱበት ፡ ልጅና ፡ ባልቱቶች ፡ ሹማምቶቻቸውና ፡ ከሀናቶቻቸውም ፡ የአስራ-ኤል ፡ ወገን ፡ ሁሉ ፡ ሴቶችና ፡ ወንዶችም ፡ ልጆችም ፡ ሁሉ ፡ በራሳቸውም ፡ ላይ ፡ አመድ ፡ ነስንሰው ፡ ያለቅሱ ፡ ነበር ፡ መኳንንቶቻቸውም ፡ ማቅ ፡ ለብሰው ፡ ነበር ።

፲፲፤ መልክ ፡ መልካም ፡ ደመ ፡ ግቡ ፡ የሆኑ ፡ እነዚያ ፡ ወንድማማቾች ፡ ግን ፡ ሒደው ፡ ያድኗቸው ፡ ዘንድ ፡ ተስማሙ ፡ ሒደን ፡ ስለነዚህ ፡ ሰዎች ፡ ሰውነታችንን ፡ ለሞት ፡ እንስጥ ፡ ብለው ፡ ተማከሩ ።

፲፫፤ አይዘህ ፡ አይዘህ ፡ ተብለው ፡ በወገባቸው ፡ ሰይፋቸውን ፡ ታጥቀው ፡ በእጃቸውም ፡ ጦራቸውን ፡ ይዘው ፡ ሒዱ ፡ አርበኛውንም ፡ ይወነጅሉት ፡ ዘንድ ፡ ተዘጋጅተው ፡ ሒዱ ።

፲፬፤ ወደ ፡ ሰፈራቸውም ፡ ደረሱ ፡ በማዕድ ፡ ተቀምጦ ፡ ሳለ ፡ መብክዩስ ፡ አርበኛውን ፡ (ንጉሡን) ፡ ወጋው ፡ በእፉ ፡ መብል ፡ ሳለ ፡ በአንዲት ፡ አመታት ፡ አንገቱን ፡ ቁረጠው ፡ መቃብዮስና ፡ ይሁዳም ፡ በንጉሡ ፡ ግራና ፡ ቀኝ ፡ ያሉ ፡ ሠራዊቱን ፡ በሰይፍ ፡ መትተው ፡ ገደሉዋቸው ።

፲፭፤ ንጉሣቸውም ፡ ድል ፡ በተነሣ ፡ ጊዜ ፡ ወደ ፡ ጦሮቻቸው ፡ በባልንጀራቸው ፡ ልብ ፡ ገቡ ፡ ሁሉም ፡ ፈጽመው ፡ ሸሹ ፡ ቀስታቸውም ፡ ተሰበረ ፡ እነርሳቸውም ፡ ድል ፡ ተነሡ ።

፲፬፤ መልክ ፡ መልካም ፡ ደመ ፡ ግቡ ፡ የሚሆኑ ፡ እነዚያ ፡ ወንድማማቾች ፡ ግን ፡ ከሞት ፡ ያኑ ፡ ምንም ፡ ምን ፡ ክፋት ፡ ነገር ፡ ያገኛቸው ፡ የለም ፡ እግዚአብሔር ፡ መቅሠፍትን ፡ ወደነርሳቸው ፡ መልሶታልና ፡ እነርሳቸው ፡ ግን ፡ አርስ ፡ በርሳቸው ፡ ተቀራደው ፡ አለቁ ።

፲፭፤ ድል ፡ ተነሡ ፡ ሞቱ ፡ የሮዳኖስንም ፡ ተሻገሩ ፡ አስኪሻገሩም ፡ ድረስ ፡ ገንበባቸውን ፡ ሁሉ ፡ ጣሉ ፡ ገንበባቸውም ፡ ሁሉ ፡ ቀረ ፡ የአስራ-ኤልም ፡ ልጆች ፡ ጠላቶቻቸው ፡ እንደሸሹ ፡ በዩ ፡ ጊዜ ፡ ወደ ፡ ሰፈራቸው ፡ ሂደው ፡ የዘረፉትንም ፡ ገንበባቸውንም ፡ ለራሳቸው ፡ ወሰዱ ።

፲፮፤ በወንድሞቹና ፡ በመብክዩ ፡ አጅ ፡ እግዚአብሔር ፡ አስራ-ኤልን ፡ አንዲህ ፡ አድርጎ ፡ አዳናቸው ።

፲፯፤ የአስራ-ኤል ፡ ልጆች ፡ እግዚአብሔርን ፡ ደስ ፡ አያሰኙት ፡ ጥቂት ፡ ቀን ፡ ተቀመጡ ።

፲፰፤ ከዚያ ፡ በኋላ ፡ ግን ፡ ዳግመኛ ፡ ወደ ፡ ኃጢአታቸው ፡ ተመለሱ ፡ የአስራ-ኤል ፡ ልጆች ፡ እግዚአብሔርን ፡ በሚገባ ፡ ማምለክን ፡ ቸል ፡ አሉ ።

፲፱፤ አርሱም ፡ በማያውቁቸው ፡ የአርሻቸውን ፡ አገመራ ፡ በሚሰበሰቡ ፡ የወይናቸውንም ፡ በታ ፡ በሚያጠፉ ፡ መንጋቸውንም ፡ በሚዘርፉ ፡ ከብቶቻቸውንም ፡ በራታቸው ፡ አርደው ፡ በሚያበሳቸው ።

፳፤ ሚስቶቻቸውን ፡ ሴቶች ፡ ልጆቻቸውንና ፡ ወንዶች ፡ ልጆቻቸውን ፡ በሚማርኩ ፡ ወገኖች ፡

አሱም ፡ ዳግመኛ ፡ ያሳዘናቸዋል ፡ ሁለገዜ ፡ እግዚአብሔርን ፡ የሚያሳገዙት ፡ ስለሆነ ፤ እነሱቸው ፡ ሕጉን ፡ ያፈረሱ ፡ ወገኖች ፡ ናቸውና ፡ ልጆቻቸውን ፡ በራታቸው ፡ ራስ ፡ ራሳቸውን ፡ ይቀጠቅጧቸዋል ፡ አያድኗቸውም ።

ምዕራፍ ፡ ፲፮ ።

ይኸንን ፡ የሚያደርጉ ፡ የጠርስና ፡ የሰይፍ ፡ ጳጳስ ፡ በሮዳኖስም ፡ ወንዝ ፡ ማዶና ፡ በባሕር ፡ ዳርቻ ፡ የሚኖሩ ፡ የከራንና ፡ የገለዳድ ፡ የኢያቡሳዎንና ፡ የከናኔዎን ፡ የኤዶምና ፡ የጌርጌሎዎን ፡ የአግሌቅ ፡ ሰዎች ፡ ናቸው ።

በየገንዳቸውና ፡ በየሀገራቸው ፡ በየአውራጃቸውና ፡ በየሥራቸውም ፡ በየሀገራቸውም ፡ ቋንቋ ፡ ጸንተው ፡ የሚኖሩ ፡ አሕዛብ ፡ ሁሉ ፡ እንዲህ ፡ ያደርጋሉ ፡ ሁሉም ፡ እግዚአብሔር ፡ እንደሠራቸው ፡ ጸንተው ፡ ይኖራሉ ።

ከነሳቸውም ፡ እግዚአብሔርን ፡ የሚያውቁት ፡ ሥራቸው ፡ ያማረ ፡ ሰዎች ፡ አሉ ።

ከነሳቸውም ፡ ሥራቸው ፡ ክፉ ፡ የሆነ ፡ የፈጠራቸው ፡ እግዚአብሔርንም ፡ የማያውቁት ፡ ሰዎች ፡ አሉ ፡ ኃጢአት ፡ እንደሠራ ፡ በሰርያው ፡ ንጉሥ ፡ በስልምናዕርም ፡ አጅ ፡ ገዛቸው ።

የደማስቅን ፡ ገንዘብ ፡ ዘርፎ ፡ ይወስዳልና ፡ በግብስ ፡ ንጉሥ ፡ ፈት ፡ ያለ ፡ የመግርያንም ፡ ምርክ ፡ ያካፍላልና ፡ በስልምናዕር ፡ አጅ ፡ ገዛቸው ።

የጊላቡሄ ፡ አውራጃና ፡ በገለዳድም ፡ አምባ ፡ የይሁዳ ፡ ምድር ፡ ክፍል ፡ በምትሆን ፡ ጳስወስም ፡ በምዕራብ ፡ ተራራ ፡ የሚኖሩ ፡ በፋርስና ፡ በሚዶን ፡ በቀዳሪቅያና ፡ በሰውሲግያ ፡ ሰዎች ።

በአውራጃቸውም ፡ የሚኖሩ ፡ እነዚህ ፡ ናቸው ፡ እግዚአብሔርንም ፡ የማያውቁት ፡ ትእዛትንም ፡ የማይጠብቁ ፡ ክሣዶ ፡ ልቡናቸው ፡ የጸና ፡ ወገኖች ፡ ናቸው ።

እሱም ፡ እንደ ፡ ሥራቸው ፡ ክፋት ፡ እንደ ፡ እጃቸውም ፡ ሥራ ፡ ፍጻቸውን ፡ ይገኛላቸዋል ።

የገለዳድ ፡ ወገኖችና ፡ የቀጣርያ ፡ አውራጃ ፡ አግሌቅም ፡ አውነት ፡ ነገርን ፡ የተመላች ፡ ከከበሩ ፡ የከበረ ፡ አሸናፊ ፡ የሚሆን ፡ በከራቤል ፡ ሠረገላት ፡ የብዙ ፡ ብዙ ፡ የሚሆኑ ፡ መላእክት ፡ በፊቱ ፡ የሚቆሙ ፡ ፈርተው ፡ ተንቀጥቅጠው ፡ የሚያገለግሉት ፡ የአስራ-ኤል ፡ ፈጣሪ ፡ በውክጣ ፡ የሚመሰገንበት ፡ የእግዚአብሔርን ፡ አገር ፡ ያጠፉት ፡ ዘንድ ፡ አንድ ፡ ሆነው ፡ በታልና ፡ እሱም ፡ እንደ ፡ ሥራቸው ፡ ክፋት ፡ እንደ ፡ እጃቸውም ፡ ሥራ ፡ ፍጻቸውን ፡ ይከናወናላቸዋል ።

ምዕራፍ ፡ ፲፯ ።

የአግሌቅና ፡ የኤዶምያስን ፡ ሰዎች ፡ የምድርና ፡ የሰማይ ፡ አገዛዝ ፡ በሥልጣኑ ፡ የተያዘ ፡ እግዚአብሔርን ፡ አያመልኩትም ፡ እነሳቸው ፡ በውነት ፡ ሥራ ፡ ጸንተው ፡ የማይኖሩ ፡ ወንጀላዎች ፡ ናቸውና ፡ ማደሪያው ፡ ቤተ ፡ መቅደስን ፡ ማፍረስ ፡ አይፈሩም ።

፪ ደም ፡ ከማፍሰስና ፡ ከዝሙት ፡ የተመታውንና ፡ ለጣዖት ፡ የተሠዋውን ፡ ሙቶ ፡ ያደረውንም ፡ የሚመስለውን ፡ ሁሉ ፡ ከሙብላት ፡ በቀር ፡ በፊታቸውም ፡ እግዚአብሔርን ፡ መፍራት ፡ የለም ፡ እነዚህም ፡ የተናቁ ፡ ኃጢአተኞች ፡ ናቸው ።

፫ ምግባር ፡ ሃይማኖት ፡ የላቸውም ፡ በጎ ፡ ሥራን ፡ የጠሉ ፡ ናቸውና ፡ እግዚአብሔርንም ፡ አያውቁትምና ፡ የሰው ፡ ገንዘብ ፡ ከመቀማትና ፡ ከኃጢአት ፡ በቀር ፡ ሰውን ፡ ከማወክና ፡ ከሚጠላም ፡ ሥራ ፡ ሁሉ ፡ በቀር ፡ አባታቸው ፡ ዲያብሎስ ፡ እንዳስተማራቸው ፡ ከጨቀታና ፡ ከዘፈን ፡ በቀር ፡ የፍቅርንም ፡ ሥራ ፡ አያውቁትምና ፡ ምግባር ፡ ሃይማኖት ፡ የላቸውም ።

፬ አሱ ፡ ከሠራዊቱ ፡ ከአጋንንት ፡ ጋራ ፡ ገዝቷቸዋልና ፡ ለየራሱ ፡ የሆነ ፡ የክፉ ፡ ሥራ ፡ ሁሉ ፡ የቅሚያና ፡ የኃጢአትን ፡ የስርቆትንና ፡ የሐሰት ፡ ገንዘብ ፡ የመቀማትን ፡ አባላ ፡ የተመታውንና ፡ ሙቶ ፡ ያደረውን ፡ ሙብላትንም ፡ የዝሙትንም ፡ ሥራ ፡ ሁሉ ፡ ያስተምራቸዋል ።

፭ ይኸንንም ፡ የሚመስለውን ፡ ሁሉ ፡ ወደ ፡ ጉልማሳ ፡ ሚስት ፡ መሔድንም ፡ ደም ፡ ማፍሰስንም ፡ ለጣዖት ፡ የተሠዋውን ፡ ሙቶ ፡ ያደረውን ፡ ሙብላት ፡ የሰው ፡ ነፍስንም ፡ በግፍ ፡ መግደል ፡ ምቀኝነትንና ፡ መጠቃቀስንም ፡ ስስትንም ፡ እግዚአብሔር ፡ የማይወደውን ፡ ክፉ ፡ ሥራንም ፡ ሁሉ ፡ ያስተምራቸዋል ፡ ዓለሙን ፡ ሁሉ ፡ ከሚገዝ ፡ ከእግዚአብሔር ፡ ሕግ ፡ ያርቃቸው ፡ ዘንድ ፡ ጠላታቸው ፡ የሆነ ፡ ዲያብሎስ ፡ ይኸንን ፡ ትምህርት ፡ ያስተምራቸዋል ።

፮ የእግዚአብሔር ፡ ሥራ ፡ ግን ፡ የዋህነትና ፡ ትሕትና ፡ ወንድምን ፡ አለማበሳጨትና ፡ በልንጀራን ፡ መውደድ ፡ ከሰው ፡ ሁሉ ፡ ጋራ ፡ መስማማትና ፡ መፋቀር ፡ ነው ።

፯ ለሰው ፡ ፊት ፡ ለማዳላት ፡ ግብዛትን ፡ አትሁን ፡ በደለኞችንም ፡ ፈጽማቸውም ፡ ቀማኞች ፡ ወደ ፡ ጉልማሳ ፡ ሚስት ፡ የሚሔዱ ፡ ሰዎችንም ፡ በባልንጀራቸው ፡ ላይ ፡ በደልንና ፡ ክፉ ፡ ሥራን ፡ የሚሠሩ ፡ በግፍ ፡ በልንጀራቸውንም ፡ ይበድሉ ፡ ዘንድ ፡ የሚሸነግሉ ፡ ሰዎችንም ፡ አትሁኑ ።

፰ ይጠቃቀሳሉ ፡ ራሳቸውንም ፡ ይነቀንቃሉ ፡ ለክፋትም ፡ ይተነኩላሉ ፡ ሰዎችን ፡ ወደ ፡ ዘለዓለም ፡ ቀርጥ ፡ ፍርድ ፡ ያወርዷቸው ፡ ዘንድ ፡ ለማሳት ፡ ያሟርታሉ ።

ምዕራፍ ፡ ፲፰ ።

፩ ሁሉ ፡ በእጁ ፡ ወዳለ ፡ በሞት ፡ ወደ ፡ እግዚአብሔር ፡ እንድትሔድ ፡ አስብ ፡ በሠራኸውም ፡ ኃጢአት ፡ በፊቱ ፡ ይፈርድብህ ፡ ዘንድ ፡ አንተ ፡ በፊቱ ፡ ትቆማለህ ።

፪ ትዕቢተኞችና ፡ ክፉዎች ፡ የሚሆኑ ፡ ከነሳቸውም ፡ የሚበልጥ ፡ የሚበረታ ፡ የሌለ ፡ የኃይለኞች ፡ ልጆች ፡ ቀደሞ ፡ እንደዚህ ፡ ነበርና ፡ ቁመታቸውንና ፡ ኃይላቸውን ፡ ጽኑ ፡ ሥልጣናቸውንም ፡ ስላዩ ፡ እግዚአብሔርን ፡ በፊታቸው ፡

አላደረጉትም ፡ እሱ ፡ ካለመኖር ፡ ወደ ፡ መኖር ፡ አምጥቶ ፡ የፈጠራቸው ፡ ፈጣሪያቸውም ፡ እንደ ፡ ሆነ ፡ አላወቁም ።

፫ አባቶቻቸውም ፡ እንደ ፡ መላእክት ፡ ሁነው ፡ ከመላእክት ፡ ጋራ ፡ በደብር ፡ ቅዱስ ፡ ሲያመስግኑ ፡ ፈቃዳቸው ፡ ባሳታቸው ፡ ጊዜ ፡ ለዘለዓለሙ ፡ ቀርጥ ፡ ፍርድ ፡ ወደሚደረግበት ፡ ወደ ዚህ ፡ ዓለም ፡ ወረዱ ።

፬ ስለ ፡ ልቡናቸው ፡ ትዕቢት ፡ ያስታቸው ፡ ዘንድ ፡ ሕጉንና ፡ ትእዛዙንም ፡ ይጠብቁ ፡ እንደ ፡ ሆነ ፡ ይፈትናቸው ፡ ዘንድ ፡ እግዚአብሔር ፡ ጥንቱን ፡ የሰው ፡ ሥጋ ፡ ፈጥሮላቸዋልና ፡ ከቃየል ፡ ልጆች ፡ ሚስት ፡ አገቡ ።

፭ እነሳቸው ፡ ግን ፡ ሕጉን ፡ አልጠበቁም ፡ ከባታቸው ፡ ከዲያብሎስ ፡ ጋራ ፡ ወደ ፡ ገሃነም ፡ እሳት ፡ አወረዳቸው ፡ እግዚአብሔር ፡ እንደ ፡ ሰው ፡ የበደሉ ፡ ደቂቅ ፡ ሴትን ፡ ተቁጥቷቸዋልና ፡ ስለነሳቸውም ፡ ኃጢአት ፡ የሰው ፡ ዘመኑ ፡ አነሰ ። የአዳምንም ፡ ልጆች ፡ ከነሳቸው ፡ ጋራ ፡ ወደ ፡ ኃጢአት ፡ ወስዷቸው ፡ እነሳቸው ፡ መቻያ ፡ ወደሚቀበሉበት ፡ ወደ ፡ ሲኦል ፡ አወረዱቸው ።

፮ የሴት ፡ ልጆች ፡ በቃየል ፡ ልጆች ፡ ስለ ፡ ሳቱ ፡ የሰው ፡ ዘመኑ ፡ ተከፍሏልና ፡ ጥንቱን ፡ የሰው ፡ ዘመኑ ፡ ዘጠኝ ፡ መቶ ፡ ሲሆን ፡ መቶ ፡ ሐያ ፡ ዘመን ፡ ወደ ፡ መኖር ፡ ተመለሱ ።

፯ እነሳቸውም ፡ ሥጋውያን ፡ ደማውያን ፡ ናቸውና ፡ እግዚአብሔር ፡ መንፈስ ፡ ረድኤቱ ፡ በነሳቸው ፡ ጸንቶ ፡ አይኖርም ፡ አለ ።

፱ ስለዚህም ፡ ነገር ፡ ዘመናችን ፡ ተከፈለ ፡ ስለ ኃጢአታችንና ፡ ስለ ፡ በደላችን ፡ ዘመናችን ፡ ከቀደሙ ፡ አባቶቻችን ፡ ተከፍሏልና ፡ ዳግመኛም ፡ በሕፃንነት ፡ ሳሉ ፡ የሚሞቱ ፡ አሉ ።

፲ ሕጉን ፡ ስለ ፡ ጠበቁ ፡ እግዚአብሔርንም ፡ ስለ አላሳዘኑት ፡ የአባቶቻችን ፡ ዘመን ፡ ግን ፡ በዝቶ ፡ ነበር ።

፲፩ ያስተምራቸው ፡ ዘንድ ፡ ሴቶች ፡ ልጆቻቸውን ፡ ስለ ተቁጡ ፡ የእግዚአብሔርን ፡ ሕግ ፡ እንዳያፈርሱ ፡ ወንዶች ፡ ልጆቻቸውንም ፡ ስለ ተቁጧቸው ፡ ያባቶቻችን ፡ ዘመን ፡ ግን ፡ በዝቶ ፡ ነበር ።

፲፪ ከሴቶች ፡ ልጆቻቸውና ፡ ከወንዶች ፡ ልጆቻቸው ፡ ጋራ ፡ የእግዚአብሔርን ፡ ሕግ ፡ ስላላፈረሱ ፡ ስለዚህ ፡ ነገር ፡ በውነት ፡ ዘመናቸው ፡ በዝቶ ፡ ነበር ።

ምዕራፍ ፡ ፲፱ ።

፩ የቃየን ፡ ልጆች ፡ በበዙ ፡ ጊዜ ፡ ከበሮና ፡ በገናን ፡ ሳንቲንና ፡ መሰንቆን ፡ ሠሩ ፡ ዘረንና ፡ ጨቀቃውንም ፡ ሁሉ ፡ አደረጉ ።

፪ እርሷ ፡ መልክ ፡ መልካም ፡ ነበረችና ፡ ስለእርሷ ፡ ከገደለው ፡ ከደግ ፡ ሰው ፡ ከአሌል ፡ ሚስት ፡ መልክ ፡ መልካም ፡ ደመ ፡ ግብዓት ፡ የሚሆኑ ፡ ልጆች ፡ ዳግመኛ ፡ ለቃየን ፡ ተወለዱለት ፡ ወንድሙንም ፡ ከገደለው ፡ በኋላ ፡ የርሱ ፡ ገንዘብ ፡

የሆነች፡ ያዊንና፡ እሷን፡ ወሰደ ።
 ፫፤ ከአባቱም ፡ ተለይቶ ፡ እነሳቸውን ፡ ይዘ ፡ በም
 ዕራብ ፡ በኩል ፡ ወዳለ ፡ ወደ ፡ ቁፋገ ፡ አው
 ሬጃ ፡ ሄደ ፡ የዚያች ፡ የመልክ ፡ መልካም ፡ ልጅ
 ችም ፡ እንደ ፡ እናታቸው ፡ መልክ ፡ መልካ
 ሞች ፡ ሆኑ ።
 ፬፤ ከለዚህም ፡ ነገር ፡ የሴት ፡ ልጆች ፡ ወደ ፡ ቃዩን ፡
 ልጆች ፡ ወረዳ ፡ ከይዋቸውም ፡ በኋላ ፡ አንዲት ፡
 ሰዓት ፡ አልቄደም ፡ የመረጧቸውንም ፡ ሴቶች ፡
 ለራሳቸው ፡ ማስት ፡ አደረጉ ።
 ፭፤ ከሌ ፡ ከሕተታቸው ፡ ከነሳቸው ፡ ጋራ ፡ አንድ
 ነት ፡ ወደ ፡ ከሕተት ፡ ወስደውናልና ፡ ከለዚህ ፡
 ነገር ፡ እግዚአብሔር ፡ እኛን ፡ ተቈጣን ፡ እነሳ
 ቸውንም ፡ ተቈጣቸው ።
 ፮፤ ዲያብሎስም ፡ እንደ ፡ ፈጣሪያችሁ ፡ እንደ ፡
 እግዚአብሔር ፡ ፈጣሪዎችን ፡ ትሆናላችሁ ፡
 ብሎ ፡ ሸንግሎ ፡ እናታችን ፡ ሔዋንን ፡ አባታ
 ችን ፡ አዳምን ፡ ወደርሱ ፡ ከሕተት ፡ ወሰዳቸው ።
 ፯፤ እነርሳቸው ፡ ግን ፡ በድንቅርናቸው ፡ እውነት ፡
 መስሏቸው ፡ ይሰግዱ ፡ ዘንድ ፡ የከበረ ፡ ስሙ
 ንም ፡ የመሰገኑ ፡ ዘንድ ፡ ካለመኖር ፡ ወደ ፡
 መኖር ፡ አምጥቶ ፡ የፈጠራቸውን ፡ የእግዚአ
 ብሔርን ፡ ሕግ ፡ አፈረሱ ።
 ፰፤ አምላክነትን ፡ ለራሳቸው ፡ ያደረጉ ፡ እነዚያን ፡
 ሔዋንና ፡ አዳምን ፡ ግን ፡ አሱ ፡ ፈጣሪያቸው ፡
 አዋሪዳቸው ፡ ትዕቢተኛ ፡ የሚሆን ፡ እሱንም ፡
 አዋሪደው ።
 ፱፤ ዳዊት ፡ በኃጢአተኛ ፡ ዲያብሎስ ፡ ትዕቢት ፡
 አዳም ፡ ይጠፋል ፡ ብሎ ፡ እንደተናገረ ፡ አባታ
 ችን ፡ አዳም ፡ በዲያብሎስ ፡ ትዕቢት ፡ ከእግዚ
 አብሔር ፡ በታዘዘ ፡ በውነተኛ ፡ ፍርድ ፡ ተፈር
 ዶበታልና ፡ አገሳቀላቸው ።
 ፲፩፤ በቃዩል ፡ ልጆች ፡ የሳቱ ፡ ልጆችም ፡
 አንዲሁ ፡ ወደ ፡ ኃጢአታቸው ፡ ወሰዱን ፡ ከለ
 ዚህ ፡ ነገር ፡ እግዚአብሔር ፡ የሰጠን ፡ ዘመና
 ችን ፡ ከአባቶቻችን ፡ ዘመን ፡ አነሳ ።
 ፲፪፤ እነሳቸው ፡ ግን ፡ በጎ ፡ ሥራ ፡ ሠርተው ፡ ነበር ፡
 ልቡናቸውን ፡ በእግዚአብሔር ፡ አጽንተው ፡
 ነበርና ፡ ካስተማሯቸው ፡ ከእግዚአብሔር ፡ ሕግ
 አንዳይወጡ ፡ ሴቶች ፡ ልጆቻቸውንና ፡ ወን
 ዶች ፡ ልጆቻቸውንም ፡ አስተምረው ፡ ነበርና ፡
 የሚቀርባቸው ፡ ክፉ ፡ ጠላትም ፡ አልነበረ ።
 ፲፫፤ እነሳቸው ፡ ግን ፡ በጎ ፡ ሥራ ፡ በሠሩ ፡ ለልጆቻ
 ቸው ፡ ካልነገሩ ፡ ካላስተማሯቸው ፡ የሚጠቅማ
 ቸው ፡ የለም ።
 ፲፬፤ ዳዊት ፡ ከልጆቻቸው ፡ ለሌላ ፡ ልጅ ፡ አልሠወ
 ሩም ፡ የእግዚአብሔርን ፡ ምስጋና ፡ ያደረገውን ፡
 ድንቅ ፡ ታምራትና ፡ ኃይሉንም ፡ አስተማሩ ፡
 ብሎ ፡ እንደ ፡ ተናገረ ፡ እነሳቸው ፡ እንዳወቁ ፡
 ልብ ፡ ሊያደርጉ ፡ ለልጆቻቸው ፡ ያስተምሩ ፡
 ዘንድ ፡ አወቀውም ፡ ፈቃዱን ፡ ያደርጉ ፡ ዘንድ ፡
 የእግዚአብሔር ፡ ሕጉንም ፡ አደራ ፡ ይሏቸው ፡
 ዘንድ ፡ በማረ ፡ ሥራቸው ፡ እግዚአብሔርን ፡
 ደስ ፡ እንዳሰኙት ፡ እንደ ፡ አባቶቻቸውም ፡

ሕጉን ፡ ይጠብቁ ፡ ዘንድ ፡ ለልጆቻቸው ፡ ካላስ
 ተማሩ ፡ የሚጠቅማቸው ፡ የለም ።
 ከባቶቻቸው ፡ በልዩነታቸው ፡ አደራ ፡ ያልዋ
 ቸው ፡ ትእዛዙንም ፡ አላረረሱም ፡ አባቶቻቸው ፡
 ከባቶቻቸው ፡ የእግዚአብሔርን ፡ አምልኮት ፡
 ዘጠኙንም ፡ ሕግጋት ፡ እንደ ፡ ተማሩ ።
 በጎ ፡ ሥራ ፡ ይሠሩ ፡ ዘንድ ፡ ለፈጣሪያቸውም ፡
 ምስጋናን ፡ ያቀርቡ ፡ ዘንድ ፡ ልጆቻቸው ፡ ከባ
 ቶቻቸው ፡ ተማሩ ፡ ሕጉን ፡ ጠብቀዋልና ፡ እሱ
 ንም ፡ ወደውታልና ።
 እሱም ፡ ጸሎታቸውን ፡ ይሰማቸዋል ፡ ልመናቸ
 ውንም ፡ ቸል ፡ አይልም ፡ እሱ ፡ ግን ፡ ይቅር ፡
 ባይ ፡ ነው ።
 መዓቱን ፡ አብዝቶ ፡ ይመልከላቸዋል ፡ በመቅ
 ሠፍቱም ፡ ሁሉ ፡ አያጠፋም ፡ ነበር ።

ምዕራፍ ፡ ፳ ።

ወንድሞቻችን ፡ አስቡ ፡ እግዚአብሔር ፡ በጎ ፡
 ሥራ ፡ የሚሠሩ ፡ ሰዎችን ፡ እውነተኛ ፡ ሥራቸ
 ውን ፡ እንዲጠብቁ ፡ ቀድሞ ፡ የነገሩባችሁን ፡
 አትርሱ ።
 ልጆቻቸውንም ፡ በዚህ ፡ ዓለም ፡ ያበዛል ፡ ስም ፡
 አጠራራቸውም ፡ ለበጎ ፡ ነገር ፡ እስከ ፡ ዘለዓ
 ለሙ ፡ ድረስ ፡ ጸንቶ ፡ ይኖራል ፡ ልጃቸውም ፡
 በዚህ ፡ ዓለም ፡ እህልን ፡ አይቸገርም ።
 ከሌላቸው ፡ ይከራከርላቸዋልና ፡ በጠላታቸ
 ውም ፡ እጅ ፡ አይጥላቸውምና ፡ ከሚጠሏቸው ፡
 ከጠላቶቻቸው ፡ እጅ ፡ ያድናቸዋል ።
 ስሙን ፡ ለሚወዱ ፡ ሰዎችም ፡ በመከራቸው ፡
 ጊዜ ፡ ረዳት ፡ ይሆናቸዋል ፡ ይጠብቃቸዋል ፡
 ኃጢአታቸውንም ፡ ሁሉ ፡ ይቅር ፡ ይላቸዋል ።

ምዕራፍ ፡ ፳፩ ።

ዳዊት ፡ በእግዚአብሔር ፡ አመነ ፡ በሱ ፡ አም
 ድልና ፡ መጠሪያ ፡ ሆነው ፡ ከንጉሡ ፡ ከሰአልም ፡
 እጅ ፡ አዳነው ።
 ልጁ ፡ አቤሴሎም ፡ በተነሣበት ፡ ጊዜ ፡ አሊሎፍ
 ላውያንም ፡ በተነሡበት ፡ ጊዜ ፡ ኤዶማውያ
 ንና ፡ አማሌቃውያንም ፡ በተነሡበት ፡ ጊዜ ፡
 ከራቱ ፡ ራፋይን ፡ አንዱ ፡ በተነሣበት ፡ ጊዜ ፡ በሱ ፡
 አምድልና ፡ ሕጉንም ፡ ጠብቋልና ፡ የተከራከሩት ፡
 ጠላቶች ፡ ካመጡበት ፡ ከዚህ ፡ ሁሉ ፡ መከራ ፡
 እግዚአብሔር ፡ ዳዊትን ፡ አዳነው ።
 ድል ፡ መንግት ፡ በእግዚአብሔር ፡ ፈቃድ ፡
 ነውና ፡ በጠላቶቻቸው ፡ እጅ ፡ ድል ፡ ተነሡ ፡
 እንጂ ፡ ያለመኑበት ፡ ክፉ ፡ የሆኑ ፡ ነገሥታቱን ፡
 ግን ፡ እግዚአብሔር ፡ አላዳናቸውም ።
 ሕዝቅያስም ፡ በእግዚአብሔር ፡ አመነ ፡ ትዕቢ
 ተኛ ፡ ከሆነ ፡ ከሰናክራም ፡ እጅ ፡ አዳነው ።
 መታመኑን ፡ በእግዚአብሔር ፡ አላደረገምና ፡
 ልጁ ፡ ምናሴ ፡ ግን ፡ በጠላቱ ፡ እጅ ፡ ድል ፡ ተነሣ ፡
 መታመኑን ፡ በእግዚአብሔር ፡ አላደረገምና ፡
 ፈጽሞ ፡ ያከበረው ፡ ያገነነው ፡ እግዚአብሔር
 ንም ፡ አልፈራውምና ፡ አሥረው ፡ ወደ ፡ አገራ

ቸው ፡ ወሰዱት ፡ እንጂ ፡ ምናሴን ፡ ድል ፡ የነ
 ሠት ፡ እነዚያ ፡ ጠላቶቹ ፡ ግን ፡ እንደሱ ፡ አል
 ሆኑም ።

፯፤ ዘመኑ ፡ ይበዛ ፡ ዘንድ ፡ ጠላቱንም ፡ ይከራከር
 ለት ፡ ዘንድ ፡ በኋላና ፡ በፊትም ፡ ኃይልን ፡ ጽን
 ዕን ፡ ይሆነው ፡ ዘንድ ፡ በፈጣሪው ፡ በእግዚአ
 ብሔር ፡ ፊት ፡ በጎ ፡ ሥራን ፡ አልሠራምና ፡ የሰ
 ጠውን ፡ መንግሥት ፡ የዚያን ፡ ጊዜ ፡ ነጣው ።

፰፤ ከብዙ ፡ ሠራዊት ፡ በእግዚአብሔር ፡ ማመን ፡
 ይሻላልና ፡ በፈረሶች ፡ በቀስትና ፡ በጋሻ ፡ ከማ
 መን ።

፱፤ በእግዚአብሔር ፡ ማመን ፡ ይበልጣል ፡ በሱ ፡
 ያመን ፡ ሰው ፡ ይጸናል ፡ ይከብራል ፡ ፈጽሞም ፡
 ከፍ ፡ ከፍ ፡ ይላል ።

፲፩፤ እግዚአብሔር ፡ ለፊት ፡ አያደላምና ፡ በእግዚአ
 ብሔር ፡ ያላመኑ ፡ በገንዘባቸው ፡ ብዛት ፡ ያመኑ ፡
 ሰዎች ፡ ግን ፡ ከሰጣቸው ፡ ጸጋና ፡ ክብር ፡ የወጡ ፡
 ሆኑ ።

፲፪፤ ያመኑበትን ፡ ሰዎች ፡ ይጠብቃቸዋል ፡ ያለዋቂ ፡
 የሚሉትን ፡ ሰዎች ፡ ግን ፡ ያለዋቂ ፡ ያደርጋቸ
 ዋል ፡ እግዚአብሔርን ፡ ለመከተል ፡ ሕጉንም ፡
 ለመጠበቅ ፡ ልቡናቸውንም ፡ አላስጨኩምና ፡
 በመከራቸው ፡ ጊዜ ፡ ጠላቶቻቸውም ፡ በተከራ
 ከሩባቸው ፡ ጊዜ ፡ ፈጥኖ ፡ አይረዳቸውም ።

፲፫፤ እግዚአብሔርን ፡ በማምለክ ፡ ሕጉንም ፡ ለመጠ
 በቅ ፡ ለጨክነ ፡ ሰው ፡ ግን ፡ በመከራው ፡ ጊዜ ፡
 መጠጊያን ፡ ይሆነዋል ።

፲፬፤ ጠላቱን ፡ በማጥፋት ፡ የጠላቱንም ፡ ከብት ፡ በመ
 ዝረፍ ፡ የጠላቱን ፡ አገር ፡ ሰውም ፡ በመማረክ ፡
 የዘመናች ፡ ዝናምንም ፡ በማዝነም ፡ ቡቃያንም ፡
 በማብቀል ፡ የእህሉንም ፡ ክምር ፡ በማግባት ፡
 በተክሉ ፡ ፍሬ ።

፲፭፤ የሳተኑንና ፡ የበልጉንም ፡ ዝናም ፡ በማዝነም ፡
 ግሩንም ፡ በማለምለም ፡ ከሥልጣንህ ፡ በታች ፡
 ያሉ ፡ ወገኖችህ ፡ ደስ ፡ ይላቸው ፡ ዘንድ ፡ በየ
 ጊዜውም ፡ የሚዘንመውን ፡ ዝናም ፡ በመስጠት ፡
 ደስ ፡ ያሰኘዋል ።

፲፬፤ የሌላውን ፡ ገንዘብ ፡ ይበሉ ፡ ዘንድ ፡ ከጠላታ
 ቸው ፡ የዘረፉትን ፡ ገንዘብ ፡ በልተው ፡ ይጠ
 ግቡ ፡ ዘንድ ፡ እንስሳትን ፡ በጎችንና ፡ ላሞች
 ንም ፡ ይዘርፉ ፡ ዘንድ ፡ የሌላውንም ፡ ማዕድ ፡
 ይበሉ ፡ ዘንድ ፡ የጠላቶቻቸውንም ፡ ልጆች ፡
 ምርክ ፡ ይወስዱ ፡ ዘንድ ፡ ደስ ፡ ያሰኘዋል ።

፲፭፤ እግዚአብሔር ፡ ይኸን ፡ ሁሉ ፡ ለሚወደው ፡ ሰው ፡
 ያደርግለታል ፡ የሚጠላውን ፡ ሰው ፡ ግን ፡ ለጠ
 ላቱ ፡ ብዝበዘ ፡ ያደርገዋል ።

፲፮፤ እግሩንና ፡ እጁንም ፡ ያሥረዋል ፡ በጠላቱም ፡
 እጅ ፡ ይጥለዋል ፡ ለጠላቶቹም ፡ መዘበበቻ ፡
 ያደርገዋል ፡ የእግዚአብሔርን ፡ ሕግ ፡ ያፈረሰ ፡
 ደም ፡ አፍሻሽም ፡ ሆኗልና ፡ በቤቱ ፡ ዘር ፡ ደስ ፡
 አያሰኘውም ።

፲፯፤ በፍርድም ፡ ጊዜ ፡ አይጸናም ፡ ኃጢአትንም ፡
 ለሚሠሩ ፡ ሰዎች ፡ ፍዳውን ፡ ያመጣባቸው ፡
 ዘንድ ፡ ክፉ ፡ ሥራን ፡ ለሚሠሩ ፡ ሰዎችም ፡

የኃጢአታቸውን ፡ ፍዳ ፡ ይሰጣቸዋል ።

፲፰፤ በሥልጣኑ ፡ ይጠብቃቸው ፡ ዘንድ ፡ በጎ ፡ ሥራ ፡
 ለሚሠሩ ፡ ሰዎች ፡ ግን ፡ ዋጋቸውን ፡ ሊሰጣ
 ቸው ፡ ከእግዚአብሔር ፡ ዘንድ ፡ ታዘዘ ።

፲፱፤ በጎ ፡ ሥራን ፡ ያደርግ ፡ ዘንድ ፡ የዘለዓለም ፡ ድጎ
 ነትንም ፡ ይሰጣቸው ፡ ዘንድ ፡ እነሳቸውም ፡ የፈ
 ጠራቸው ፡ እግዚአብሔርን ፡ ያመሰግኑት ፡
 ዘንድ ፡ እሱ ፡ በፈጠረው ፡ ፍጥረት ፡ ሁሉ ፡
 ላይ ፡ ከሀሊ ፡ ነውና ፡ እሱም ፡ ሕጉን ፡ ይጠ
 ብቅ ፡ ዘንድ ፡ አዘዘ ፡ ከሰው ፡ ብቻ ፡ በቀር ፡ ከፈ
 ጠረው ፡ ፍጥረት ፡ ሁሉ ፡ ከትእዛዙ ፡ የወጣ ፡
 የለም ።

፳፩፤ እግዚአብሔር ፡ በየሥራቸው ፡ ጸንተው ፡ የሚ
 ኖሩትን ፡ ሁሉ ፡ እንዳዘዛቸው ፡ ሁሉም ፡ አው
 ቀው ፡ በሕጉ ፡ ይጠበቃሉ ።

፳፪፤ ሰው ፡ ግን ፡ በየፈጠራቸው ፡ በእንስሳና ፡ በአራ
 ዊት ፡ ላይ ፡ በሰማይም ፡ ወፎች ፡ ላይ ፡ ሁሉ ፡
 በነገሠው ፡ በእግዚአብሔር ፡ ላይ ፡ ይደፋፈራል ።

፳፫፤ በባሕር ፡ ያለውን ፡ በየብስ ፡ ያለውንም ፡ ሁሉ ፡
 ቢሆን ፡ የፈጠረውን ፡ ፍጥረት ፡ ሁሉ ፡ እግዚአ
 ብሔር ፡ ላበቃቸው ፡ ለእዳም ፡ ሰጠው ፡ የወ
 ደደውን ፡ ያደርግ ፡ ዘንድ ፡ በምድርም ፡ እንደ
 በቀለ ፡ እህል ፡ ይበሏቸው ፡ ዘንድ ፡ ገዝተውም ፡
 ያስገብሯቸው ፡ ዘንድ ፡ አራዊትም ፡ ቢሆኑ ፡
 እንስሳትም ፡ ቢሆኑ ፡ ለሰው ፡ ይታዘዙ ፡ ዘንድ ፡
 እግዚአብሔር ፡ ሰጣቸው ፡ የነገሡ ፡ ሰዎችም ፡
 ክብርን ፡ ለሰጣቸው ፡ ለእግዚአብሔር ፡ ይታዘዙ ፡
 ዘንድ ፡ ያደሉለትም ፡ ዘንድ ፡ በፈጠረው ፡ ሁሉ ፡
 ላይ ፡ ሾማቸው ።

፳፬፤ ከሕጉ ፡ ቢወጡ ፡ ግን ፡ እሱ ፡ ከሰጣቸው ፡ ጌት
 ነት ፡ ይለያቸዋል ፡ ምድርንና ፡ ሰማይን ፡ የሚ
 ዝ፡ ነውና ፡ ፈቃዱን ፡ ለሚያደርግ ፡ ይሰጠዋል ።

፳፭፤ ሊሾመው ፡ የወደደውን ፡ ይሾመዋል ፡ ሊሸ
 ረው ፡ የወደደውን ፡ ግን ፡ ይሸረዋል ፡ ይገድ
 ላል ፡ ያድናል ፡ በመከራ ፡ ይገርፋል ፡ ይቅር ፡
 ይላል ።

፳፮፤ እንደሱ ፡ ያለ ፡ ፈጣሪ ፡ ሌላ ፡ የለም ፡ ለፈጠ
 ረው ፡ ፍጥረት ፡ ሁሉ ፡ እሱ ፡ ገዢ ፡ ነውና ፡
 ከምድር ፡ በላይ ፡ ባለ ፡ በሰማይ ፡ ከሰማይ ፡
 በታች ፡ ባለ ፡ በምድር ፡ ያለሱ ፡ ፈጣሪ ፡ ሌላ ፡
 የለምና ፡ የሚነቅፈው ፡ የለም ።

፳፯፤ ይሾማል ፡ ይሸራል ፡ ይገድላል ፡ ያድናል ፡ በመ
 ከራ ፡ ይገርፋል ፡ ይቅር ፡ ይላል ፡ ያደኸያል ፡
 ያከብራል ።

፳፰፤ የሚለምኑትን ፡ ሰዎች ፡ ልመናቸውን ፡ ይሰማ
 ቸዋል ፡ በንጽሕ ፡ ልቡና ፡ ፈቃዱን ፡ የሚያደር
 ግን ፡ ሰው ፡ ልመናውን ፡ ይቀበላቸዋል ፡ እሱም ፡
 ጸሎታቸውን ፡ ይሰማቸዋል ፡ በለመኑትም ፡
 ሁሉ ፡ ፈቃዳቸውን ፡ ያደርግላቸዋል ።

፳፱፤ ታላቁንና ፡ ታናሹንም ፡ እንዲታዘዙላቸው ፡ ያደ
 ረጋል ፡ በኮረብታና ፡ በተራራ ፡ ላይ ፡ በዛፎች ፡
 ሥርና ፡ በቀሽም ፡ በምድር ፡ ጉድጓድም ፡ በደረ
 ቅና ፡ በባሕርም ፡ ያሉ ፡ ወገኖቻቸውንም ፡ ሁሉ ፡
 ይህ ፡ ሁሉ ፡ የነሳቸው ፡ ገንዘብ ፡ ነው ።

፳፱፤ የፈጣሪያቸውንም ፡ ፈቃድ ፡ ለሚያደርጉ ፡ ሰዎች ፡ ይህ ፡ ሁሉ ፡ ገንዘባቸው ፡ ነው ፡ ከበረከቱም ፡ አያስቸግራቸውም ፡ የምስጋናቸውንም ፡ ዋጋ ፡ ይሰጣቸዋል ።

፴፬፤ በሰማይም ፡ ለባቶቻቸው ፡ ለይስሐቅና ፡ ለአብርሃም ፡ ለያዕቆብም ፡ ያዘጋጀውን ፡ ክብር ፡ ይሰጣቸዋል ፡ ከሕጉና ፡ ከትእዛዙ ፡ ላልወጡ ፡ ለሕዝቅያስና ፡ ለዳዊት ፡ ለሰሙኤልም ፡ ያዘጋጀውን ፡ ይሰጣቸዋል ።

፴፭፤ በጌትነቱ ፡ ደስ ፡ ይላቸው ፡ ዘንድ ፡ ከጥንት ፡ ጀምሮ ፡ ላገለገሉት ፡ ርከትን ፡ ሊሰጣቸው ፡ ለማለላቸው ፡ ለአባቶቻቸው ፡ ለይስሐቅና ፡ ለአብርሃም ፡ ለያዕቆብም ፡ ያዘጋጀውን ፡ ክብር ፡ ይሰጣቸዋል ።

ምዕራፍ ፡ ሸ፪ ።

፩፤ በጎ ፡ ሥራን ፡ የሚሠሩትን ፡ ሰዎች ፡ ስም ፡ እስከ ፡ አስብ ፡ ሥራቸውንም ፡ አትዘንጋ ።

፪፤ የእግዚአብሔርን ፡ ፈቃድ ፡ ላደረጉ ፡ ደጋጎች ፡ ሰዎች ፡ ለሆኑ ፡ ለመኳንንትና ፡ ለነገሥታት ፡ ባዘጋጁት ፡ የብርሃን ፡ ማደሪያ ፡ በሆነች ፡ በመንግሥተ ፡ ሰማይ ፡ ከነሳቸው ፡ ጋራ ፡ ደስ ፡ ይልዩ ፡ ዘንድ ፡ ስምዕ ፡ እንደ ፡ ሰማቸው ፡ እንዲጠራ ፡ ቅና ።

፫፤ ዳግመኛም ፡ እንዲፈረድባቸው ፡ ከሞቱም ፡ በኋላ ፡ በሰው ፡ ዘንድ ፡ እንዲያሟቸው ፡ ክፉዎች ፡ የመኳንንትና ፡ የነገሥታትን ፡ ስማቸውን ፡ ዕውቅ ፡ ተረዳ ።

፬፤ እያዩ ፡ እየሰሙ ፡ ሥራቸውን ፡ አላሠመሩምና ፡ የእግዚአብሔርን ፡ ፈቃድ ፡ ከላደረጉ ፡ ከወንጀለኞችና ፡ የእግዚአብሔርን ፡ ሕግ ፡ ከዘነጉ ፡ ሰዎች ፡ በመንግሥተ ፡ ሰማይም ፡ እንዲፈረድባቸው ፡ ዕውቅ ፡ ተረዳ ።

፭፤ ቸር ፡ የዋህ ፡ ቅን ፡ ሁን ፡ እንጂ ፡ አንተም ፡ ስለ ክፉ ፡ ሥራቸው ፡ እግዚአብሔር ፡ በተቈጣቸው ፡ የእግዚአብሔርን ፡ ሕግ ፡ በዘነጉ ፡ ሰዎች ፡ ጎዳና ፡ አትሐድ ።

፮፤ አውነትን ፡ ፈርደህ ፡ እናት ፡ አባቱ ፡ የሞቱበት ፡ ልጅንና ፡ ባልቱቱን ፡ ከሚቀሟቸው ፡ ከኃጢአተኞች ፡ ሰዎች ፡ እጅ ፡ አድን ።

፯፤ ከሚቀማው ፡ ከባለጠጋው ፡ እጅ ፡ ታድነው ፡ ዘንድ ፡ እናት ፡ አባቱም ፡ ለሞቱበት ፡ ልጅ ፡ እንደ ፡ አባቱ ፡ ጠበቃ ፡ ሁነው ፡ ቁምለትም ፡ ንስሐ ፡ ያልገቡ ፡ ኃጢአተኞች ፡ ሰዎች ፡ በሚቀጡበት ፡ በአሳት ፡ በሕር ፡ እንዳትደነግጥ ፡ እናት ፡ አባቱ ፡ የሞቱበት ፡ ልጅ ፡ እንባም ፡ በፊትህ ፡ በፈሰሰ ፡ ጊዜ ፡ ደንግጥ ።

፰፤ እግርህንም ፡ ወደ ፡ ፍቅር ፡ አንድነት ፡ ጎዳና ፡ አቅና ፡ የእግዚአብሔር ፡ ዓይኖች ፡ ወዳጆቹን ፡ ይመለከታሉና ፡ ጆሮውም ፡ ልመናቸውን ፡ ይሰማልና ፡ ፍቅርን ፡ ፈልጋት ፡ ተከተላት ።

፱፤ የእግዚአብሔር ፡ ገጸ ፡ መግቱ ፡ ግን ፡ ስም ፡ አጠራራቸውን ፡ ከዚህ ፡ ዓለም ፡ ያጠፋ ፡ ዘንድ ፡ ክፉ ፡ ሥራን ፡ ወደሚሠሩ ፡ ሰዎች ፡ ነው ፡ በቅ

ጥርና ፡ በተራራ ፡ ላይ ፡ ያለ ፡ የሚጠጋ ፡ ሰውንም ፡ አያስቀርም ።

፲፫፤ በአምላክነቱ ፡ የምቀና ፡ እግዚአብሔር ፡ ነኝና ፡ የሚጠሉኝ ፡ ቃሌንም ፡ የማይጠብቁ ፡ ሰዎችን ፡ ተብቅዬ ፡ የማጠፋ ፡ ፈጣሪ ፡ ነኝና ፡ ቃሌን ፡ የማይጠብቅ ፡ ሰውን ፡ እስከጠፋው ፡ ድረስ ፡ ደርሷል ፡ ገጸ ፡ ረድኤቱን ፡ አልመልስም ።

፲፩፤ የሚያከብሩኝንም ፡ ቃሌንም ፡ የማይጠብቁ ፡ ሰዎችን ፡ አከብራቸዋለሁ ።

ምዕራፍ ፡ ሸ፫ ።

፩፤ ወንድሙ ፡ የሚወደው ፡ መስሎት ፡ በየዋህነት ፡ የተከተለው ፡ ወንድሙን ፡ በገደለው ፡ በቃዩል ፡ ሥርዓት ፡ ጸንተህ ፡ አትኑር ።

፪፤ እርሱም ፡ በሴት ፡ ቀንቶ ፡ ወንድሙን ፡ ገደለው ፡ ቅናትና ፡ በደልን ፡ በባልንጀራቸውም ፡ ክዳትን ፡ የሚያደርጉ ፡ ሰዎች ፡ እንደሱ ፡ ናቸው ።

፫፤ አቤል ፡ ግን ፡ እንደ ፡ በግ ፡ የዋህ ፡ ነውና ፡ ደሙም ፡ በንጹሕ ፡ ልቡና ፡ ለእግዚአብሔር ፡ እንደሠወዘት ፡ እንደ ፡ ንጹሕ ፡ በግ ፡ ደም ፡ ነውና ፡ በአቤል ፡ ጎዳና ፡ ያይደለ ፡ በቃዩል ፡ ጎዳና ፡ ሄዱ ።

፬፤ በየዋህነት ፡ የሚኖረውን ፡ ሰው ፡ ሁሉ ፡ እግዚአብሔር ፡ እንደ ፡ ደግ ፡ ሰው ፡ እንደ ፡ አቤል ፡ የሚወደው ፡ ሰው ፡ ስለሆነ ፡ እንደ ፡ አቤል ፡ የዋህነትን ፡ ሆነዋልና ፡ የዋህ ፡ በሆነ ፡ በአቤል ፡ ሥራ ፡ ጸንተው ፡ የሚኖሩ ፡ አለያ ፡ ሰዎች ፡ ግን ፡ እግዚአብሔርን ፡ ይወዱታል ።

፭፤ ክፉዎችን ፡ ግን ፡ እግዚአብሔር ፡ ቸል ፡ ይላቸዋል ፡ ቀርጥ ፡ ፍርዳቸውም ፡ በሰውነታቸው ፡ ደጅ ፡ ይጠናቸዋል ፡ በመትከሪ ፡ ልቡናቸውም ፡ የተጻፈ ፡ ነው ፡ ፍርድም ፡ በሚፈረድበት ፡ ጊዜ ፡ በሰውና ፡ በመላእክት ፡ ፊት ፡ በፍጥረቱም ፡ ሁሉ ፡ ፊት ፡ ያነቧታል ።

፮፤ የዚያን ፡ ጊዜ ፡ ያፍራሉ ፡ የእግዚአብሔርን ፡ ፈቃድ ፡ ያላደረጉ ፡ በደለኞችና ፡ እምቢተኞች ፡ ያፍራሉ ።

፯፤ እስከ ፡ ዘለዓለሙ ፡ ድረስ ፡ መውጫ ፡ በሌለባት ፡ በገንገም ፡ አኑሯቸው ፡ የሚል ፡ የሚያስደነግጥ ፡ ቃልም ፡ ይሰጣቸዋል ።

ምዕራፍ ፡ ሸ፬ ።

፩፤ ጌዴዎን ፡ ግን ፡ እግዚአብሔርን ፡ በታመነው ፡ ጊዜ ፡ በጥቂት ፡ ሠራዊት ፡ እልፍ ፡ የብዙ ፡ ብዙ ፡ የሆኑ ፡ እንዳንበጣም ፡ ቀጥር ፡ የሌላቸው ፡ ያልተገረዙ ፡ የአሕዛብን ፡ ሠራዊት ፡ ድል ፡ ነሣ ።

፪፤ ያለኔ ፡ ፈጣሪ ፡ የለምና ፡ መኳንንትና ፡ ነገሥታትን ፡ ሆይ ፡ ልዩ ፡ የሆኑ ፡ ጣዖታትን ፡ አትመኑ ።

፫፤ ከናታችሁ ፡ ማጎገን ፡ ያወጣኋችሁ ፡ ያሳደግኋችሁ ፡ የመገብኋችሁ ፡ ያለበስኋችሁ ፡ እኔ ፡ ፈጣሪያችሁ ፡ እኔ ፡ እግዚአብሔር ፡ ነኝና ፡ ለምን ፡ ታመክኛላችሁ ፡ ያለኔስ ፡ ሌላ ፡ ጣዖትን ፡ ለምን ፡ ታመልክላችሁ ።

፬፤ ይኸን ፡ ሁሉ ፡ አደረግሁላችሁ ፡ ምን ፡ ሰጣች

ሁኝ፡ በሕገ፡ በሥርዓቱ፡ በትእዛዜ፡ ጸንታችሁ፡ ትኖሩ፡ ዘንድ፡ ሕይዎ፡ የሰውነታችሁን፡ ድኅነት፡ እስጣችሁ፡ ዘንድ፡ ነው፡ እንጂ፡ ከናንተ፡ ምን፡ እሻለሁ።

፩፤ ሁሉን፡ የሚገዛ፡ እግዚአብሔር፡ እንዲህ፡ አለ፡ ጣዖት፡ ከማምለክ፡ ጥንቄላም፡ ከማስጠንቀቅ፡ ሟርትም፡ ከማሟረት፡ ራሳችሁን፡ አድኑ፡ አለ።

፪፤ በነዚህ፡ ይህን፡ በሚያደርጉ፡ በሚሰሟቸውም፡ ፈቃዳቸውን፡ በሚያደርጉ፡ ወዳጅም፡ በሚሆኗቸው፡ በትእዛዛቸውም፡ ጸንተው፡ በሚኖሩ፡ የእግዚአብሔር፡ መቅደፍት፡ ይመጣልና፡ ራሳችሁን፡ ጣዖት፡ ከማምለክ፡ አድኑ።

፫፤ የማያውቁትህ፡ የማይራራላችሁ፡ አሕዛብ፡ ይነውብኝኋልና፡ የፈራችሁ፡ የእግዚአብሔርን፡ ፈቃድ፡ ካለደረጋችሁ፡ የደከማችሁበትን፡ ገንዘብ፡ ይበላሉ፡ ከነቢያት፡ ከሰውኤል፡ ጀምሮ፡ አገልጋዮቹ፡ ነቢያት፡ እንደ፡ ተናገሩ፡ ያግመኛም፡ ሕዝቅኤል፡ እንደ፡ ተናገረ፡ ሄኖክም፡ እንደ፡ ተናገረ፡ አሳፍም፡ እንደ፡ ተናገረ፡ የእግዚአብሔርን፡ ፈቃድ፡ ካለደረጋችሁ፡ የደከማችሁበትን፡ ገንዘብ፡ ይበላሉ።

፬፤ ክፉ፡ ሰዎች፡ ልብሳቸውን፡ ለውጠው፡ ይመጣሉ፡ አለ፡ ከመብላት፡ ከመጠጣት፡ በብርና፡ በወርቅም፡ ከማረፍ፡ እግዚአብሔርም፡ የማይወደውን፡ ሥራ፡ ሁሉ፡ በኃጢአት፡ ጸንቶ፡ ከመኖር፡ በቀር፡ በነሳቸው፡ ዘንድ፡ ሌላ፡ ሕግ፡ የለም።

፭፤ እነሳቸው፡ ግን፡ ወደ፡ መጠጥና፡ ወደ፡ መብል፡ ለመሄድ፡ የተዘጋጁ፡ ናቸው፡ ከንቅልፋቸው፡ ከተቀሰቀሱ፡ በኋላ፡ ከጧት፡ ጀምሮ፡ እስከ፡ ጣታ፡ ወደ፡ ክፉ፡ ሥራ፡ ይሄዳሉ፤ በገግናቸው፡ ጉስቀልና፡ መከራ፡ አለ፡ እንጂ፡ ለእግራቸው፡ የፍቅር፡ ገግና፡ የለውም።

፮፤ የፍቅር፡ አንድነት፡ ሥራንም፡ አያውቁትም፡ በፊታቸውም፡ እግዚአብሔርን፡ መፍራት፡ የለም፡ ሃይማኖትና፡ ምግባር፡ የሌላቸው፡ ጠማሞች፡ ክፉዎች፡ ናቸው፡ ብቻቸውን፡ የሚበሉ፡ የሚጠጡ፡ ስስታሞች፡ ናቸው፡ የሚሰክሩ፡ ናቸው፡ ኃጢአታቸውም፡ ያለ፡ ሕግ፡ ያለ፡ መጠን፡ ነው፡ ወደ፡ መዳራት፡ ደም፡ ወደ፡ ማፍሰስ፡ ወደ፡ ስርቆሽ፡ ወደ፡ መክዳትም፡ በግፍ፡ የሌላውንም፡ ገንዘብ፡ ወደ፡ መቀማት፡ የሚሄዱ፡ ናቸው።

፯፤ ያለ፡ ፍርድና፡ ያለ፡ ሕግም፡ የሚወቅሱ፡ ናቸው፡ የፈጠራቸው፡ እግዚአብሔርን፡ አይፈሩትምና፡ በፊታቸውም፡ ፍራት፡ የለም።

፰፤ በሚያዩት፡ የሰውን፡ ሬት፡ አያፍሩም፡ የሽቦታም፡ የሽማግሌ፡ ሬትንም፡ አያፍሩም፡ በዚህ፡ ዓለምም፡ ገንዘብ፡ አለ፡ ሲሉ፡ በሰሙ፡ ጊዜ፡ በይናቸው፡ ሳያዩት፡ የራሳቸው፡ ገንዘብ፡ ያደርጉታል፡ በፊታቸው፡ እግዚአብሔርን፡ መፍራት፡ የለምና፡ በይናቸው፡ በዩት፡ ጊዜ፡ በፋቸውም፡ የበሉት፡ ይመስላቸዋል።

መካንንቶቻቸውም፡ ያደራ፡ ገንዘብ፡ ይበላሉ፡ የሚበሉ፡ ናቸው፡ እነሱ፡ አሉተኞች፡ ናቸውና፡ በንደበታቸውም፡ የቀና፡ ነገር፡ የለምና፡ ጧት፡ የተናገሩትን፡ ጣታ፡ አይደግሙትም።

፱፤ የጦም፡ አዳሪዎችን፡ የድኅኞችን፡ ጩኸት፡ ቸል፡ ይላሉና፡ ስደተኞችንም፡ ከሚቀሟቸው፡ ከባለጠሳች፡ እጅ፡ አድኗቸው፡ ሰውን፡ የሚያውኩ፡ ንጉሥቻቸው፡ ለክፋት፡ ይፋጠናሉ።

፲፩፤ የተበደለውንና፡ ስደተኛውን፡ ያድኗቸው፡ እንጂ፡ ስለዚህ፡ ነገር፡ ነገሥታቱ፡ ፍርድን፡ የሚነፍጉ፡ አይሁኑ።

፲፪፤ እነሳቸው፡ ግን፡ ግብር፡ የሚያስገቡሩ፡ ናቸው፡ የሰው፡ ገንዘብ፡ የሚቀሙ፡ ናቸው፡ ወንጀለኞችም፡ ናቸው፡ ሥራቸውም፡ ክፉ፡ ነውና፡ እምባላይቱ፡ ከናቷ፡ ጋራ፡ ወፍን፡ ከሰቀላሳ፡ ጋራ፡ ሲበሉ፡ አይራሩም፡ ያዩትን፡ የሰሙትን፡ ሁሉ፡ የራሳቸው፡ ገንዘብ፡ ያደርጋሉ።

፲፫፤ እነሳቸው፡ ለራሳቸው፡ ይሰበስቡ፡ ዘንድ፡ ይወዳሉ፡ እንጂ፡ ለሕመምተኞችና፡ ለድኅኞች፡ አይራሩም፡ በግፍ፡ የሌላውንም፡ ገንዘብ፡ ይቀማሉ፡ በቤታቸው፡ ያደልቡ፡ ዘንድ፡ በሱም፡ ደስ፡ ይላቸው፡ ዘንድ፡ ያገኙትንም፡ ሁሉ፡ ይሰበስባሉ።

፲፬፤ ከጉድጓዱ፡ እንደ፡ ወጣ፡ ፍለጋውም፡ እንደሚይገኝ፡ ወደ፡ ቤቱም፡ እንደሚይመለስ፡ አሸን፡ ፈጥነው፡ ይጠፋሉና፡ በሕይወታቸውም፡ ሳሉ፡ በጎ፡ ሥራን፡ ስላልሠሩ፡ እግዚአብሔር፡ ተቈጥቶ፡ በያዘቸው፡ ጊዜ፡ ለሰውነታቸው፡ ወዮላት።

፲፭፤ እግዚአብሔር፡ ቸል፡ ባላቸው፡ ጊዜ፡ በንድ፡ መቅደፍት፡ እንዳሉ፡ አንድ፡ ጊዜ፡ ይጠፋሉ፡ ወደ፡ ንስሐ፡ ይመለሱ፡ እንደ፡ ሆነ፡ ብሎ፡ ይታገላቸዋል፡ እንጂ፡ ፈጥኖ፡ አያጠፋቸውምና፡ በሚጠፉበትም፡ ጊዜ፡ ይጠፋሉ።

፲፮፤ ወደ፡ ንስሐ፡ ባይመለሱ፡ ግን፡ ከነሳቸው፡ አስቀድሞ፡ እንደ፡ ነበሩ፡ የእግዚአብሔርን፡ ሕግ፡ በሚገባ፡ እንዳልጠበቁ፡ እንደ፡ ቀድሞ፡ ሰዎች፡ ፈጥኖ፡ ያጠፋቸዋል።

፲፯፤ የሰው፡ ሥጋ፡ የሚበሉ፡ የሰው፡ ደም፡ የሚጠጡ፡ ናቸው፡ ወደ፡ ኃጢአት፡ ለመሄድ፡ ግፍን፡ ይታጠቃሉና፡ ይሠራሉና፡ በፊታቸው፡ ሁለጊዜ፡ እግዚአብሔርን፡ መፍራት፡ የለም፡ ከመኝታቸውም፡ ከተነሡ፡ በኋላ፡ ኃጢአት፡ ለመሥራት፡ አያርፉም።

፳፩፤ በዚህ፡ ዓለም፡ የብዙ፡ ሰዎች፡ ሰውነትን፡ ያጠፋ፡ ዘንድ፡ ሥራቸውም፡ መጠጥና፡ መብል፡ ወደ፡ ጥፋትና፡ ወደ፡ ኃጢአት፡ መሄድ፡ ነው።

ምዕራፍ ፡ ፳፭ ፡

ሥራቸው፡ ጠማማ፡ ነውና፡ ሁሉም፡ በሚያስት፡ በሰይጣንም፡ ሥራ፡ ጸንተው፡ የሚኖሩ፡ ናቸውና፡ ሁሉን፡ የሚገዛ፡ እግዚአብሔር፡ ተቈጥቶ፡ በያዘታት፡ ጊዜ፡ ለሰውነታችሁ፡ ወዮላት፡ አለ።

፪፤ የእግዚአብሔርን ፡ ሥራ ፡ ግን ፡ አያውቁምና ፡
 ወደ ፡ ላላቸው ፡ መልሰውታልና ፡ ሕረንም ፡
 ቸል ፡ ብለዋልና ።

፫፤ እኔም ፡ ጳላ ፡ በፍጻሜ ፡ ዘመን ፡ እንደ ፡ ሥራ
 ቸው ፡ ክፋት ፡ መጠን ፡ ፍጻሜን ፡ አመጣባቸዋል
 ለሁ ፡ ራጠአታቸው ፡ በኔ ፡ ዘንድ ፡ እንደ ፡ ተጻፈ ፡
 ፍርድ ፡ በሚረደብት ፡ ቀን ፡ ተበቅዮ ፡ አጠፋ
 ቸዋለሁ ፡ የምገድል ፡ የማድን ፡ በመከራ ፡ የም
 ገርፍ ፡ ይቅር ፡ የምል ፡ እኔ ፡ እግዚአብሔር ፡
 ነኝና ፡ ከሥልጣኔ ፡ አያመልጡምና ።

፬፤ እኔ ፡ እግዚአብሔር ፡ ከአድማስ ፡ እስከ ፡ አድ
 ማስ ፡ ምሉ ፡ ነኝና ፡ ፍጥረቱም ፡ ሁሉ ፡ በሥል
 ጣኔ ፡ ተይዟልና ፡ በሰማይና ፡ በምድር ፡ በጥል
 ቅና ፡ በባሕርም ፡ ከሥልጣኔ ፡ የሚያመልጥ ፡
 የለም ።

፭፤ በምድር ፡ በታች ፡ ያለ ፡ እባብን ፡ አዘዋለሁ ፡
 በባሕርም ፡ ውስጥ ፡ ያለ ፡ ግዛትን ፡ አዘዋለሁ ፡
 በሰማይ ፡ ያሉ ፡ ወርቆችንም ፡ አዘዋለሁ ፡
 በምድር ፡ በዳ ፡ ያለ ፡ የበረሃ ፡ አህያውንም ፡
 አዘዋለሁ ፡ ከአድማስ ፡ ጀምሮ ፡ እስከ ፡ አድ
 ማስ ፡ ድረስ ፡ የኔ ፡ ገንዘብ ፡ ነውና ።

፮፤ በሬቱ ፡ ድንቅ ፡ ሥራን ፡ የምሠራ ፡ ታምራትን ፡
 የማደርግ ፡ እኔ ፡ ነኝና ፡ በምድርና ፡ በሰማይ ፡
 ከሥልጣኔ ፡ የሚያመልጥ ፡ የለም ፡ ወዴት ፡ ትሄ
 ዳለህ ፡ ምንስ ፡ ትሠራለህ ፡ የሚለኝ ፡ የለም ።

፯፤ እኔም ፡ በመላእክት ፡ አለቆችና ፡ ሠራዊት ፡
 ላይ ፡ አዘለሁ ፡ ስሙ ፡ የሚጠራው ፡ ሁሉ ፡
 ፍጥረት ፡ የኔ ፡ ገንዘብ ፡ ነው ፡ በምድር ፡ በዳ ፡
 ያሉ ፡ አውራጃችና ፡ በሰማይ ፡ ያሉ ፡ ወርቆችም ፡
 ሁሉ ፡ ከብቶችም ፡ የኔ ፡ ገንዘቦች ፡ ናቸው ።

፰፤ ከአዜብ ፡ ነፋስ ፡ ይነሣል ፡ በመስሪያ ፡ ያለ ፡
 ድርቅ ፡ ይጸናል ፡ ጳላ ፡ በፍጻሜ ፡ ዘመን ፡ ወደሷ ፡
 የሚመጣ ፡ ከእግዚአብሔር ፡ መረፈት ፡ ገናንን
 ትም ፡ የተነሣ ፡ የኤርትራ ፡ ባሕር ፡ ተሰምታ ፡
 ትጠፋለች ።

፱፤ እሱ ፡ የሞቱትንና ፡ ያሉትን ፡ ሰዎች ፡ ይገዛልና ፡
 ከሰባና ፡ ከሰባ ፡ ከሕንደክና ፡ ከኢትዮጵያም ፡
 ወሰናቸውና ፡ አውራጃቸውም ፡ ጋራ ፡ ሁሉ ፡
 ተሰምታ ፡ ትጠፋለች ።

፲፩፤ ከፍ ፡ ባለ ፡ ሥልጣንም ፡ በየዋህነት ፡ ሁሉን ፡
 ይጠብቃል ፡ ከሥልጣኑ ፡ ሁሉ ፡ የሱ ፡ ሥልጣን ፡
 ይበልጣልና ፡ በሥልጣኑም ፡ ምዕመናንን ፡ ይጠ
 ብቃል ።

፲፩፤ ሥልጣኑም ፡ ከሥልጣኑ ፡ ሁሉ ፡ ይጸናልና ፡
 መንግሥቱም ፡ ከመንግሥቱ ፡ ሁሉ ፡ ይበልጣ
 ልና ፡ ሥልጣኑም ፡ ያለሙን ፡ ሁሉ ፡ የሚገዛ ፡
 ነውና ፡ ሁሉን ፡ ይችላልና ፡ የሚሰነውም ፡ የለ
 ምና ።

፲፪፤ በሰማይ ፡ ያሉ ፡ ደመናዎችን ፡ ሁሉ ፡ ይገዛል ፡
 በምድር ፡ ላሉ ፡ ከብቶች ፡ ማርን ፡ ያበቅላል ፡
 በዝርዝሩም ፡ ላይ ፡ ፍሬን ፡ ይሰጣል ።

፲፫፤ እንደ ፡ ወደደ ፡ ለሁሉ ፡ በየወገኑ ፡ ይመግባል ፡
 በየፍሬው ፡ በየምግቡም ፡ የራጠረውን ፡ ሁሉ ፡
 ይመግባል ፡ ለገብረ ፡ ጉንዳንም ፡ በምድር ፡

በታች ፡ ላለ ፡ ለኩኩባንም ፡ በምድር ፡ ላይ ፡
 ላሉ ፡ ከብቶችም ፡ ለአውራጃችም ፡ ይመግባቸ
 ዋል ፡ ለጸለየ ፡ ሰውም ፡ ጸሎቱን ፡ ይሰጠዋል ፡
 አናት ፡ አባቱ ፡ የሞቱበት ፡ ልጅንና ፡ በልቱቆ
 ችንም ፡ ለመናቸውን ፡ ቸል ፡ አይልም ።

፲፬፤ የክፋ ፡ ሰዎች ፡ አመግባቸው ፡ እንደ ፡ ጥቅል ፡
 ነፋስ ፡ የበደለኞች ፡ ጉብኤያቸውም ፡ እንደ ፡
 ጉም ፡ ኸንት ፡ ነውና ፡ ይልቁንም ፡ በየጊዜው ፡
 ወደሱ ፡ የሚሰምኑ ፡ የንጹሕንን ፡ ለመና ፡ ይቀ
 ባላል ።

፲፭፤ ሰውነታቸውም ፡ እንደምትበር ፡ ወፍ ፡ ነውና ፡
 የብርና ፡ የወርቅ ፡ የሚሆን ፡ የመልክቸውም ፡
 ደም ፡ ግባት ፡ በዚህ ፡ ዓለም ፡ ጠሬ ፡ ነውና ፡ የእ
 ግዚአብሔርን ፡ ሕግ ፡ የዘነጉ ፡ ሰዎች ፡ መመር
 መሪያቸው ፡ እንጂ ፡ ወርቃቸው ፡ አይጠቅማቸ
 ውም ፡ ልብሻቸውንም ፡ ብል ፡ ይበላዋል ።

፲፮፤ የስንዴውንና ፡ የገብሱንም ፡ ድልብ ፡ ፈጽሞ ፡
 ነቀዝ ፡ ይበላዋል ፡ ሁሉም ፡ ትናንትና ፡ እንዳለ
 ራችቱ ፡ ቀን ፡ ያልፋል ፡ ከፍ ፡ የወጣ ፡ ቃልም ፡
 እንዳይመለስ ፡ የኃጢአተኞች ፡ ሰዎች ፡ ገንዘ
 ብም ፡ እንደሱ ፡ ነው ፡ ያማረ ፡ አደደራቸውም ፡
 እንደሚያልፍ ፡ ጥላ ፡ ነው ፡ የኃጢአተኞች ፡
 ሰዎች ፡ ገንዘባቸው ፡ በእግዚአብሔር ፡ ፊት ፡
 እንደ ፡ ውሰት ፡ ልብስ ፡ ነው ።

፲፯፤ ለድኃ ፡ አየራሩ ፡ ከብረዋልና ፡ የጠም ፡ አዳሪም
 ችንና ፡ አናት ፡ አባቱ ፡ የሞቱበት ፡ ልጅ ፡ ፍር
 ድን ፡ ይሰማሉና ፡ ደጋግ ፡ ሰዎች ፡ ግን ፡ በከ
 ብሩ ፡ እግዚአብሔር ፡ ቸል ፡ አይላቸውም ፡ ከቤ
 ታቸው ፡ ልጆች ፡ ቸል ፡ ሳይሉ ፡ ለሰደተኛው ፡
 ለጠም ፡ አዳሪው ፡ ይሰጡ ፡ ዘንድ ፡ እግዚአብ
 ሔር ፡ ከሰጣቸው ፡ ልብስ ፡ ለተራቆቱ ፡ እያለ
 በሱ ፡ ያከብረዋልና ፡ እግዚአብሔር ፡ አይላቸ
 ሱም ።

፲፰፤ የታመኑ ፡ ሰዎችን ፡ ፍርድ ፡ አያደሉም ፡ የምን
 ደኞችንም ፡ ደመወዝ ፡ አያሰድሩም ፡ የእግዚአ
 ብሔር ፡ ነገር ፡ አፉ ፡ ሁለት ፡ እንደ ፡ ሆነ ፡ ሰይፍ ፡
 አውነት ፡ ነውና ፡ የከበረ ፡ ነውና ፡ በወራቶቻ
 ቸው ፡ ቅጥር ፡ በሚዘናቸው ፡ ልክ ፡ በደልን ፡
 አያደርጉም ።

ምዕራፍ ፡ ፳፮ ።

፲፱፤ ደሆች ፡ ግን ፡ ዳግመኛ ፡ በመኝታቸው ፡ ያስ
 ባሉ ፡ ባለ ፡ ጠጎች ፡ በይቀበሏቸው ፡ ግን ፡ ልም
 ላሚ ፡ እንደሌለው ፡ እንደ ፡ ደረቅ ፡ እንጨት ፡
 ይሆናሉ ፡ ርጥበትም ፡ ከሌለ ፡ ዘንድ ፡ ሥር ፡ አይ
 ለመልምም ፡ ሥርም ፡ ከሌለ ፡ ቅጠሉ ፡ አይለመ
 ልምም ።

፳፩፤ ቅጠል ፡ ለፍሬ ፡ ጌጥ ፡ ለሚሆን ፡ አበባ ፡ ያገለግ
 ላልና ፡ ቅጠሉ ፡ ከልለመለመ ፡ ፍሬ ፡ አያራራም ፡
 የሰው ፡ ፍጻሜው ፡ ሃይማኖት ፡ ነውና ፡ ሃይማ
 ኖት ፡ ለሌለው ፡ ሰው ፡ ምግባር ፡ የለውም ።

፳፪፤ ሃይማኖትን ፡ ከጸና ፡ ምግባርን ፡ ሠራ ፡ እግዚአ
 ብሔርም ፡ አውነትን ፡ የቀና ፡ ሥራን ፡ በሚሠራ ፡
 ሰው ፡ ደስ ፡ ይላዋል ።

፱፤ ለለመነውም ፡ ሰው ፡ የልመናውን ፡ ያንደቡቱ
 ንም ፡ ዋጋ ፡ ይሰጠዋል ፡ እውነተኛውንም ፡ ሰው ፡
 ስለ ፡ ሠራው ፡ እውነተኛ ፡ ሥራው ፡ አይበድ
 ለውም ።

፳፤ እግዚአብሔር ፡ እውነተኛ ፡ ነውና ፡ እውነት ፡
 ነገርን ፡ ወደ ሌላ ፡ ኃጢአተኛውን ፡ ሰው ፡ ስለ ፡
 ሠራው ፡ ሥራ ፡ ክፋት ፡ ያለ ፡ ንስሐ ፡ አያጸድቀ
 ውም ፡ ምድርና ፡ ሰማይን ፡ የሚገዝ ፡ ስለ ፡ ሆነ ፡
 የሰውም ፡ ሁሉ ፡ ነፍስ ፡ በሥልጣኑ ፡ ተይዟ
 ልና ፡ በፍርድ ፡ ጊዜ ፡ ከድኃው ፡ ለባለጠጋው ፡
 አያደለምና ፡ ያለ ፡ ንስሐ ፡ አያጸድቀውም ።

ምዕራፍ ፡ ፳፯ ።

፩፤ ዓለሙን ፡ ሁሉ ፡ ከሌለ ፡ መኖር ፡ ወደ ፡ መኖር ፡
 አምጥቶ ፡ ፈጠረ ፡ ከረብቶችንና ፡ ተራሮችንም ፡
 ፈጽሞ ፡ አዘጋጀ ፡ ምድርንም ፡ በውኃ ፡ ላይ ፡
 አጸናት ፡ በሕርም ፡ እንዳትነዋወጥ ፡ ባሸዋ ፡ ወሰ
 ናት ፡ እግዚአብሔር ፡ በመጀመሪያ ፡ ቃሉ ፡ ብር
 ሃን ፡ ይፈጠር ፡ ብሏልና ።

፪፤ ይህ ፡ ዓለም ፡ በጨለማ ፡ ተሸፍኖ ፡ ሰለ ፡ ብርሃን ፡
 ተፈጠረ ፡ እግዚአብሔር ፡ ፍጥረቱን ፡ ሁሉ ፡
 ፈጠረ ፡ ይኸንንም ፡ ዓለም ፡ አዘጋጀ ፡ በሚገ
 ባም ፡ በሚቀናም ፡ ገንዘብ ፡ ይችን ፡ ዓለም ፡ አጸ
 ናት ፡ ምሽት ፡ ጨለማ ፡ ይሁን ፡ አለ ።

፫፤ ዳግመኛም ፡ እግዚአብሔር ፡ ብርሃን ፡ ይፈጠር ፡
 አለ ፡ ነጋ ፡ ብርሃንም ፡ ሆነ ፡ የላይኛውንም ፡ ውኃ ፡
 ወደ ፡ ሰማይ ፡ ከፍ ፡ ከፍ ፡ አደረገው ።

፬፤ እንደ ፡ ድንኳንም ፡ ዘረጋው ፡ በነፋስም ፡ አጸ
 ናው ፡ የታችኛውንም ፡ ውኃ ፡ በጉድጓድ ፡
 ውስጥ ፡ አኖረው ።

፭፤ የባሕሩንም ፡ ቀፍ ፡ ባሸዋ ፡ ዘጋው ፡ በውኃ
 ውም ፡ እንዳይሰጥሙ ፡ በሥልጣኑ ፡ አጸናቸው ፡
 እንስሳትንና ፡ አራዊትንም ፡ በውስጡ ፡ አኖ
 ሬቸው ፡ ታላላቆች ፡ አውሬዎች ፡ የሆኑ ፡ ሌዋ
 ታንና ፡ ብሔሞትንም ፡ በውስጡ ፡ አኖራቸው ፡
 ቀፍጥር ፡ የሌላቸው ፡ የሚታዩት ፡ የማይታዩት ፡
 አውሬዎችንም ፡ በውስጡ ፡ አኖራቸው ።

፮፤ በምስተኛው ፡ ቀን ፡ እግዚአብሔር ፡ በምድር ፡
 ላይ ፡ አትክልትን ፡ ሥሩን ፡ ሁሉ ፡ እንጨቶች
 ንም ፡ በየወገናቸው ፡ የሚያፈሩ ፡ ፍሬዎችንም ፡
 ሊያዩት ፡ ያማረ ፡ የደገንነት ፡ እንጨትንም ፡
 ፈጠረ ።

፯፤ ሊያዩትም ፡ ያማረ ፡ ሊበሉትም ፡ የጣፈጠ ፡ የደ
 ገንነት ፡ እንጨትንም ፡ ፈጠረ ፡ ሣርንም ፡ ዘሩ ፡
 ከውስጡ ፡ የሚገኝ ፡ ተክልንም ፡ ሁሉ ፡ ለወፎ
 ችና ፡ ለከብቶች ፡ ላውሬዎችም ፡ መብል ፡ ሊሆን ፡
 ፈጠረ ፡ ለፈጠረውም ፡ ሁሉ ፡ ምግብን ፡ ሰጠ ።

፰፤ መሸ ፡ ነጋ ፡ በራተኛዬቱም ፡ ቀን ፡ ጠፈር ፡ በሚ
 ባል ፡ ሰማይ ፡ ብርሃን ፡ ይፈጠር ፡ አለ ፡ እግዚአ
 ብሔር ፡ ጨረቃና ፡ ፀሐይን ፡ ከዋክብትንም ፡
 ፈጥሮ ፡ በዚህ ፡ ዓለም ፡ ያበሩ ፡ ዘንድ ፡ መዓል
 ትና ፡ ሌሊትንም ፡ ይመግቧቸው ፡ ዘንድ ፡ ጠፈር ፡
 በሚባል ፡ ሰማይ ፡ አኖራቸው ።

፱፤ ከዚህ ፡ በኋላ ፡ ጨረቃና ፡ ፀሐይ ፡ ከዋክብትም ፡

በሌሊትና ፡ በመዓልትም ፡ ተፈራረቁ ።
 ባምስተኛዬቱም ፡ ቀን ፡ እግዚአብሔር ፡ በውኃ ፡ ፲፤
 ውስጥ ፡ የሚኖሩ ፡ እንስሳና ፡ አውሬዎችን ፡
 ሁሉ ፡ በሰማይ ፡ ላይ ፡ የሚበሩ ፡ ወፎችንም ፡
 ሁሉ ፡ የሚታዩውንና ፡ የማይታዩውን ፡ ሁሉ ፡
 ይኸንን ፡ ሁሉ ፡ ፈጠረ ።

በስድስተኛዬቱም ፡ ቀን ፡ ከብቶችንና ፡ አውሬ ፲፩፤
 ዎችን ፡ ሌሎችንም ፡ ፈጠረ ፡ ሁሉንም ፡ ፈጥሮ ፡
 አዘጋጅቶ ፡ አዳምን ፡ በምሳሌውና ፡ በመልኩ ፡
 ፈጠረው ።

የፈጠራቸው ፡ እንስሳትና ፡ አውሬዎችን ፡ ሁሉ ፡ ፲፪፤
 ይነግሥባቸው ፡ ዘንድ ፡ ሰጠው ፡ ዳግመኛም ፡
 እንስሳትንና ፡ አራዊትን ፡ ሁሉ ፡ ዳግመኛንም ፡
 ሁሉ ፡ በባሕር ፡ ያሉ ፡ ሌዋታንና ፡ ብሔሞትንም ።

በዚህ ፡ ዓለም ፡ የሚኖሩ ፡ ላሞችን ፡ ሁሉና ፡ ፲፫፤
 በጎችንም ፡ የማይታዩውንና ፡ የሚታዩውን ፡
 እንስሳ ፡ ሰጠው ።

በምሳሌውና ፡ በመልኩ ፡ የፈጠረው ፡ አዳም ፲፬፤
 ንም ፡ በገነት ፡ አኖረው ፡ ይበላ ፡ ዘንድ ፡ ተክል
 ንም ፡ ይከተኑት ፡ ዘንድ ፡ በዚያም ፡ እግዚአ
 ብሔርን ፡ ያመሰግነው ፡ ዘንድ ።

ትእዛዙንም ፡ እንዳያፈርስ ፡ ከዚህ ፡ ከዕፁ ፡ በለስ ፡ ፲፭፤
 በባላችሁበት ፡ ጊዜ ፡ ሞትን ፡ ትሞታላችሁ ፡
 ብሏልና ።

ሞትን ፡ ከሚያመጣ ፡ ክፉና ፡ በጎን ፡ ልብ ፡ ከሚያ ፲፮፤
 ስደርግ ፡ ሞትን ፡ ከሚያመጣ ፡ ከዕፁ ፡ በለስም ፡
 እንዳይበላ ፡ አዘዘው ።

እናታችን ፡ ሌዋን ፡ በእባብ ፡ ማሳት ፡ ተሸንግላ ፡ ፲፯፤
 ከዚያ ፡ ከዕፁ ፡ በለስ ፡ በልታ ፡ ላባታችን ፡ ለአ
 ዳም ፡ ሰጠችው ።

አዳምም ፡ ከዚያ ፡ ከዕፁ ፡ በለስ ፡ በልቶ ፡ በልጆ ፲፰፤
 ቼና ፡ በራሱ ፡ ሞትን ፡ አመጣ ።

ትእዛዙን ፡ አፍርሷልና ፡ እግዚአብሔር ፡ ከርሷ ፡ ፲፱፤
 አትብላ ፡ ብሎ ፡ ከዘዘው ፡ ከዚያም ፡ ከዕፁ ፡ በለስ ፡
 በልቷልና ፡ እግዚአብሔር ፡ በአባታችን ፡ በአ
 ዳም ፡ ተቋጣ ፡ ከገነትም ፡ አስወጥቶ ፡ ሰደደው ፡

ያርሳት ፡ ዘንድ ፡ ጽሮ ፡ ግሮም ፡ የድካሙን ፡
 ዋጋ ፡ ይበላ ፡ ዘንድ ፡ ተእዛዙን ፡ በፈረሰ ፡ ጊዜ ፡
 ስለሰ ፡ የረገማት ፡ አሚክላና ፡ አሾህን ፡ የምታ
 በቅል ፡ ያችንም ፡ ምድር ፡ ሰጠው ።

እግዚአብሔርም ፡ ወደዚች ፡ ምድር ፡ ባወጣው ፡ ፳፻፲፱፤
 ጊዜ ፡ አዳም ፡ ወደ ፡ ፍጹም ፡ ግዘን ፡ ተመለሰ ፡
 ምድርንም ፡ ያርሳት ፡ ዘንድ ፡ ጽሮ ፡ ግሮም ፡
 በድካምና ፡ በትዕግልትም ፡ ይበላ ፡ ጀመር ።

ምዕራፍ ፡ ፳፰ ።

ልጆቹም ፡ በዝተው ፡ ከኖሩ ፡ በኋላ ፡ ከነርሳ ፩፤
 ቸው ፡ እግዚአብሔርን ፡ የሚያመሰግኑት ፡ የሚ
 ያከብሩት ፡ ተእዛዙንም ፡ የማያፈርሱ ፡ ነበሩ ።

የተደረገውን ፡ እንግዳህም ፡ የሚደረገውን ፡ ፪፤
 የሚናገሩ ፡ ነቢያት ፡ ነበሩ ፡ ከልጆቹም ፡ ሐሰት ፡
 የሚናገሩ ፡ ሰውንም ፡ የሚበድሉ ፡ ኃጢአተ
 ኞች ፡ ነበሩ ፡ የአዳም ፡ የበክር ፡ ልጁ ፡ ቃዩል ፡
 ክፉ ፡ ሆነ ፡ ወንድሙ ፡ አሌልንም ፡ ገደለው ።

፫፤ ወንድሙን ፡ አቤልን ፡ ስለ ፡ ገደለ ፡ እግዚአብሔር ፡ በቃዩል ፡ ፍርድን ፡ ፈረደ ፡ ደሙንም ፡ ስለ ፡ ጠጣች ፡ እግዚአብሔር ፡ ምድርን ፡ ተቋጣች ።

፬፤ እግዚአብሔርም ፡ ቃዩልን ፡ ወንድምሀ ፡ አቤል ፡ ወደሁት ፡ አለ ፡ አለው ፡ ቃዩልም ፡ በልቡ ፡ ትዕቢት ፡ የወንድሜ ፡ የአቤል ፡ ጠባቂ ፡ እኔ ፡ ነኝን ፡ አለ ።

፭፤ አቤል ፡ ንጹሕ ፡ ሰውን ፡ ሆነ ፡ ቃዩል ፡ ግን ፡ ደግ ፡ ሰው ፡ ወንድሙ ፡ አቤልን ፡ በመግደል ፡ ኃጢአተኛን ፡ ሆነ ።

፮፤ ዳግመኛ ፡ ደግ ፡ ልጅ ፡ ሴት ፡ ተወለደ ፡ አዳም ፡ ስድሳ ፡ ልጆችን ፡ ወለደ ፡ ከነሳቸው ፡ ደጋጎች ፡ ሰዎች ፡ ክፉዎች ፡ ሰዎች ፡ አሉ ።

፯፤ ከነሳቸውም ፡ ደጋጎች ፡ ሰዎች ፡ አሉ ፡ ነቢያት ፡ የሆኑ ፡ ከዳተኞችና ፡ ኃጢአተኞች ፡ የሆኑ ፡ ሰዎችም ፡ አሉ ።

፰፤ ደጋግ ፡ ሰዎች ፡ የሆኑ ፡ የአባታቸው ፡ የአዳምን ፡ ፈቃድ ፡ ከአዳም ፡ ጀምሮ ፡ የእግዚአብሔርን ፡ ሕግ ፡ አስከ ፡ ጠበቃ ፡ ደግ ፡ ሰው ፡ አስከሚሆን ፡ እስከ ፡ ፍኅ ፡ ድረስ ፡ ለልጁ ፡ ለሴት ፡ የነገረውንም ፡ ሁሉ ፡ የሚፈጽሙ ፡ የተመረቁ ፡ ሰዎች ፡ አሉ ።

፱፤ እሱም ፡ ለልጆቹ ፡ የእግዚአብሔርን ፡ ሕግ ፡ አስጠበቃቸው ፡ የእግዚአብሔርን ፡ ሕግ ፡ እንዳያፈርሱ ፡ አባታቸው ፡ ፍኅ ፡ እንደ ፡ ነገራቸው ፡ እነሳቸውም ፡ ለልጆቻቸው ፡ ይነግሩ ፡ ዘንድ ፡ የእግዚአብሔርንም ፡ ሕግ ፡ ይጠብቁ ፡ ዘንድ ፡ ጠብቁ ፡ አላቸው ።

፲፩፤ እነሳቸውም ፡ ከነሳቸው ፡ በኋላ ፡ ለተወለዱ ፡ ሰዎች ፡ ለልጆቻቸው ፡ እያስተማሯቸው ፡ ፍኅ ።

፲፪፤ ሰይጣን ፡ ግን ፡ አባቶቻቸውን ፡ ለመቃብር ፡ በደረሰ ፡ ሥጦል ፡ በለባቸው ፡ ጣዖታት ፡ አድሮ ፡ እሹ ፡ የሚሉትን ፡ ሰዎች ፡ ድል ፡ ነጥቆ ፡ ሲናገራቸው ፡ ፍረ ፡ እነሳቸውም ፡ የኃጢአት ፡ መምር ፡ የሚሆን ፡ ዲያብሎስ ፡ ያዘዘቸውን ፡ ሁሉ ፡ ሲያደርጉ ።

፲፫፤ የእግዚአብሔርን ፡ ፈቃድ ፡ የሚፈጽም ፡ ደግ ፡ ሰው ፡ አብርሃም ፡ አስከነሣ ፡ ድረስ ፡ እንደ ፡ ሥርዓታቸው ፡ ጣዖታቱንም ፡ ሲያመልከው ፡ ፍኅ ።

፲፬፤ ከዘመዶቹ ፡ ተለይቶ ፡ አስቀድሞ ፡ በሕጉ ፡ ጸንቶ ፡ ፍራልና ፡ እግዚአብሔርም ፡ በነፋስና ፡ በአሳት ፡ አድሮ ፡ ከርሱ ፡ ጋራ ፡ መሐላን ፡ ተማግለ ።

፲፭፤ ለሱ ፡ ምድረ ፡ ርስትን ፡ ይሰጠው ፡ ዘንድ ፡ ለልጆቹም ፡ አስከ ፡ ዘላለሙ ፡ ድረስ ፡ ይሰጣቸው ፡ ዘንድ ፡ እግዚአብሔር ፡ ማለለት ።

፲፮፤ ያባቱ ፡ የአብርሃምን ፡ ርስት ፡ ይሰጠው ፡ ዘንድ ፡ ለይስሐቅም ፡ አንደሱ ፡ ማለለት ፡ ያባቱ ፡ የይስሐቅን ፡ ርስት ፡ ይሰጠው ፡ ዘንድ ፡ ለያዕቆብም ፡ ማለለት ፡ አንደ ፡ ይስሐቅ ፡ ማለለት ።

፲፯፤ ከነሳቸውም ፡ በኋላ ፡ ከያዕቆብ ፡ የተወለዱ ፡ ልጆቻቸውን ፡ ከሥራ ፡ ሁለቱ ፡ ነገደ ፡ እስራኤል ፡ ለይቶ ፡ ከሆናትንና ፡ ነገሥታትን ፡ አደረጋቸው ፡ ብዙ ፡ ፈጽማችሁም ፡ የብዙ ፡ ብዙ ፡

ሁኑ ፡ ብሎ ፡ መረቃቸው ።

የአባቶቻቸውንም ፡ ርስት ፡ ሰጣቸው ፡ ነገር ፡ ፲፯፤

ግን ፡ እየመገባቸው ፡ እየወደዳቸው ፡ እግዚአብሔርን ፡ ማሳዘን ፡ በሁሉም ፡ አልተወጡም ።

ባጠፋቸውም ፡ ጊዜ ፡ ያን ፡ ጊዜ ፡ በአምልኮ ፡ ፲፰፤

ይፈልጉታል ፡ ከኃጢአትም ፡ ተመልሰው ፡ ወደ ፡ እግዚአብሔር ፡ ይሄዳሉ ፡ ይወዳቸዋልና ፡ እግዚአብሔርም ፡ ይቅር ፡ ይላቸዋል ።

የፈጠረውን ፡ ሁሉ ፡ ፈርቶ ፡ ይቅር ፡ ይላልና ፡ ፲፱፤

የሚወዳቸውም ፡ ስለ ፡ አባቶቻቸው ፡ ሥራ ፡ ነው ፡ እንጂ ፡ ስለ ፡ ራሳቸው ፡ ሥራ ፡ አይደለም ።

የተራበች ፡ ሰውነትን ፡ ያጠግብ ፡ ዘንድ ፡ በበረከትም ፡ ቀኝ ፡ እጁን ፡ ይዘረጋል ፡ ለምግብ ፡ እህልን ፡ ያበዛ ፡ ዘንድ ፡ ይቅር ፡ ለማለትም ፡ ዓይኑን ፡ ይገልጣል ።

ለቀራዎች ፡ ጫጩቶች ፡ ለሚለምኑት ፡ ለአውራጃዎችም ፡ ምግብ ፡ ይሰጣቸዋል ፡ ወደርሱ ፡ በጮሁ ፡ ጊዜ ፡ የእስራኤል ፡ ልጆች ፡ ከጊዜው ፡ ከዘገዩት ፡ ጠላቶቻቸው ፡ እጅ ፡ ያደናቸዋል ።

ያሳዘኑት ፡ ዘንድ ፡ ዳግመኛም ፡ ወደ ፡ ኃጢአት ፡ ይመለሳሉ ፡ አርሱም ፡ በዙሪያቸው ፡ ያሉ ፡ ጠላቶቻቸውን ፡ አሕዛብን ፡ ያስነሣባቸዋል ፡ ያጠፋቸዋል ፡ ይገደሳቸዋል ፡ ይማርኳቸዋል ።

ዳግመኛም ፡ በልቅሶና ፡ በኑዝን ፡ ወደ ፡ እግዚአብሔር ፡ ይጮኻሉ ፡ እሱም ፡ ረዳትን ፡ ልኮ ፡ በነቢያት ፡ እጅ ፡ እነሳቸውን ፡ ያዳነበት ፡ ጊዜ ፡ አለ ።

በመሳፍንትም ፡ እጅ ፡ ያዳነበት ፡ ጊዜ ፡ አለ ፡ እግዚአብሔርም ፡ ባሳዘኑት ፡ ጊዜ ፡ ጠላቶቻቸው ፡ አስገበሯቸው ፡ ማረኳቸው ።

ዳዊትም ፡ ተነሥቶ ፡ ከኢሎፍላውያን ፡ እጅ ፡ አዳናቸው ፡ ዳግመኛም ፡ እግዚአብሔርን ፡ አሳዘኑት ፡ እግዚአብሔርም ፡ የሚያስጨንቃቸው ፡ አሕዛብን ፡ አስነሣባቸው ።

በየጭታሁም ፡ እጅ ፡ እነሳቸውን ፡ ያዳነበት ፡ ጊዜ ፡ አለ ፡ ዳግመኛም ፡ በመከራቸው ፡ ጊዜ ፡ ያዳናቸው ፡ እግዚአብሔርን ፡ ዘንጎት ። እግዚአብሔር ፡ ፍዳውን ፡ አምጥቶባቸዋልና ፡ ክፉ ፡ የሆኑ ፡ መከራ ፡ የሚያጸኑባቸውን ፡ ፈጽመውም ፡ የሚማርኳቸውን ፡ ጠላቶችን ፡ ያስነሣባቸዋል ።

በመከራ ፡ በተጨማሪ ፡ ጊዜ ፡ ተይዘውም ፡ ዳግመኛ ፡ ወደሱ ፡ ጮሁ ፡ እሱም ፡ በጊዜም ፡ እጅ ፡ አዳናቸው ፡ ዳግመኛም ፡ በእጃቸው ፡ ሥራ ፡ እግዚአብሔርን ፡ አሳዘኑት ።

እሱም ፡ ዳግመኛ ፡ መከራ ፡ የሚያጸኑባቸውን ፡ አሕዛብ ፡ አስነሣባቸው ፡ ተመልሰውም ፡ ወደ ፡ እግዚአብሔር ፡ አለቀሱ ፡ ጮሁ ።

ዳግመኛም ፡ በሰምሶን ፡ እጅ ፡ ከአሕዛብ ፡ አዳናቸው ፡ ከመከራውም ፡ ጥቂት ፡ አረፉ ። በቀደመውም ፡ ኃጢአታቸው ፡ እግዚአብሔርን ፡ ያሳዘኑት ፡ ዘንድ ፡ ተነሡ ።

እሱም ፡ ዳግመኛ ፡ የሚያስጨንቃቸው ፡ ሌሎች ፡ አሕዛብን ፡ አስነሣባቸው ፡ ዳግመኛም ፡ ረዳትን ፡ ይሰድላቸው ፡ ዘንድ ፡ ወደ ፡ እግዚአብሔር ፡

ጮሁ ፡ አለቀሱ ፡ በባርቅና ፡ በዲቦራም ፡ እጅ ፡
 ከአሕዛብ ፡ አዳናቸው ።
 ፴፩፤ ዳግመኛ ፡ እግዚአብሔርን ፡ እያመለከት ፡
 ጥቂት ፡ ወራት ፡ የሩ ፡ ዳግመኛም ፡ በቀደመው ፡
 ኃጢአታቸው ፡ እግዚአብሔርን ፡ ዘነጉት ፡ አሳ
 ዘነጉት ።
 ፴፪፤ እሱም ፡ የሚያስጨንቋቸው ፡ ሌሎች ፡ አሕዛ
 ብን ፡ አስነሣባቸው ፡ ዳግመኛም ፡ በዮዲት ፡
 እጅ ፡ አዳናቸው ፡ ዳግመኛም ፡ ጥቂት ፡ ወራት ፡
 ተቀምጠው ፡ እንደ ፡ ቀደመው ፡ እግዚአብ
 ሔርን ፡ በኃጢአታቸው ፡ ያሳዘኑት ፡ ዘንድ ፡
 ተነሡ ።
 ፴፫፤ እሱም ፡ የሚገዟቸው ፡ አሕዛብን ፡ አስነሣባቸው ፡
 እነሳቸውም ፡ ወደ ፡ እግዚአብሔር ፡ ጮሁ ፡ አለ
 ቀሱ ፡ የይሁዳን ፡ አገር ፡ ይወጋ ፡ ዘንድ ፡ የመጣ ፡
 አርበኛ ፡ የሆነ ፡ አቤሚሌክን ፡ ራሱን ፡ መትቶ
 ታልና ።
 ፴፬፤ በዙሪያው ፡ ባሉ ፡ በልጆቹና ፡ በማታትዩም ፡
 እጅ ፡ አዳናቸው ፡ ያም ፡ አርበኛ ፡ በሞተ ፡ ጊዜ ፡
 ሠራዊቱ ፡ ሸሹ ፡ ተበተኑ ፡ የእስራኤልም ፡
 ልጆች ፡ እስከ ፡ ኢያቦቀ ፡ ድረስ ፡ ተከትለው ፡
 ወገቸው ፡ ከነሳቸውም ፡ አንድ ፡ ሰውን ፡ ስንኳ ፡
 አለስቀሩም ።
 ፴፭፤ ከዚህ ፡ በኋላ ፡ ጥቂት ፡ ቁይተው ፡ እግዚአብሔ
 ርን ፡ ያሳዘኑት ፡ ዘንድ ፡ ተነሡ ፡ እሱም ፡ የሚገዟ
 ቸው ፡ አሕዛብን ፡ አስነሣባቸው ፡ ዳግመኛም ፡ ፈጽ
 መው ፡ ወደ ፡ እግዚአብሔር ፡ ጮሁ ፡ እግዚአ
 ብሔርን ፡ ሁለጊዜ ፡ አሳዘነው ታልና ፡ ሕጉንም ፡
 አፍርሰዋልና ፡ እግዚአብሔርም ፡ ጩኸታቸ
 ውንና ፡ ልቅሷቸውን ፡ ቸል ፡ አለ ።
 ፴፮፤ ማርከውም ፡ ከከህናቶቻቸው ፡ ጋራ ፡ ወደባቢ
 ሎን ፡ ሰዎች ፡ አገር ፡ ወሰዷቸው ።
 ፴፯፤ ከዚያም ፡ ኃጢአትን ፡ እየሠሩ ፡ ጣዖትንም ፡
 እያመለከቱ ፡ ከዳተኞች ፡ የሆኑ ፡ የእስራኤል ፡
 ልጆች ፡ እግዚአብሔርን ፡ ማሳዘን ፡ አልተወጡም ።
 ፴፰፤ እግዚአብሔር ፡ በዚያ ፡ በኃጢአታቸው ፡ አንድ ፡
 ጊዜ ፡ ያጠፋቸው ፡ ዘንድ ፡ ተቁጣ ፡ ሐማ ፡ በን
 ጉሠ ፡ ማጥን ፡ እልፍ ፡ ወርቅን ፡ አግብቶ ፡ በታ
 ወቀበት ፡ ቀን ፡ ያጠፋቸው ፡ ዘንድ ፡ በነገረው ፡
 ጊዜ ፡ ከሕንደኬ ፡ ጀምሮ ፡ እስከ ፡ ኢትዮጵያም ፡
 ድረስ ፡ በፋርስ ፡ አገር ፡ ልጆቻቸውን ፡ እንዳያ
 ስቀር ፡ በንጉሡ ፡ በአርጤክስስ ፡ ልቡና ፡ ቀጣን ፡
 አሳደረ ።
 ፴፱፤ እንዲህ ፡ አደረገ ፡ በንጉሡም ፡ ሥልጣን ፡ መል
 ክት ፡ የተጻፈበትን ፡ ደብዳቤ ፡ ጻፈ ፡ ወደፋር
 ስም ፡ አገር ፡ ያደርስ ፡ ዘንድ ፡ በእጁ ፡ ያለ ፡ ማጎ
 ተምን ፡ ሰጠው ።
 ፵፩፤ ንጉሥ ፡ እንዳዘዘ ፡ ሊያጠፋቸው ፡ በወደደበት ፡
 ባንዲት ፡ ቀን ፡ ያጠፋቸው ፡ ዘንድ ፡ ማጎተምን ፡
 ሰጠው ፡ ገንዘባቸው ፡ ወርቁን ፡ ብሩን ፡ ግን ፡
 ወደንጉሡ ፡ ማጥን ፡ ያገቡ ፡ ዘንድ ፡ አዘዘ ።
 ፵፪፤ የእስራኤልም ፡ ልጆች ፡ ይህንን ፡ ነገር ፡ በሰሙ ፡
 ጊዜ ፡ ወደ ፡ እግዚአብሔር ፡ ፈጽመው ፡ ጮሁ ፡
 አለቀሱ ፡ ለመርዶክዮስም ፡ ነገሩት ፡ መርዶክዮ

ስም ፡ ለአስቲር ፡ ነገራት ።
 አስቲርም ፡ ጸ.ሙ ፡ ለምኑ ፡ የእስራኤል ፡ ልጆች ፡ ፴፪፤
 ወገኖችም ፡ ሁሉ ፡ ባላችሁ በት ፡ ቦታ ፡ ወደ ፡
 እግዚአብሔር ፡ ጩሁ ፡ አለች ።
 መርዶክዮስም ፡ ማቅ ፡ ለበሰ ፡ በራሱም ፡ ትቢ ፴፫፤
 ያን ፡ ነሰነሰ ፡ የእስራኤልም ፡ ልጆች ፡ ባለብት ፡
 አገር ፡ ጸሙ ፡ ለመኑ ፡ ንስሐ ፡ ገቡ ።
 አስቲርም ፡ ፈጽማ ፡ አዘነች ፡ ንግሥትም ፡ ሁና ፡ ፴፬፤
 ማቅ ፡ ለበሰች ፡ ትቢያን ፡ ነሰነሰች ፡ ራሷንም ፡
 ተላጨች ፡ የፋርስም ፡ ንግሥታት ፡ ሸቱን ፡ እን
 ዲቀቡ ፡ ሸቱን ፡ አልተቀበችም ፡ በጥልቅ ፡ ልቡ
 ናዋም ፡ ወደ ፡ አባቶቿ ፡ ፈጣሪ ፡ ወደ ፡ እግዚአ
 ብሔር ፡ ጮኸች ፡ አለቀሰች ።
 ስለዚህም ፡ ነገር ፡ በፋርስ ፡ ንጉሥ ፡ በአርጤክ
 ስስ ፡ ዘንድ ፡ መወደድን ፡ ሰጣት ፡ ላባቶቿም ፡
 ፈጣሪ ፡ ደግ ፡ ምሳን ፡ አደረገች ።
 ሐማና ፡ ንጉሡም ፡ አስቲር ፡ ወደ ፡ አዘጋጀቸው ፡ ፴፭፤
 ምሳ ፡ ገቡ ፡ በመርዶክዮስም ፡ ያደርግ ፡ ዘንድ ፡
 እንደወደደ ፡ እግዚአብሔር ፡ በዚያ ፡ ሐማን ፡
 ፍዳውን ፡ ከፈለው ፡ በረጅም ፡ እንጨት ፡ ላይም ፡
 ሰቀሉት ።
 በፈቃዳቸው ፡ ሁሉ ፡ እንዳሉ ፡ እስራኤልን ፡ ፴፮፤
 ይተዋቸው ፡ ዘንድ ፡ እንዳያስገብሯቸውም ፡
 እንዳይቀጧቸውም ፡ እንዳይበደሏቸውም ፡ ገን
 ዘባቸውንም ፡ እንዳይወስዱባቸው ፡ የንጉሡ ፡
 ደብዳቤ ፡ ታዘዘ ።
 ንስሐ ፡ ገብተው ፡ በጮሁ ፡ ጊዜ ፡ እግዚአብሔር ፡ ፴፯፤
 እንዲህ ፡ አድርጎ ፡ እስራኤልን ፡ ይቅር ፡ ይላቸ
 ዋልና ፡ በኖሩበት ፡ በፋርስ ፡ አገር ፡ ይወዷቸው ፡
 ያከብሩዋቸው ፡ ዘንድ ፡ ነው ፡ እንጂ ፡ አገራቸ
 ውን ፡ እንዳያጠፉ ፡ ከብቶቻቸውንም ፡ እንዳይ
 ዘርፉ ፡ የንጉሥ ፡ ደብዳቤ ፡ ታዘዘ ።
 በሰዘኑትም ፡ ጊዜ ፡ የሚያስጨንቋቸው ፡ አሕ
 ዛብን ፡ ያስነሣባቸዋል ፡ ረዳታቸውን ፡ ይሰድላ
 ቸው ፡ ዘንድ ፡ መከራ ፡ ከሚያጸኑባቸው ፡ ከአ
 ሕዛብም ፡ እጅ ፡ ያድናቸው ፡ ዘንድ ፡ የዚያን ፡ ፴፰፤
 ጊዜ ፡ ፈጽመው ፡ ያለቅሳሉ ፡ ይጮኻሉ ።

ምዕራፍ ፡ ፳፱ ።

የግብጽም ፡ ሰዎች ፡ የእስራኤልን ፡ ልጆች ፡ ፩፤
 በጭንቅ ፡ ጡብ ፡ በማሠራት ፡ በሠሯቸውም ፡
 ጊዜ ፡ ሥራውን ፡ ሁሉ ፡ ያለገለበም ፡ ጭቃ ፡
 በመርገዋ ፡ ጡብንም ፡ በመተኮስ ፡ በስጨንቋ
 ቸው ፡ ጊዜ ።
 ሠራዎችን ፡ የሚያፋጥኑ ፡ አለቆችንም ፡ በነርሳ
 ቸው ፡ ሾመው ፡ በሠሯቸውም ፡ ጊዜ ፡ የግብጽን ፡ ፪፤
 ጡብ ፡ ሁሉ ፡ ከመሥራት ፡ ያድናቸው ፡ ዘንድ ፡
 ወደ ፡ እግዚአብሔር ፡ ጮሁ ።
 የዚያን ፡ ጊዜ ፡ የሚረዷቸው ፡ አርገና ፡ ሙሴን ፡ ፫፤
 ሰደደላቸው ፡ ከፈርዖን ፡ አገዛዝ ፡ ቤት ፡ ወገኖ
 ቸን ፡ ያወጡ ፡ ዘንድ ፡ እግዚአብሔር ፡ ልኳቸዋ
 ልና ፡ ከጡብም ፡ ሥራ ፡ አዳኛቸው ፡ እንዳይዘዙ ፡
 ለእግዚአብሔርም ፡ በምድረ ፡ በዳ ፡ መሥዋ
 ዕት ፡ እንዳይሠዉ ፡ በትዕቢቱ ፡ እስራኤልን ፡

መጽሐፈ ፡ መቃብያን ፡ ቀዳማዊ ። ፳፱ ፡ ፴ ፡

፳፻፳፪

ግሰናቡት ፡ አምቤ ፡ ስላሉ ፡ ወገኖቹን ፡ እስራኤልን ፡ ከግብጽ ፡ ንጉሥ ፡ ከፈርዖን ፡ አገዛዝ ፡ ቤት ፡ የወጣቸው ፡ ዘንድ ፡ እግዚአብሔር ፡ ልኳቸው ፡ ልና ፡ አዳኛቸው ።

፩፤ እግዚአብሔር ፡ ትዕቢተኞችን ፡ ቸል ፡ ይላቸው ፡ ፈርዖንንም ፡ ስለ ፡ ትዕቢቱ ፡ ከሠራዊቱ ፡ ጋራ ፡ በኤርትራ ፡ በሕር ፡ አሰጠመው ።

፪፤ መኳንንትና ፡ ነገሥታት ፡ ሲሆኑ ፡ የእግዚአብሔርን ፡ ቃል ፡ ቸል ፡ የሚሉ ፡ ፈቃዱንም ፡ ይፈጽሙለት ፡ ዘንድ ፡ በቡንም ፡ ነገር ፡ ለሚያገለግሉ ፡ ሰዎች ፡ ደግሟቸውን ፡ ይሰጧቸው ፡ ዘንድ ፡ ገናና ፡ ስሙንም ፡ ያከብሩ ፡ ዘንድ ፡ በሾማቸው ፡ በነገሣቸው ፡ መንግሥት ፡ ሁሉ ፡ በጎ ፡ ሥራ ፡ ያልወሩትን ፡ እንደሱ ፡ ያጠፋቸዋል ።

፫፤ ሁሉን ፡ የሚገዛ ፡ እግዚአብሔር ፡ መንግሥቱን ፡ ቢያቀኑ ፡ ግን ፡ መንግሥታቸውን ፡ አቀናላቸው ለው ፡ አለ ።

፬፤ በጎ ፡ ሥራ ፡ ሥሩልኝ ፡ እኔም ፡ በጎ ፡ ሥራ ፡ እሠራላችኋለሁ ፡ ሕይወት ፡ ጠብቀው ፡ እኔም ፡ ሰውነታችሁን ፡ እጠብቃችኋለሁ ፡ በእኔ ፡ ጸንታችሁ ፡ ኑሩ ፡ እኔም ፡ እንደ ፡ ልቡናችሁ ፡ ቅንነትን ፡ አሳድራባችሁ ፡ እናራለሁ ።

፭፤ እኔን ፡ ውደዱ ፡ እኔም ፡ ደግንነታችሁን ፡ እወዳለሁ ፡ ወደኔ ፡ ተጠጉ ፡ እኔም ፡ አድናችኋለሁ ።

፮፤ ሁሉን ፡ የሚገዛ ፡ እግዚአብሔር ፡ በኔ ፡ እመኑ ፡ እኔም ፡ ከመከራው ፡ አድናችኋለሁ ፡ አለ ።

፯፤ ባጠገብ ፡ ባጠገብ ፡ አትኑሩ ፡ ሁሉን ፡ የሚገዛ ፡ እግዚአብሔር ፡ የቀና ፡ ሥራን ፡ ይወዳልና ፡ እናንተ ፡ ወደኔ ፡ ቅረቡ ፡ እኔም ፡ ወደናንተ ፡ አቀርባለሁ ፡ አለ ፡ ኃጢአተኞች ፡ ከዳተኞች ፡ የምትሆኑ ፡ ሰዎች ፡ እጃችሁን ፡ ከኃጢአት ፡ አንጹ ፡ ልቡናችሁንም ፡ ከክፋት ፡ አርቁ ።

፲፩፤ እኔም ፡ ቍጣየን ፡ ከናንተ ፡ አርቃለሁ ፡ በቸርነትና ፡ በይቅርታም ፡ እመለስላችኋለሁ ።

፲፪፤ በደልን ፡ የሚሠሩ ፡ ወንጀለኞች ፡ ጠላቶችንም ፡ ከናንተ ፡ አርቃለሁ ፡ በሪያዬ ፡ ዳዊትን ፡ ከተገናኙት ፡ ከጠላቶቹ ፡ ከብዙ ፡ ተንክላቸው ፡ አርበኛ ፡ ከሆነ ፡ ከጎልታዎች ፡ እጅ ፡ ይገድለውም ፡ ዘንድ ፡ ከፈለገው ፡ ከሳኦልም ፡ እጅ ፡ መንግሥቱን ፡ ይወስድ ፡ ዘንድ ፡ ከወደደ ፡ ከልጁ ፡ ከአቤሴሎም ፡ እጅ ፡ እንዳዳንኩት ።

፲፫፤ ሕይወት ፡ የሚጠብቁ ፡ ፈቃዱንም ፡ የሚፈጽሙ ፡ ሰዎችን ፡ እንደሱ ፡ አድናቸዋለሁ ፡ ክብርን ፡ አወርሳቸዋለሁ ፡ በወዲህም ፡ ዓለም ፡ በሚመጣውም ፡ ዓለም ፡ በወዲያቸው ፡ ደስ ፡ ይላቸዋል ፡ ደስ ፡ ይላቸው ፡ ዘንድ ፡ በሁሉ ፡ ላይ ፡ አነግሣቸዋለሁ ።

፲፬፤ አርሱ ፡ ሕዋን ፡ ሆኖ ፡ ሳለ ፡ ከሕፃንነቱ ፡ ጀምሮ ፡ በማረ ፡ አደኗሩ ፡ እግዚአብሔር ፡ የመረጠው ፡ ነቢዩ ፡ ሳሙኤል ፡ እንዳገለገለው ፡ በማረ ፡ አደኗራቸው ፡ እግዚአብሔርን ፡ ካገለገሉ ፡ ከከበሩ ፡ ነገሥታት ፡ ጋራ ፡ አንድ ፡ ይሆናሉ ።

፲፭፤ አገልጋይ ፡ ሽማግሌ ፡ ለሆነ ፡ ለኤሊ ፡ ይነግረው ፡ ዘንድ ፡ ነገረው ፡ በእግዚአብሔርም ፡ ማደሪያ ፡

በቤት ፡ መቅደስ ፡ ሲያገለግል ፡ የሳሙኤልም ፡ ሥራው ፡ የማረ ፡ የተወደደ ፡ ነበር ።

በእግዚአብሔር ፡ ማደሪያ ፡ በቤት ፡ መቅደስም ፡ ሲያገለግል ፡ በደገ ፡ ጊዜ ፡ ሕዝቡን ፡ ይሾም ፡ ዘንድ ፡ ነገሥታቱንም ፡ በእግዚአብሔር ፡ ፈቃድ ፡ ይቀባ ፡ ዘንድ ፡ እንዲሾም ፡ እንዲቀባ ፡ አደረገው ። እግዚአብሔር ፡ ከእስራኤል ፡ ልጆች ፡ የመረጠው ፡ ወገን ፡ ይሾም ፡ ዘንድ ፡ ወደታልና ፡ የፈጠረው ፡ የእግዚአብሔርን ፡ ፈቃድ ፡ በፈጸመ ፡ ጊዜ ፡ በእጁ ፡ ቅብኝ ፡ መንግሥትን ፡ ሰጠው ።

ሳኦልም ፡ በመንግሥቱ ፡ ሳለ ፡ እግዚአብሔር ፡ ነቢዩ ፡ ሳሙኤልን ፡ ሂደህ ፡ ከይሁዳ ፡ ወገን ፡ የተወለደ ፡ የሶሜይ ፡ ልጅ ፡ ዳዊትን ፡ ወደጄዋሉህ ፡ ቅብው ፡ አለው ።

ምዕራፍ ፡ ፴ ።

ቃሌን ፡ ስለ ፡ ተደፋፈረ ፡ አሳገናኛልና ፡ የሳኦልን ፡ ወገን ፡ ጠላሁ ።

እኔም ፡ ቸል ፡ አልኩት ፡ ሕይወት ፡ አልጠበቅምና ፡ ዳግመኛም ፡ ከወገኑ ፡ አላነግሥም ።

ሕይወት ፡ ቃሌን ፡ ሥርዓቱንም ፡ ያልጠበቁ ፡ ሰዎችም ፡ እንደሱ ፡ መንግሥቱንና ፡ ስጦታዬን ፡ አሰክ ፡ ዘለዓለሙ ፡ ድረስ ፡ ከልጆቻቸው ፡ አጠፋለሁ ።

ባገንንኳቸውም ፡ ጊዜ ፡ አላገነኑኝምና ፡ አጠፋቸዋለሁ ፡ እንጂ ፡ ዳግመኛ ፡ እንዳነግሩቸው ፡ አልመለስም ፡ በከብራቸውም ፡ አላከበሩኝምና ፡ አላገናቸውም ።

በጎ ፡ ነገርን ፡ ባደረግሁላቸው ፡ ጊዜ ፡ በጎ ፡ ነገርን ፡ አያደርጉልኝምና ፡ ይቅርም ፡ ባልኋቸው ፡ ጊዜ ፡ ይቅር ፡ አላሉኝምና ።

በሁሉም ፡ ላይ ፡ ገዥ ፡ ባደረግኋቸው ፡ ጊዜ ፡ ገዥ ፡ አላደረጉኝምና ፡ ከሁሉ ፡ ይልቅ ፡ ባከበርኋቸው ፡ ጊዜ ፡ አላከበሩኝምና ፡ ዳግመኛ ፡ አላገናቸውም ፡ አላከብራቸውም ፡ ሕይወት ፡ አልጠበቁምና ።

እኔም ፡ የሰጠኋቸውን ፡ ስጦታ ፡ ነሳኋቸው ፡ ተቁጥቼም ፡ እንደ ፡ ማልሁ ፡ መጠን ፡ የነሳኋቸውን ፡ ገንዘብ ፡ አልመለስላቸውም ፡ ሁሉን ፡ የሚገዛ ፡ እግዚአብሔር ፡ እንዲህ ፡ አለ ፡ ያከበሩኝን ፡ አከብራቸዋለሁ ፡ የወደዱኝንም ፡ እወዳቸዋለሁ ፡ አለ ።

ያላከበሩኝ ፡ ሕይወት ፡ ያልጠበቁትን ፡ ከሰጠኋቸው ፡ ስጦታ ፡ አለያቸዋለሁ ።

ሁሉን ፡ የሚገዛ ፡ እግዚአብሔር ፡ አለ ፡ የወደደኝን ፡ እወደዋለሁ ፡ ያገንኝን ፡ አገንዋለሁ ፡ አለ ።

እኔ ፡ እግዚአብሔር ፡ ሁሉን ፡ የምገዛ ፡ ነኝና ፡ በምድርና ፡ በሰማይ ፡ ከሥልጣኔ ፡ የሚያመልጥ ፡ የለም ፡ የምገድል ፡ የማድን ፡ የማሳገንና ፡ ይቅር ፡ የምል ፡ እኔ ፡ እግዚአብሔር ፡ ነኝና ።

ገናንነት ፡ ክብርም ፡ የኔ ፡ ገንዘብ ፡ ነውና ፡ የወደሁትን ፡ አከብረዋለሁ ፡ የምፈርድ ፡ ተበቅዬ ፡ የማጠፋ ፡ እኔ ፡ ነኝና ፡ የጠላሁትንም ፡ አጎ

ሰቀለዋለሁ ።
 ፲፪፣ የሚወዱኝ ፡ ስሜንም ፡ ሁለጊዜ ፡ የሚጠሩትን ፡
 ይቅር ፡ የምል ፡ እኔ ፡ ነኝና ፡ ለበለጠጋውና ፡
 ለድኃው ፡ ምግብ ፡ የምመግብ ፡ እኔ ፡ ነኝና ።
 ፲፫፣ ወርቅንና ፡ እንስሶችንም ፡ በበሕር ፡ ያሉ ፡ ዓጣ
 ምችንና ፡ አውራጃዎችን ፡ እባቦችንም ፡ እመግባ
 ለሁ ፡ እንጂ ፡ ሰውን ፡ ብቻ ፡ የምመግብ ፡ አይደ
 ለሁም ።
 ፲፬፣ አዘዎችንና ፡ ዓጣንበሪዎችን ፡ አሽከኮዎችና ፡
 ጉማራዎችን ፡ አቀስጣንም ።
 ፲፭፣ በውኃ ፡ ውስጥም ፡ የሚኖረውን ፡ ሁሉ ፡ በነፋስ ፡
 ላይ ፡ የሚበረውን ፡ ሁሉ ፡ እመግባለሁ ፡ እንጂ ፡
 ሰውን ፡ ብቻ ፡ የምመግብ ፡ አይደለሁም ፡ ይህ ፡
 ሁሉ ፡ የኔ ፡ ገንዘብ ፡ ነው ።
 ፲፮፣ በሚገባ ፡ በሚወደድም ፡ ሁሉ ፡ እኔን ፡ የሚፈ
 ልጉኝን ፡ ሁሉ ፡ የምመግብ ፡ እኔ ፡ ነኝ ።

ምዕራፍ ፡ ፴፩ ።

፩፣ ነገሥታቱም ፡ ያለኔ ፡ ፈቃድ ፡ አይነግሠውም ፡
 ጠም ፡ አዳሪዎችም ፡ በትእዛዜ ፡ ነው ፡ እንጂ ፡
 ያለ ፡ ትእዛዜ ፡ አይደሽዩም ፡ ኃይለኞችም ፡ በፈ
 ቃዴ ፡ ነው ፡ እንጂ ፡ ያለ ፡ ፈቃዴ ፡ አይበረቱም ።
 ፪፣ እኔ ፡ ለዳዊት ፡ መወደድን ፡ ለሰሎሞን ፡ ጥበብን ፡
 ሰጠሁት ፡ ለሕዝቅያስም ፡ ዘመኖችን ፡ ጨመር
 ሁለት ።
 ፫፣ የጌልያድን ፡ ዘመን ፡ አሳነሁ ፡ እኔ ፡ ለሶምሶ
 ንም ፡ ኃይልን ፡ ሰጠሁት ፡ ዳግመኛም ፡ ኃይልን ፡
 አደከምሁ ።
 ፬፣ በሪያዩ ፡ ዳዊትንም ፡ እኔ ፡ አርበኛ ፡ ከሆነ ፡ ከጌ
 ልያድ ፡ አጅ ፡ አዳንኩት ።
 ፭፣ ዳግመኛም ፡ ከንጉሠ ፡ ከሳኦል ፡ አጅ ፡ ከተከራ
 ከረውም ፡ ከሁለተኛው ፡ አርበኛ ፡ አዳንሁት ፡
 ትእዛዜንም ፡ ጠብቋልና ፡ ከሚከራከሩትም ፡
 ከሚጠሉትም ፡ ሰዎች ፡ አጅ ፡ አዳንሁት ።
 ፮፣ እኔም ፡ እሱን ፡ ወደድሁ ፡ ሕጌን ፡ የሚጠብቁ ፡
 መኳንንቱና ፡ ነገሥታቱም ፡ ሁሉ ፡ እወዳቸዋ
 ለሁ ፡ እነሳቸው ፡ ደስ ፡ አሰኝተውኛልና ፡ በጠ
 ላቶቻቸው ፡ ላይ ፡ ድል ፡ መንግትንና ፡ ኃይልን ፡
 እሰጣቸዋለሁ ።
 ፯፣ ዳግመኛም ፡ ያባቶቻቸውን ፡ ምድር ፡ ይወርሱ ፡
 ዘንድ ፡ ላባቶቻቸው ፡ የማልኩላቸውን ፡ የነ
 ጻች ፡ የበራች ፡ ምድር ፡ ርስትን ፡ እሰጣቸዋለሁ ።

ምዕራፍ ፡ ፴፪ ።

፩፣ ሁሉን ፡ የሚገዛ ፡ እግዚአብሔር ፡ እናንተም ፡
 መኳንንቱና ፡ ነገሥታቱም ፡ ቃሌን ፡ ስሙኝ ፡
 ትእዛዜንም ፡ ጠብቁ ፡ አለ ፡ እኔ ፡ እግዚአብሔር ፡
 ፈጣሪያቸው ፡ ስሆን ፡ የጠበቅኋቸው ፡ ያዳንኋ
 ቸው ፡ የእስራኤል ፡ ልጆች ፡ እንዳሳዘኩኝ ፡ ልዩ ፡
 የሆኑ ፡ ጣዖቶችንም ፡ እንዳመለኩ ፡ እንዳታሳዘ
 ኩኝ ፡ እንዳታመልኩ ፡ ሁሉን ፡ የሚገዛ ፡ እግዚ
 አብሔር ፡ ቃሌን ፡ ስሙኝ ፡ አለ ፡ ከባት ፡ ከናታ
 ቸውም ፡ ከተወለዱ ፡ ጀምሮ ፡ ያሳደግኋቸው ፡
 የወደዱትንም ፡ ሁሉ ፡ የመገብኋቸው ።

ወደ ፡ ምድርም ፡ አዝመራ ፡ ያወጣኋቸው ፡ እን
 ፪፣ ደሚገባም ፡ አድርጌ ፡ ከምድር ፡ የተገኘውን ፡
 ድልብ ፡ የመገብኋቸው ፡ ያልተከሉትንም ፡ የወ
 ይኑን ፡ ሐረግ ፡ የዘይቱንም ፡ ፍሬ ፡ ያልቆፈሩ
 ትን ፡ የጠራ ፡ የውኃውንም ፡ ጉድጓድ ፡ የሰጠ
 ኋቸው ።
 ፈጣሪያቸው ፡ እኔ ፡ እግዚአብሔር ፡ ስሆን ፡ ጣዖ
 ቶችን ፡ አምልከው ፡ የእስራኤል ፡ ልጆች ፡ እን
 ዳሳዘኩኝ ፡ እንዳታሳዘኩኝ ፡ ቃሌን ፡ ስሙኝ ፡ አላ
 ቸው ፡ ከተፈቱገው ፡ ስንዴ ፡ ጋራ ፡ የበገን ፡ ወተ
 ትና ፡ የማሩን ፡ ወለላ ፡ የመገብኋቸው ፡ ጌጥ ፡ ያለ
 በት ፡ ልብስንም ፡ ያለበስኋቸው ፡ የሚወደደው
 ንም ፡ ሁሉ ፡ የሰጠኋቸው ።
 የለመኑኝንም ፡ ሁሉ ፡ ያሳጣኋቸው ፡ ሳይኖር ።

ምዕራፍ ፡ ፴፫ ።

ዳዊት ፡ መለእክት ፡ ያወረዱትን ፡ መና ፡ የእ
 ፩፣ ስራኤል ፡ ልጆች ፡ ተመገቡ ፡ ብሎ ፡ እንደ ፡ ተና
 ገረ ፡ ዳግመኛም ፡ የሚጣፍጥ ፡ መናን ፡ በምድረ ፡
 በዳ ፡ የመገብኋቸው ፡ እኔ ፡ ፈጣሪያቸው ፡ እግ
 ዚአብሔር ፡ ስሆን ፡ ጣዖታቱን ፡ አምልከው ፡
 የእስራኤል ፡ ልጆች ፡ እንዳሳዘኩኝ ፡ እንዳታሳ
 ዘኩኝ ፡ ቃሌን ፡ ስሙኝ ፡ አለ ፡ በሚገባና ፡ በው
 ነት ፡ ያመልኩኝ ፡ ዘንድ ፡ ይኸንን ፡ ሁሉ ፡ አደ
 ረግሁላቸው ።
 ሁሉን ፡ የሚገዛ ፡ እግዚአብሔር ፡ እነሳቸው ፡
 ፪፣ ግን ፡ አላመለኩኝም ፡ እኔም ፡ ቸል ፡ አልኋቸው ፡
 አለ ፡ አሳዘኩኝ ፡ የኔ ፡ ሕግ ፡ በልሆነ ፡ በሕገ ፡ ጣዖ
 ትም ፡ ጸንተው ፡ ኖሩ ።
 እኔም ፡ እንደ ፡ ኃጢአታቸው ፡ ፍዳውን ፡ አመ
 ፫፣ ጣባቸዋለሁ ፡ አምልኮቱን ፡ ቸል ፡ ብለዋልና ፡
 በምክሬና ፡ በሥርዓቱም ፡ አልጸኑምና ፡ በእጃ
 ቸው ፡ እንደ ፡ ሠሩት ፡ ኃጢአት ፡ መጠን ፡ ቸል ፡
 አልኋቸው ፡ በሰማይ ፡ በሚደረግ ፡ ቀርጥ ፡
 ፍርድ ፡ ወደ ፡ ገሃነም ፡ አወርዳቸዋለሁ ።
 ሕጌን ፡ አልጠበቁምና ፡ እኔም ፡ እቁጣቸዋለሁና ፡
 ፬፣ በዚህ ፡ ዓለምም ፡ ዘመናቸውን ፡ አሳንሳለሁ ።
 አንተ ፡ ንጉሥን ፡ ብትሆን ፡ የምትሞት ፡ የምት
 ፭፣ ፈርስ ፡ ነገ ፡ ትል ፡ ትቢያ ፡ የምትሆን ፡ ሰው ፡
 አይደለህምን ።
 ዛሬ ፡ ግን ፡ ለዘለዓለሙ ፡ እንደማይሞት ፡ ሰው ፡
 ፮፣ ትመክለህ ፡ ትከራለህ ።
 ሁሉን ፡ የሚገዛ ፡ እግዚአብሔር ፡ ዛሬ ፡ ደኅና ፡
 ፯፣ ሁኔታ ፡ የምትታይ ፡ አንተ ፡ ግን ፡ ነገ ፡ የምት
 ሞት ፡ ሰው ፡ ነህ ፡ አለ ።
 ትእዛዜንና ፡ ቃሌን ፡ ብትጠብቁ ፡ ግን ፡ ማደሪያ
 ፰፣ ቸው ፡ ብርሃን ፡ ከሆነ ፡ ዘውዶቻቸውም ፡ ከሚኖሩ ፡
 ዙፋኖቻቸውም ፡ የብርና ፡ የወርቅ ፡ ከሆኑ ፡ በነ
 ሳቸውም ፡ ላይ ፡ የሚቀመጡ ፡ ሰዎች ፡ ያጌጡ ፡
 ከሆኑ ፡ ፈቃዴን ፡ ከደረጉ ፡ ከከበሩ ፡ ነገሥታት ፡
 ጋራ ፡ የከበረች ፡ አገርን ፡ አወርሰሁለሁ ፡ አለ ።
 በኅ ፡ ሥራን ፡ ለሠሩ ፡ ሰዎች ፡ የቀረበች ፡ ቦታ ፡
 ፱፣ በምትሆን ፡ በገሩም ፡ ውስጥ ፡ ደስ ፡ ይላቸዋል ።
 ሥርዓቱንና ፡ ሕጌን ፡ አልጠበቁምና ፡ ኃጢአት ፡

ለሚሠሩ ፡ ሰዎች ፡ ግን ፡ ሁሉን ፡ የሚገዛ ፡ እግ
 ዚአብሔር ፡ የከበሩ ፡ ነገሥታት ፡ ወደሚገቡ
 ባት ።
 ፲፩፤ ወደዚያች ፡ አገር ፡ ይገቡ ፡ ዘንድ ፡ አይገቡቸ
 ውም ፡ አለ ።
 ምዕራፍ ፡ ፴፬ ።
 ፩፤ የሚደን ፡ መንግሥት ፡ ትጠፋለች ፡ የርም ፡
 መንግሥት ፡ ግን ፡ በመቀደንያ ፡ መንግሥት ፡
 ላይ ፡ ረጽማ ፡ ትጸናለች ፡ የነጭም ፡ መንግሥት ፡
 በፋርስ ፡ መንግሥት ፡ ላይ ፡ ትጸናለች ።
 ፪፤ የኢትዮጵያ ፡ መንግሥትም ፡ በእስክንድርያ ፡
 መንግሥት ፡ ላይ ፡ ትጸናለች ፡ አሕዛብ ፡ ይነግ
 ሉና ፡ የሞዓብ ፡ መንግሥት ፡ በአማሌቅ ፡ መን
 ግሥት ፡ ላይ ፡ ትጸናለች ።
 ፫፤ ወንድም ፡ በወንድሙ ፡ ላይ ፡ ይነግላል ፡ ይጠፋ
 ዘንድ ፡ እንደ ፡ ተናገረ ፡ እግዚአብሔርም ፡ ተብ
 ቅሎ ፡ ያጠፋል ።
 ፬፤ መንግሥት ፡ በመንግሥት ፡ ላይ ፡ ሕዝቡም ፡
 በሕዝቡ ፡ ላይ ፡ አገርም ፡ በአገር ፡ ላይ ፡ ይነ
 ግላል ፡ አለ ።
 ፭፤ ክርክርም ፡ ይደረጋል ፡ ሰልፍ ፡ ረኃብ ፡ ቸነፈር ፡
 ንውጥውጥታ ፡ ድርቅ ፡ ይሆናል ፡ ከዚህ ፡ ዓለም ፡
 ፍቅር ፡ ጠፍቷልና ፡ የእግዚአብሔር ፡ መቅሠ
 ፍት ፡ በርሷ ፡ ወረደ ።
 ፮፤ ከምሥራቅ ፡ እስከ ፡ ምዕራብ ፡ እንደሚታይ ፡
 መብረቅ ፡ የምታስፈራ ፡ እግዚአብሔር ፡ የሚ
 መጣባት ፡ ቀን ፡ ድንገት ፡ ደርሷለችና ።
 ፯፤ እሱ ፡ እግዚአብሔር ፡ ፍርድ ፡ በሚፈርድበት ፡
 ቀን ፡ የዚያን ፡ ጊዜ ፡ ሰው ፡ ሁሉ ፡ እንደ ፡ እጁ ፡
 ድካምና ፡ እንደ ፡ ኃጢአቱም ፡ ጽናት ፡ ፍዳውን ፡
 ይቀበላል ፡ እሱ ፡ እግዚአብሔር ፡ ፍርድ ፡ በሚ
 ፈርድበት ፡ ቀን ፡ እግራቸውም ፡ በሚሰነካከል
 ባት ፡ ቀን ፡ እበቀላቸዋለሁ ፡ ብሏልና ፡ ለጥፋት ፡
 የሚቁጠሩበት ፡ ቀን ፡ ደርሷልና ።
 ፰፤ የዚያን ፡ ጊዜ ፡ እግዚአብሔር ፡ በሕጉ ፡ ጸን
 ተው ፡ የማይኖሩ ፡ ኃጢአት ፡ የሚሠሩ ፡ ሰዎ
 ችን ፡ ለዘለዓለሙ ፡ በገሃም ፡ ያጠፋቸዋል ፡
 የቆጵሮስና ፡ የይሁዳ ፡ የደማስቆና ፡ የሰማርያም ፡
 ሰዎች ፡ የባቢሎን ፡ ሰዎች ።
 ፱፤ በምዕራብ ፡ ደሴትም ፡ የሚኖሩ ፡ የኖባና ፡ የሕ
 ንደኬም ፡ የሳባ ፡ የኢትዮጵያና ፡ የግብጽም ፡
 ሰዎች ፡ በነሳቸው ፡ የሚኖሩ ፡ ሰዎች ፡ ሁሉ ።
 ፲፤ ምድርና ፡ ሰማይን ፡ አምገዛ ፡ መወደድንና ፡ ክብ
 ርንም ፡ አምሰጥ ፡ አማድንና ፡ አምገድልም ፡ አግ
 ዚአብሔር ፡ እኔ ፡ እንደ ፡ ሆንኩ ፡ የዚያን ፡ ጊዜ ፡
 ያውቁኛል ።
 ፲፩፤ ዐሐይን ፡ የማወጣ ፡ ወደ ፡ መግቢያው ፡ አምል
 ከው ፡ ክፋውንና ፡ በጎውንም ፡ አማመጣ ፡ እኔ ፡
 ነኝ ።
 ፲፪፤ አማታውቋቸውን ፡ የደከማችሁበትን ፡ ገንዘብ ፡
 የበጎቻችሁንና ፡ የላሞቻችሁንም ፡ መንጋ ፡ አር
 ደው ፡ የሚበሉ ፡ አሕዛብን ፡ አማመጣ ፡ እኔ ፡ ነኝ ።
 ፲፫፤ ልጆቻችሁንም ፡ በፊታችሁ ፡ አየቀጠቀጡ ፡

ይማርኳቸዋል ፡ እለሳቸውንም ፡ ማዳን ፡ አትች
 ሉም ። የእግዚአብሔር ፡ መንፈስ ፡ ረድኤት ፡
 ስላላደረባችሁ ፡ የሰማችሁትን ፡ የእግዚአብሔ
 ርን ፡ ትክዛዝ ፡ አልፈራችሁምና ፡ ቅምጥላች
 ሁን ፡ ድልድላችሁን ፡ ያጠፋሉ ።
 ባንተ ፡ ያደረ ፡ የእግዚአብሔር ፡ መንፈስ ፡ ረድ
 ኤትን ፡ አያለሁና ፡ ብሎ ፡ ናቡከደነፆር ፡ ለዳን
 ኤል ፡ እንደ ፡ ነገረው ፡ የእግዚአብሔር ፡ መን
 ፈስ ፡ ረድኤት ፡ ያደረበት ፡ ሰው ፡ ግን ፡ ሁሉን ፡
 ያውቃል ።
 የእግዚአብሔርም ፡ መንፈስ ፡ ረድኤት ፡ ያደረ
 ቤት ፡ ሰው ፡ ሁሉን ፡ ያውቃል ፡ የተሠወረውም ፡
 ይገለጥለታል ፡ የተገለጠውንና ፡ የተሠወረው
 ንም ፡ ሁሉ ፡ ያውቃል ፡ እንጂ ፡ የእግዚአብሔር ፡
 መንፈስ ፡ ረድኤት ፡ ካደረበት ፡ ሰው ፡ የሚሠ
 ወር ፡ የለም ።
 አኛ ፡ ግን ፡ ነገ ፡ የምንሞት ፡ ሰዎች ፡ ነንና ፡ ሠው
 ረን ፡ የሠራነው ፡ ኃጢአታችን ፡ ይገለጣል ።
 ብርንና ፡ ወርቅንም ፡ በእሳት ፡ እንዲፈትነት ፡
 የእግዚአብሔርን ፡ ትክዛዝ ፡ አልጠበቁምና ፡
 ኃጥአን ፡ እንዳሉ ፡ ኋላ ፡ በዕለተ ፡ ምጽአት ፡
 ይመረመራሉ ።
 የዚያን ፡ ጊዜ ፡ የአሕዛብ ፡ ሁሉና ፡ የእስራኤል ፡
 ልጆች ፡ ሁሉ ፡ ሥራዎቻቸው ፡ ይመረመራሉ ።
 ምዕራፍ ፡ ፴፭ ።
 አባት ፡ እናቱ ፡ ለሞቱበት ፡ ልጅ ፡ አውነት ፡ ሸ፤
 ፍርድ ፡ ስላልፈረዳችሁ ፡ እግዚአብሔር ፡ በናንተ ፡
 ላይ ፡ ይቋጣልና ፡ የእስራኤል ፡ መኳንንቶች ፡
 ወዮላችሁ ።
 ጣትና ፡ ማታ ፡ ወደ ፡ መሸተኛ ፡ ቤት ፡ የምት
 ሔዱ ፡ የምትሰከሩ ፡ ፍርድ ፡ የምታደሉ ፡ የባ
 ልቱቱና ፡ እናት ፡ አባቱ ፡ የሞቱበት ፡ ልጅ ፡
 ፍርድንም ፡ የማትሰሙ ፡ በኃጢአትና ፡ በመዳ
 ራትም ፡ የምትኖሩ ፡ ሰዎች ፡ ወዮላችሁ ።
 እግዚአብሔር ፡ የእስራኤል ፡ መኳንንቶችን ፡
 እንዳሁ ፡ አላቸው ፡ በትክዛዜ ፡ ጸንታችሁ ፡ ካል
 ኖራችሁ ፡ ሕጌንም ፡ ካልጠበቃችሁ ፡ እኔ ፡ የም
 ወደውን ፡ ካልወደዳችሁ ፡ ወዮላችሁ ፡ አላ
 ቸው ።
 እኔም ፡ ጥፋትንና ፡ መቅሠፍትን ፡ መክራን ፡ ሸ፤
 አመጣባችኋለሁ ፡ ነቀዝና ፡ ብልም ፡ እንደባ
 ላው ፡ ትጠፋላችሁ ፡ ፍለጋችሁና ፡ አውራጃች
 ሁም ፡ አይገኝም ፡ አላቸው ።
 አገራችሁም ፡ ምድረ ፡ በዳ ፡ ትሆናለች ፡ ቀድ
 ሸ፤ ሞም ፡ ያያት ፡ ሰው ፡ ሁሉ ፡ እጁን ፡ ያጨበጥ
 ባል ፡ ይች ፡ አገር ፡ በረከቷን ፡ የሚወደውንም ፡
 ሁሉ ፡ የተመላች ፡ አልነበረችምን ፡ እግዚአብ
 ሔር ፡ በሚኖሩበት ፡ ሰዎች ፡ ኃጢአት ፡ እንዳሁ ፡
 አደረጋት ፡ እያለ ፡ በርሷ ፡ ይደነቃል ።
 ልቧን ፡ አክርታለችና ፡ ራሷንም ፡ ከፍ ፡ ከፍ ፡ ሸ፤
 አድርጋለችና ፡ እግዚአብሔር ፡ በመሬት ፡ እስ
 ኪያገብቀላት ፡ ድረስ ፡ ከሣደ ፡ ልቡናዋንም ፡
 አጽንታለችና ፡ በሚኖሩበት ፡ ሰዎች ፡ ትፅቢ

ትም ፡ ምድረ ፡ በዳ ፡ ትሆናለችና ፡ ከአሜሪካ ፡
 ጋራ ፡ እሾህም ፡ በቅሱባታልና ፡ ወዮላት ፡
 ይላሉ ።

፯፤ መጽናና ፡ አስተናግርም ፡ አበቀለች ፡ ምድረ ፡
 በዳና ፡ በረሃንም ፡ ሆነች ፡ አውራጃችም ፡ በው
 ስጧ ፡ ይኖሩባታል ።

፰፤ የእግዚአብሔር ፡ ፍርድ ፡ በርሷ ፡ ጸንቷልና ፡
 በሚኖሩበትም ፡ ሰዎች ፡ ኃጢአት ፡ ስለ ፡ ልቡናዋ ፡
 ትዕቢት ፡ የእግዚአብሔርን ፡ ፍርድ ፡ ጽዋ ፡
 ተቀብላለችና ፡ ወደርሷ ፡ ለሚሔዱ ፡ ሰዎችም ፡
 የምታስፈራ ፡ ሆነች ።

ምዕራፍ ፡ ፴፯ ።

፩፤ የመቁደን ፡ ሰዎች ፡ አትመኩ ፡ ተበቅሎ ፡
 የሚያጠፋችሁ ፡ እግዚአብሔር ፡ አለና ፡ አማ
 ሌቃውያን ፡ ክሣደ ፡ ልቡናችሁን ፡ አታጽኑ ።

፪፤ እስከ ፡ ሰማይ ፡ ከፍ ፡ ከፍ ፡ ትላላችሁና ፡ እስከ ፡
 ገሃንምም ፡ ትወርዳላችሁና ።

፫፤ እስራኤል ፡ ቀድሞ ፡ በሞዓብና ፡ በሚደን ፡ መን
 ግሥት ፡ ወደ ፡ ግብጽ ፡ አገር ፡ በገቡ ፡ ጊዜ ፡
 ትገዳደሩት ፡ ዘንድ ፡ በእግዚአብሔር ፡ መገዳ
 ደር ፡ አይገባምና ፡ አትመኩ ፡ አለ ።

፬፤ አንተ ፡ የይስማኤል ፡ ወገን ፡ የባርያ ፡ ልጅ ፡
 ያንተ ፡ ገንዘብ ፡ ባልሆነ ፡ ክሣደ ፡ ልቡናህን ፡
 ለምን ፡ ታጸናለህ ፡ በምድርስ ፡ ይፈረድባት ፡
 ዘንድ ፡ በትኝግ ፡ ጊዜ ፡ በሚፈረድብህ ፡ ቀን ፡
 እግዚአብሔር ፡ እንዲፈርድብህ ፡ አታስብምን ።

፭፤ ሁሉን ፡ የሚገዛ ፡ እግዚአብሔር ፡ የዚያን ፡ ጊዜ ፡
 እንደጀህ ፡ ሥራ ፡ ፍጻሜን ፡ ትቀበላለህ ፡ ልቡና
 ህንስ ፡ ለምን ፡ ከፍ ፡ ከፍ ፡ ታደርጋለህ ፡ ክሣደ ፡
 ልቡናህንስ ፡ ለምን ፡ ታጸናለህ ፡ አለ ።

፮፤ ወገኖችህ ፡ ባልሆኑ ፡ ሰዎች ፡ አንተ ፡ እንደተገ
 ዳደርህ ፡ እኔም ፡ እገዳደርሃለሁ ፡ ኃጢአትን ፡
 ትሠራ ፡ ዘንድ ፡ የወደድኸውን ፡ ታደርጋለህና ፡
 በላኩህም ፡ በታ ፡ ቸል ፡ አልሃለሁ ።

፯፤ ሁሉን ፡ የሚገዛ ፡ እግዚአብሔር ፡ እኔም ፡ ባንተ ፡
 ላይ ፡ እንዲህ ፡ አደርጋለሁ ፡ አለ ፡ አንተ ፡ ግን ፡
 በጎ ፡ ሥራ ፡ ከሠራህ ፡ እኔ ፡ እምወደውን ፡ ከወ
 ደድህ ፡ እኔም ፡ የለመንከውን ፡ ሁሉ ፡ እሰማሃ
 ለሁ ፡ አለ ።

፰፤ የእኔን ፡ ፈቃድ ፡ ብትፈጽምልኝ ፡ ያንተንም ፡
 ፈቃድ ፡ እፈጽምልሃለሁ ፡ ጠላቶችህንም ፡ እከ
 ሬከርልሃለሁ ፡ ልጆችህንና ፡ ዘርህንም ፡ እባር
 ክልሃለሁ ።

፱፤ የበጎችህንና ፡ የላሞችህንም ፡ መንጋ ፡ አበዛልሃ
 ለሁ ፡ በትእዛዜ ፡ ጸንተህ ፡ ከኖርህ ፡ እኔም ፡ የም
 ወደውንም ፡ ከደረግህ ፡ ሁሉን ፡ የሚገዛ ፡ እግ
 ዚአብሔር ፡ በእጅህ ፡ የያዝኸውን ፡ ሁሉ ፡ እባ
 ርክልሃለሁ ፡ አለ ።

፲፤ ፈቃዴን ፡ ባታደርግ ፡ በሕረና ፡ በትእዛዜ ፡ ጸን
 ተህ ፡ ባትኖር ፡ ግን ፡ ቀድሞ ፡ የተነገረው ፡ ይህ ፡
 ሁሉ ፡ መከራ ፡ ያገኝሃል ፡ በትእዛዜ ፡ ጸንተህ ፡
 መከራን ፡ አልታገሥህምና ፡ በሕረም ፡ ጸንተህ ፡
 አልኖርክምና ፡ ሁለጊዜ ፡ ከምትመጣብህ ፡ ቀጣ

ዬም ፡ ማምለዋ ፡ አትችልም ።

እኔ ፡ የወደድሁትንም ፡ አልወደድህምና ፡ እኔ ፡ ፲፩፤
 ካለመኖር ፡ ወደ ፡ መኖር ፡ አምጥቼ ፡ የፈጠር
 ሁህ ፡ ሲሆን ።

የወደድኸውን ፡ ሁሉ ፡ ልታደርግ ፡ ትገድል ፡ ፲፪፤
 ታድን ፡ ዘንድ ፡ ትሠራ ፡ ታፈርስ ፡ ዘንድ ፡ ታከ
 ብር ፡ ታገባቀራል ፡ ዘንድ ፡ ከፍ ፡ ከፍ ፡ ታደ
 ረግ ፡ ታቀርድም ፡ ዘንድ ፡ ይህ ፡ ሁሉ ፡ ያንተ ፡
 ገንዘብ ፡ ነበር ፡ በሥልጣንህ ፡ በታች ፡ ባሉ ፡
 ሰዎች ፡ ዘንድም ፡ ጌትነትንና ፡ ክብርንም ፡ የሰ
 ጠሁህ ፡ እኔ ፡ ስሆን ፡ እምልኮቱንና ፡ ምስጋና
 ዬንም ፡ ቸል ፡ ብላሃልና ፡ ከምትመጣብህ ፡
 ቀጣዬ ፡ ማምለዋ ፡ አትችልም ።

የእግዚአብሔርንም ፡ ፈቃድ ፡ ከደረግህ ፡ በት ፲፫፤
 እዘዙም ፡ ጸንተህ ፡ ከኖርህ ፡ በጌትነቱ ፡ ከሱ ፡
 ጋራ ፡ ደስ ፡ ይልህ ፡ ዘንድ ፡ የከበረች ፡ አገርንም ፡
 ከወረሱ ፡ ሰዎች ፡ ጋራ ፡ ተከፋይ ፡ ትሆን ፡ ዘንድ ፡
 ይወድሃል ።

ቢታገሡኝ ፡ መወደድንና ፡ ክብርን ፡ አወርሳቸዋ ፲፬፤
 ለሁ ፡ ብሏልና ፡ ጸሎት ፡ በሚጸለይበት ፡ በቤተ ፡
 መቅደስ ፡ ደስ ፡ አሰኛቸዋለሁና ፡ ሁሉን ፡ የሚ
 ገዛ ፡ እግዚአብሔር ፡ እንደ ፡ መሥዋዕት ፡ የተወ
 ደዱና ፡ የተመረጡንም ፡ ይሆናሉ ፡ ብሏልና ።

ከሞት ፡ ወደ ፡ ሕይወት ፡ ትሻገሩ ፡ ዘንድ ፡ ድኅ ፲፭፤
 ነታችሁ ፡ በሚደረግባት ፡ ሥራንና ፡ በጎ ፡ ነገር ፡
 ማድረግን ፡ ቸል ፡ አትበሉ ።

በጎ ፡ ሥራ ፡ የሚሠሩ ፡ ሰዎችን ፡ ግን ፡ እግዚአብ ፲፮፤
 ሔር ፡ ከመከራው ፡ ሁሉ ፡ እንደ ፡ ጠበቀው ፡
 እንደ ፡ ኢዮብ ፡ ባርቹን ፡ ይሆኑ ፡ ዘንድ ፡ እግዚ
 አብሔር ፡ በበጎ ፡ ሥራው ፡ ሁሉ ፡ ይጠብቃቸ
 ዋል ።

ነገሥታቱን ፡ በገደላቸው ፡ ጊዜ ፡ እንደ ፡ አዳነው ፡ ፲፯፤
 እንደ ፡ አብርሃም ፡ ጣዖት ፡ ያስመልኩት ፡ ዘንድ ፡
 ማታና ፡ ጧት ፡ ሌትና ፡ ቀን ፡ ሰውነቱንም ፡ ሲያ
 ወኝት ፡ ከነበሩ ፡ አብርሃም ፡ ከኖረባቸው ፡ ከከ
 ናኔምን ፡ እጅና ፡ ከፈርዖን ፡ እጅ ፡ እንዳዳነው ፡
 እንደ ፡ ሙሴም ፡ ባርቹ ፡ ይሆኑት ፡ ዘንድ ፡ እግ
 ዚአብሔር ፡ በበጎ ፡ ሥራ ፡ ሁሉ ፡ ይጠብቃቸ
 ዋል ።

እሱ ፡ ግን ፡ የላቸው ፡ ገንዘብ ፡ ወደ ፡ ሆኑ ፡ ወደ ፡ ፲፰፤
 ጣዖታቱ ፡ ሲወስዱት ፡ እምቢ ፡ እያለ ፡ መከራ
 ውን ፡ ይታገሥ ፡ ነበረ ።

ከልጅነቱ ፡ ጀምሮ ፡ እሱን ፡ ያመነው ፡ አብር ፲፱፤
 ሃም ፡ ለእግዚአብሔር ፡ የታመነ ፡ ወዳጁ ፡ ነበ
 ረና ፡ እሱም ፡ እምቢ ፡ እያለ ፡ የፈጠረው ፡ እግ
 ዚአብሔርን ፡ ያመልከው ፡ ነበረ ።

እግዚአብሔርን ፡ ፈጽሞ ፡ ይወደዋልና ፡ እስኪ ፳፤
 ሞት ፡ ድረስ ፡ እግዚአብሔርን ፡ ማምለክ ፡ አል
 ተወውም ፡ እስከሚሞትበትም ፡ ድረስ ፡ ከሕ
 ጉም ፡ አልወጣም ፡ የእግዚአብሔርን ፡ ሕግ ፡
 ይጠብቁ ፡ ዘንድ ፡ ልጆቹንም ፡ አስተማረ ።

አባታቸው ፡ አብርሃም ፡ ሕጉን ፡ እንደ ፡ ጠበቀ ፡ ፳፩፤
 እነሳቸውም ፡ ከእግዚአብሔር ፡ ሕግ ፡ አልወ
 ጡም ፡ በዚህ ፡ ዓለም ፡ አብርሃም ፡ የሚባል ፡

ጸጌጸጌ

መጽሐፈ ፡ መቃብያን ፡ ቀዳማዊ ፡ ሠጢና ፡

ወዳጅ ፡ አለኝ ፡ ብሎ ፡ ለመላክክት ፡ እንደ ፡ ነገ
 ራቸው ፡ እግዚአብሔር ፡ ስለነሳቸው ፡ የተና
 ገረ ፡ ባርቹ ፡ የሚሆኑ ፡ የአብርሃም ፡ ልጆች ፡
 ያዕቆብና ፡ ይስሐቅ ፡ ከእግዚአብሔር ፡ ሕግ ፡
 አልወጡም ።
 ጸጌጸጌ ፡ በነሳቸው ፡ ዘንድ ፡ የተመሰገኑ ፡ ሁሉን ፡ የሚ
 ገዛ ፡ እግዚአብሔር ፡ አብርሃም ፡ ወዳጅ ፡ ነው ፡
 ይስሐቅ ፡ ባለሟሌ ፡ ነው ፡ ያዕቆብም ፡ ልቡናዬ ፡
 የወደደችው ፡ ወዳጅ ፡ ነው ፡ አለ ።
 ጸጌጸጌ ፡ የአስራኤልን ፡ ልጆች ፡ ፈጽሞ ፡ ሲወዳቸው ፡
 እነሳቸው ፡ ግን ፡ ዘወትር ፡ ሲያሳገኑት ፡ ኖሩ ፡
 አሱም ፡ ሲታገሟቸው ፡ በምድረ ፡ በዳም ፡ መና ፡
 ሲመግባቸው ፡ ኖረ ።
 ጸጌጸጌ ፡ ልብሳቸው ፡ አላረጀም ፡ የውቀት ፡ እንጂ ፡
 የሚሆን ፡ መናን ፡ ተመግቦታልና ፡ እግራቸ
 ውም ፡ አልነቃም ።
 ጸጌጸጌ ፡ ልቡናቸው ፡ ግን ፡ ሁለጊዜ ፡ ከእግዚአብሔር ፡
 ይርቅ ፡ ነበር ፡ ከጥንት ፡ ጀምሮ ፡ ኃጢአት ፡ የሚ
 ሠሩ ፡ ነበሩና ፡ ለመዳን ፡ ተስፋ ፡ አልነበራቸ
 ውም ።
 ጸጌጸጌ ፡ እንደ ፡ ጠማማ ፡ ቀስት ፡ ሆኑ ፡ እንጂ ፡ በማረ ፡
 አንዋወራቸው ፡ እግዚአብሔርን ፡ እንዳገለገ
 ሉት ፡ እንደ ፡ አባቶቻቸው ፡ እንደ ፡ ይስሐቅና ፡
 እንደ ፡ አብርሃም ፡ እንደ ፡ ያዕቆብም ፡ አልሆ
 ኑም ፡ በተራራውና ፡ በክረፍታው ፡ ላይ ፡ ባሉ ፡
 ጣዖቶቻቸው ፡ ሁለጊዜ ፡ ያሳገኑት ፡ ነበር ፡ በተ
 ራራው ፡ ላይ ፡ በዋሻውና ፡ በዛፎቹም ፡ ሥር ፡
 ይበሉ ፡ ነበር ።
 ጸጌጸጌ ፡ ፍሪዳ ፡ ያርዳ ፡ ነበር ፡ መሥዋዕት ፡ ይሠጧ ፡
 ነበር ፡ በእጃቸውም ፡ ሥራ ፡ ደስ ፡ ይላቸው ፡
 ነበር ፡ ተረፈ ፡ መሥዋዕቱን ፡ ይበሉ ፡ ነበር ፡ የመ
 ሥዋዕታቸውን ፡ ይጠጡ ፡ ነበር ፡ እየዘፈኑም ፡
 ከአጋንንት ፡ ጋራ ፡ ይጫወቱ ፡ ነበር ።
 ጸጌጸጌ ፡ አጋንንትም ፡ ጨዋታቸውንና ፡ ዘፈናቸውን ፡
 ሁሉ ፡ ያደንቁላቸው ፡ ነበር ፡ ስካራቸውንም ፡
 ያለልክም ፡ ዝሙትን ፡ ይሠሩ ፡ ነበር ፡ እግዚአ
 ብሔር ፡ የማይወደው ፡ ቅሚያና ፡ ስስትንም ፡
 ያደርጉ ፡ ነበር ።
 ጸጌጸጌ ፡ ለከነዓን ፡ ጣዖት ፡ ለምድያም ፡ ጣዖትና ፡ ለበዓ
 ልም ፡ የኤሎፍሊ ፡ ጣዖቶች ፡ ለሚሆኑ ፡ ለአኢ
 ሎንና ፡ ለዳንንም ፡ ለሰራጽዮንና ፡ ለአርጤማ
 ዴስም ።
 ጸጌጸጌ ፡ በዙሪያቸው ፡ ላሉ ፡ ለአሕዛብም ፡ ጣዖታት ፡
 ሁሉ ፡ መሥዋዕት ፡ ይሠጧ ፡ ነበር ፡ ባዩ ፡ በሰሙ ፡
 ገንዘብ ፡ አሕዛብ ፡ ጣዖት ፡ እንዲያመልኩ ፡ እስ
 ራኤልም ፡ ሁሉ ፡ ጣዖት ፡ ያመልኩ ፡ ነበር ፡ ጨዋ
 ታቸውንና ፡ ዘፈናቸውን ፡ አሕዛብም ፡ የሚያደ
 ርጉት ፡ ድንፋታቸውን ፡ ያደርጉ ፡ ነበር ።
 ጸጌጸጌ ፡ የእግዚአብሔርን ፡ ሕግ ፡ ይጠብቁ ፡ ዘንድ ፡ ጣዖ
 ትንም ፡ ከማምለክ ፡ ይርቁ ፡ ዘንድ ፡ ሙሴ ፡ በአ
 ሪት ፡ የነገራቸው ፡ ትእዛዙንና ፡ ሕጉን ፡ ሳይጠ
 ብቁ ፡ እግዚአብሔርን ፡ እናመልክባለን ፡ የሚሉ ፡
 የአስራኤል ፡ ወገን ፡ ሁሉ ፡ እንደዚሁ ፡ ያደር
 ጋሉ ።

የኩዳዱን ፡ እህል ፡ ከመገባቸው ፡ ወደ ፡ ምድ
 ሬም ፡ አገመራ ፡ ከወጣቸው ፡ ከሚጋ ፡ የተገኘ ፡ ጸጌጸጌ
 ማሩንም ፡ የመገባቸው ፡ መናውንም ፡ የመገባ
 ቸው ፡ ከባቶቻቸው ፡ ፈጣሪ ፡ በቀር ፡ የተለዩ ፡
 ጣዖታትን ፡ እንዳያመልኩ ።
 ጸጌጸጌ ፡ ሙሴ ፡ አታምልኩ ፡ ብሎ ፡ አዘዛቸው ፡ ፈጣሪያ
 ቸው ፡ ነውና ፡ የወደዱትንም ፡ ይመግባቸዋልና ፡
 የወደዱትን ፡ የተመኙትንም ፡ አላሳጣቸውም ።
 ጸጌጸጌ ፡ እነሳቸው ፡ ግን ፡ እግዚአብሔርን ፡ ማሳዘን ፡ አል
 ተወገም ፡ ደስም ፡ ባሰኛቸው ፡ ጊዜ ፡ እግዚአብ
 ሔርን ፡ ያሳገኑት ፡ ነበር ።
 ጸጌጸጌ ፡ በሳዘኛቸውም ፡ ጊዜ ፡ ወደሱ ፡ ይጮሁ ፡ ነበር ፡
 ከገኛቸውም ፡ መክራ ፡ ያድናቸው ፡ ነበር ፡ ዳግ
 መኛም ፡ ፈጽሞ ፡ ደስ ፡ ይላቸው ፡ ነበር ፡ ብዙ ፡
 ዘመንም ፡ ይኖሩ ፡ ነበር ።
 ጸጌጸጌ ፡ እንደ ፡ ቀድሞው ፡ እግዚአብሔርን ፡ ያሳገኑት ፡ ጸጌጸጌ
 ዘንድ ፡ የዚያን ፡ ጊዜም ፡ ፈጽመው ፡ ልባቸውን ፡
 ወደ ፡ ኃጢአት ፡ ይመልሱ ፡ ነበር ፡ ያጠኛቸው ፡
 ዘንድ ፡ በዙሪያቸው ፡ ያሉ ፡ አሕዛብንም ፡ ያስነ
 ሣባቸው ፡ ነበር ፡ አስጨንቀውም ፡ ያስገብሩባ
 ቸው ፡ ነበር ።
 ጸጌጸጌ ፡ ዳግመኛም ፡ ፈጽመው ፡ ተመልሰው ፡ ወደ ፡ ፈጣ
 ሪያቸው ፡ ወደ ፡ እግዚአብሔር ፡ ይጮሁ ፡ ነበር ።
 ጸጌጸጌ ፡ እሱም ፡ ይቅር ፡ ይላቸው ፡ ነበር ፡ በማረ ፡ አንዋ
 ወራቸው ፡ ከጥንት ፡ ጀምሮ ፡ እግዚአብሔርን ፡
 ስለ ፡ አገለገሉት ፡ መሐላውን ፡ ስለ ፡ አጸናላ
 ቸው ፡ ስለ ፡ አባቶቻቸው ፡ ስለ ፡ ኖን ፡ ስለ ፡ ይስ
 ሐቅና ፡ ስለ ፡ አብርሃም ፡ ስለ ፡ ያዕቆብም ፡ ነው ፡
 እንጂ ፡ ይቅር ፡ የሚላቸው ፡ ስለ ፡ ራሳቸው ፡
 ሥራ ፡ አይደለም ።
 ጸጌጸጌ ፡ እንደ ፡ ሰማይ ፡ ከዋክብትና ፡ እንደ ፡ ባሕር ፡ ጸጌጸጌ
 አሸዋ ፡ ልጆቻቸውን ፡ ያበዛ ፡ ዘንድ ፡ ወደው ፡
 ሕጉን ፡ የጠበቁ ፡ ሰዎችንም ፡ ወደዳቸው ።
 ጸጌጸጌ ፡ እንደ ፡ በሕር ፡ አሸዋ ፡ ያላቸው ፡ ግን ፡ ሙታን ፡ ጸጌጸጌ
 በተነሡ ፡ ጊዜ ፡ ከአስራኤል ፡ ልጆች ፡ ተለይ
 ተው ፡ ወደ ፡ ገሃነም ፡ የሚገቡ ፡ የኃጢአተኞች ፡
 ሰዎች ፡ ነፍሳት ፡ ናቸው ።
 ጸጌጸጌ ፡ እግዚአብሔር ፡ አብርሃምን ፡ ሌሊት ፡ ወደ ፡ ጸጌጸጌ
 ሰማይ ፡ እይ ፡ መቅሙርም ፡ ትችል ፡ እንደ ፡ ሆነ ፡
 የሰማይን ፡ ከዋክብት ፡ ቅሙራቸው ፡ ብሎታ
 ልና ፡ እንደዚሁ ፡ ልጆችህ ፡ ጸድቃንም ፡ እንደ ፡
 ሰማይ ፡ ከዋክብት ፡ በመንግሥተ ፡ ሰማይ ፡ ያበ
 ራሉ ፡ ብሎታልና ፡ በሰማይ ፡ ላይ ፡ እንደሚያ
 በሩ ፡ ከዋክብት ፡ ናቸው ፡ ያላቸው ፡ ግን ፡ ከአስ
 ራኤል ፡ የተወለዱ ፡ የደጋጎች ፡ ሰዎች ፡ ነፍሳት ፡
 ናቸው ።
 ጸጌጸጌ ፡ ዳግመኛም ፡ ወደ ፡ ወንዙ ፡ ዳርቻና ፡ ወደ ፡ ባሕሩ ፡ ጸጌጸጌ
 አስተውል ፡ በሸዋው ፡ መካከል ፡ ያለውንም ፡
 እይ ፡ መቅሙር ፡ ትችል ፡ እንደ ፡ ሆነ ፡ ቅሙር ፡
 ሙታን ፡ በተነሡ ፡ ጊዜ ፡ ወደ ፡ ገሃነም ፡ የሚወ
 ርዱ ፡ ኃጢአተኞች ፡ ልጆችህም ፡ እንደዚሁ ፡
 ናቸው ፡ ብሎታልና ፡ የኃጢአተኞች ፡ ሰዎች ፡
 ነፍሳት ፡ ናቸው ።
 ጸጌጸጌ ፡ አብርሃምም ፡ በእግዚአብሔር ፡ አመነ ፡ ስለዚህ ፡ ጸጌጸጌ

ነገር ፡ እውነት ፡ ሆኖ ፡ ተቈጠረለት ፡ በዚህ ፡
 ዓለም ፡ አለኝታውን ፡ አገኘ ፡ ሚስቱ ፡ ሳራም ፡
 ካረጀች ፡ በኋላ ፡ ይስሐቅ ፡ የሚባል ፡ ልጅን ፡
 ወለደች ።

፵፬፤ በጎ ፡ ሥራ ፡ የሠሩ ፡ ሰዎች ፡ ተነሥተው ፡ ዘለዓ
 ለም ፡ ጸንቶ ፡ ወደሚኖር ፡ ወደ ፡ መንግሥተ ፡
 ሰማያት ፡ እንዲሔዱ ፡ አምናልና ፡ ዳግመኛም ፡
 በሰማይ ፡ መንግሥትን ፡ ያገኛል ።

፵፭፤ ኃጢአትን ፡ የሠሩ ፡ ሰዎች ፡ ግን ፡ ሙታን ፡ በተ
 ነሡ ፡ ጊዜ ፡ ለዘለዓለም ፡ ጸንቶ ፡ ወደሚኖር ፡

ወደ ፡ ገንገም ፡ እንዲሄዱ ፡ በጎ ፡ ሥራ ፡ የሠሩ ፡
 ጻድቃን ፡ ግን ፡ ለዘለዓለሙ ፡ ከሱ ፡ ጋራ ፡ እንዲ
 ነግሡ ፡ አምናልና ።

ኃጢአት ፡ በሠሩ ፡ ሰዎች ፡ ግን ፡ በውነት ፡ ያለ ፡ ፵፯፤
 ሐሰት ፡ ለዘለዓለሙ ፡ እንዲፈረድባቸው ፡ አምና
 ልና፡በሰማይ፡የሕይወት፡መንግሥት፡ያገኛልና።
 በውነት ፡ ያለ ፡ ሐሰት ፡ ለእግዚአብሔር ፡ ክብ
 ርና ፡ ምስጋና ፡ ይግባውና ፡ የመቃብያንን ፡
 ነገር ፡ የሚናገር ፡ መጀመሪያው ፡ መጽሐፍ ፡
 መላ ፡ ተፈጸመ ።